



■ **रक्षा बलों में आरक्षण की मांग कर राहुल गांधी फैलाना चाहते हैं अराजकता : राजनाथ - 12**



■ **केंद्रीय मंत्री पीयूष गोयल ने कहा- एफटीए में डेयरी और एमएसएमई के हितों पर ध्यान - 12**



■ **न्यूयॉर्क का मेयर बनते ही ममदानी ने ट्रंप को आतंजन के मुद्दे पर टी चुनौती- 13**



■ **ऑस्ट्रेलिया के खिलाफ चौथे टी-20 मैच में गिल की निगाह बड़े स्कोर पर- 14**

आज का मौसम

27.0°  
अधिकतम तापमान

13.0°  
न्यूनतम तापमान

सूर्योदय  
06.31

सूर्यास्त  
05.26

मार्गशीर्ष कृष्ण पक्ष प्रतिपदा 02:55 उपरांत द्वितीया विक्रम संवत 2082

मुरादाबाद

एक सम्पूर्ण दैनिक अखबार

www.amritvichar.com

2 राज्य | 6 संस्करण

- लखनऊ
- बरेली
- कानपुर
- मुरादाबाद
- अयोध्या
- हल्द्वानी

गुरुवार, 6 नवंबर 2025, वर्ष 6, अंक 219, पृष्ठ 14

■ मूल्य 6 रुपये

## बिहार में पहले चरण का मतदान आज 1,314 उम्मीदवारों की किस्मत दांव पर

पटना, एजेंसी

बिहार विधानसभा चुनाव के पहले चरण के लिए गुरुवार को 121 सीटों पर मतदान डाले जाएंगे। इस चरण में कुल 3.75 करोड़ मतदाता 1,314 उम्मीदवारों की चुनावी किस्मत का फैसला करेंगे।

इस चरण में विपक्षी 'इंडिया' गठबंधन के मुख्यमंत्री पद के चेहरे तेजस्वी यादव और भाजपा

के उम्मीदवार एवं उपमुख्यमंत्री सम्राट चौधरी और विजय कुमार सिन्हा के साथ-साथ 16 मंत्रियों की किस्मत भी दांव पर है। राजद के नेता तेजस्वी



### ● तेजस्वी, सम्राट व विजय सिन्हा समेत कई दिग्गज मैदान में

यादव राधोपुर सीट से लगातार तीसरी जीत दर्ज करने की कोशिश में हैं। उनके मुख्य प्रतिद्वंद्वी भाजपा के सतीश कुमार हैं, जिन्होंने 2010 के टिकट पर तेजस्वी की मां और पूर्व मुख्यमंत्री राबड़ी देवी को पराजित किया था। राधोपुर सीट से

जन सुराज पार्टी के नेता प्रशांत किशोर ने तेजस्वी के खिलाफ चुनाव लड़ने का ऐलान किया था, लेकिन बाद में उन्होंने मैदान में उतरने से परहेज

किया और उनकी पार्टी ने चंचल सिंह को उम्मीदवार बनाया। राधोपुर सीट से सटी महुआ सीट पर तेजस्वी के बड़े भाई और जनशक्ति जनता दल के संस्थापक तेज प्रताप यादव बहुकोणीय मुकाबले में फंसे हैं। तेज प्रताप इस सीट पर राजद विधायक मुकेश रौशन को चुनौती दे रहे हैं।

आयोग ने बूथों पर शत प्रतिशत वेबकास्टिंग, नई वीआईएस पची की सुविधा और ईवीएम नेट ऐप के माध्यम से मतदान रिपोर्टिंग जैसे नवाचारों को लागू किया है। पहले चरण में तीन करोड़ 75 लाख 13 हजार 302 मतदाता मताधिकार का प्रयोग करने के पात्र होंगे।

## प्रधानमंत्री से मिलीं चैंपियन बेटियां, मिला सम्मान

### ● खिलाड़ियों ने टूर्नामेंट के दौरान अपने अनुभवों को प्रधानमंत्री के साथ किया साझा

नई दिल्ली, एजेंसी

एकदिवसीय विश्वकप विजेता भारतीय महिला टीम ने बुधवार को प्रधानमंत्री नरेंद्र मोदी से मुलाकात की। इस दौरान आयोजित समारोह में खिलाड़ियों को सम्मानित किया गया। प्रधानमंत्री से मुलाकात के दौरान खिलाड़ियों ने टूर्नामेंट के दौरान अपने अनुभवों को उनके साथ साझा किया।

भारतीय महिला क्रिकेट टीम सम्मान समारोह के लिए अपनी ऑफिशियल फॉर्मल ड्रेस में प्रधानमंत्री नरेंद्र मोदी



नई दिल्ली में विश्व कप विजेता भारतीय महिला टीम और ट्रॉफी के साथ प्रधानमंत्री नरेंद्र मोदी।

● एजेंसी

के घर पहुंची और बहुत एलिंगेंट लग रही थी। बीसीसीआई के लोगो वाले

मैचिंग नेवी-ब्लू ब्लेजर और क्रोम ट्राउजर पहने हुए, खिलाड़ियों ने गर्व

और प्रोफेशनलिज्म की एक शानदार तस्वीर पेश की। भारतीय टीम के साथ

बीसीसीआई प्रेसिडेंट मिथुन मन्हास और कोच अमोल मजुमदार भी नजर आए। बांग्लादेश के खिलाफ चोटिल होने वाली प्रतिका रावल व्हीलचेयर पर दिखीं।

विश्व चैंपियन बनी भारतीय महिला क्रिकेट टीम के खिलाड़ियों का इससे पहले छत्रपति शिवाजी महाराज अंतर्राष्ट्रीय हवाई अड्डे पर स्वागत किया गया। मंगलवार को विशेष विमान से इंदिरा गांधी हवाई अड्डे पर पहुंची भारतीय टीम का भव्य स्वागत किया गया। टीम ताज पैलेस होटल में रुकी है। प्रधानमंत्री से मुलाकात के लिए जाते समय सेमीफाइनल मुकाबले में चोटिल हुईं सलामी बल्लेबाज प्रतिका रावल भी व्हील चेयर पर टीम के साथ थी।

### ब्रीफ न्यूज

#### नेटवर्क समस्या से एअर इंडिया की चेक-इन प्रणाली प्रभावित

नई दिल्ली। दिल्ली तथा देश के कुछ अन्य हवाई अड्डों पर बुधवार को टाटा समूह की विमान सेवा कंपनी एअर इंडिया की चेक-इन प्रणाली प्रभावित होने से यात्रियों को परेशानी का सामना करना पड़ा। एअरलाइंस ने सोशल मीडिया प्लेटफॉर्म एक्स पर बताया कि तीसरे पक्ष द्वारा प्रबंधित कनेक्टिविटी नेटवर्क की समस्या के कारण कुछ हवाई अड्डों पर चेक-इन प्रणाली प्रभावित हुई है। इसके कारण एयर इंडिया समेत कुछ विमान सेवा कंपनियों की उड़ानों में देरी हो रही है। जिसे बाद में ठीक कर लिया गया।

#### सीमा विवाद को लेकर

##### हिंसक झड़प, कई घायल

भुवनेश्वर। ओडिशा के खुर्दा जिले में दो गांवों के निवासियों के बीच बुधवार को सीमा विवाद को लेकर हुई हिंसक झड़प में कई लोग घायल हो गए और तीन से चार दुकानों में आगजनी की गई। पुलिस ने यह जानकारी दी। यह घटना धारा 163 के तहत निषेधाज्ञा हटाए जाने के कुछ दिन बाद हुई। इस मुद्दे पर पहले भी हिंसा हो चुकी थी, जिसके बाद इस क्षेत्र में निषेधाज्ञा लागू की गई थी।

## दरोगा ने बसपा नेता को पीटा, छत से नीचे फेंका, अस्पताल में मौत

संवाददाता तिलहर/शाहजहांपुर

**अमृत विचार** : पुलिस ने मंगलवार शाम बसपा नेता के बेटे की तलाश से उसके घर पर दबिश दी। आरोप है दरोगा ने मकान की छत पर उन्हें पीटा और छत से धकेल दिया। जिससे वह गंभीर रूप से घायल हो गए। उन्हें इलाज के लिए मेडिकल कॉलेज लाया गया जहां उनकी मौत हो गई।

मुत्तक की पत्नी की तहरीर पर दरोगा राहुल सिसौदिया और एक अन्य साथी पर गैर इश्वदन हत्या की रिपोर्ट दर्ज कर ली गई है। वहीं मरने से पहले बसपा नेता का वीडियो वायरल हो रहा है,

### ● बेटे को पकड़ने गई थी पुलिस दरवाजा तोड़ घर में घुसने का आरोप

### ● पत्नी ने थाने में दरोगा समेत एक सिपाही पर दर्ज कराई रिपोर्ट

जिसमें वह दरोगा पर मारपीट और छत से फेंकने का आरोप लगा रहे हैं। सत्यभान कटरा नंबर तीन से बसपा के जोन प्रभारी थे। तिलहर थाना क्षेत्र के गांव मौजमपुर निवासी रेखा देवी पत्नी सत्यभान ने बताया उसके पुत्र अभिषेक के खिलाफ धारा 307 के तहत अमन शुक्ला, पिंकी शुक्ला, रमनपाल, रामगोपाल निवासी निजामगंज थाना तिलहर ने मुकदमा दर्ज कराया था।

सत्यभान की मौत में दरोगा और उसके एक साथी के खिलाफ विभिन्न धाराओं में मुकदमा दर्ज कर लिया गया है। पोस्टमार्टम रिपोर्ट से मौत का कारण स्पष्ट होगा। पुलिस अपने स्तर से विवेचना कर रही है।

- ज्योति यादव, सीओ तिलहर

मंगलवार शाम 7:30 बजे दरोगा राहुल सिसौदिया अपने एक साथी के साथ बाइक से आए। आरोप है दरोगा और उसके साथी ने दरवाजा तोड़कर घर में घुस गए और बेटे अभिषेक के बारे में पूछा। इसके बाद दोनों लोग छत पर चढ़ गए। आरोप है दरोगा और उसके साथी ने उनके पति सत्यभान सिंह (47) को पकड़ लिया और जाति सूचक शब्द कहते हुए मारने पीटने लगा था।

### आस्था की डुबकी



कार्तिक पूर्णिमा पर तिगरी गंगा में स्नान करने को उमड़े श्रद्धालु। यहां करीब 40 लाख श्रद्धालुओं के स्नान करने का अनुमान है।

● अमृत विचार

## गर्व के पल

अमेरिका के कई राज्यों के प्रमुख शहरों में हुए मेयर पद के लिए चुनाव

## भारतवंशियों का परचम, ममदानी बने न्यूयॉर्क के मेयर

### ● सिनसिनाटी शहर में आफताब पुरैवल दूसरी बार मेयर बने

न्यूयॉर्क, एजेंसी

अमेरिका के कई राज्यों के प्रमुख शहरों में मंगलवार को मेयर पद के लिए चुनाव हुए जिनमें लोगों ने बड़-चढ़कर हिस्सा लिया और अपने पसंदीदा नेता को चुना लेकिन सबसे दिलचस्प मुकाबला न्यूयॉर्क सिटी के मेयर पद के लिए हुए चुनाव में देखने को मिला जिसमें भारतीय मूल के जोहरान ममदानी ने विजयी होकर इतिहास रच दिया। यह अमेरिका के सबसे बड़े शहर के मेयर पद



जोहरान ममदानी

आफताब पुरैवल

गजाला हाशमी

पर आसीन होने वाले पहले दक्षिण एशियाई और मुस्लिम व्यक्ति बन गए हैं। वहीं, सिनसिनाटी शहर में आफताब पुरैवल भी दूसरी बार मेयर चुने गए। वजीनिया में गजाला हाशमी लेफ्टिनेट गवर्नर चुनी गईं।

ममदानी ने 9,48,202 वोट (50.6 प्रतिशत) प्राप्त कर न्यूयॉर्क सिटी के मेयर का चुनाव जीता,

जिसमें 83 प्रतिशत वोट पड़े। वह कई महीनों से न्यूयॉर्क सिटी के मेयर चुनाव की दौड़ में सबसे आगे थे और मंगलवार को उन्होंने रिपब्लिकन उम्मीदवार कर्टिस स्लिवा तथा दिग्गज नेता एवं न्यूयॉर्क के पूर्व गवर्नर एंड्रयू कुओमो को हराया, जो निर्दलीय माहौल के बीच महंगाई और नौकरी की असुरक्षा के बोझ तले दबे हुए

पर ही अमेरिकी राष्ट्रपति डोनाल्ड ट्रंप का समर्थन प्राप्त हुआ था। कुओमो को 7,76,547 वोट (41.3 प्रतिशत) मिले जबकि स्लिवा को 1,37,030 वोट मिले। उनकी प्रचार टीम ने कहा था, जोहरान ममदानी न्यूयॉर्क के कामकाजी वर्ग के लोगों के लिए जीवनयापन की लागत कम करने के वास्ते मेयर पद का चुनाव लड़ रहे हैं।

युवा नेता ममदानी को युवाओं और कामकाजी वर्ग के न्यूयॉर्कवासियों के बीच भरपूर समर्थन मिला, जो देश में कठिन आर्थिक और राजनीतिक माहौल के बीच महंगाई और नौकरी की असुरक्षा के बोझ तले दबे हुए

हैं। भारतीय मूल के ममदानी प्रसिद्ध फिल्म निर्माता मीरा नायर और कोलंबिया विश्वविद्यालय के प्रोफेसर महमूद ममदानी के पुत्र हैं। उनका जन्म युगांडा के कंपाला में हुआ था और सात साल की उम्र में वह अपने परिवार के साथ न्यूयॉर्क सिटी आ गए थे।

ममदानी 2018 में ही अमेरिकी नागरिक बने थे। ओहायो के सिनसिनाटी शहर के मेयर पद के लिए भी मंगलवार को चुनाव हुए जिनमें डेमोक्रेट आफताब पुरैवल ने रिपब्लिकन उम्मीदवार कोरी बोमैन को शिकस्त दी और इस पद पर अपना वर्चस्व बरकरार रखा।

मिर्जापुर, एजेंसी

मिर्जापुर में चुनाव रेलवे स्टेशन पर बुधवार को ट्रेन की चपेट में आने से छह महिलाओं की मौत हुई। रेलवे के उत्तर मध्य रेलवे के मुख्य जनसंपर्क अधिकारी शशिकांत त्रिपाठी ने बताया कि दुर्घटना सुबह करीब साढ़े नौ बजे हुई जब यात्री 13309 चौपन प्रयागराज पैसंजर ट्रेन से पटरी वाली तरफ उतर गए।

उन्होंने कहा कि इस दौरान वे सामने से आ रही 12311 नेताजी एक्सप्रेस ट्रेन की चपेट में आ गए। त्रिपाठी ने बताया कि ये लोग कार्तिक पूर्णिमा स्नान के जिनमें डेमोक्रेट आफताब पुरैवल ने रिपब्लिकन उम्मीदवार कोरी बोमैन को शिकस्त दी और इस पद पर अपना वर्चस्व बरकरार रखा।

### ● मिर्जापुर में ट्रैक पार कर गंगा स्नान करने जा रही थीं तभी आ हादसा



महिला का शव बुरी तरह से क्षत-विक्षत है और उसकी पहचान नहीं हो पाई है।

उन्होंने बताया कि पांच की पहचान सविता (37), साधना (16), शिव कुमारी (12), अंजू देवी (20), और कलावती (50) के रूप में हुई है। अधिकारी ने कहा कि सभी शव पोस्टमार्टम के लिये मिर्जापुर भेज दिये गए हैं। रेलवे ने कहा कि चौपन प्रयागराज पैसंजर ट्रेन प्लेटफॉर्म संख्या चार पर रुकी और यात्री फुटओवर ब्रिज

होने के बावजूद दूसरी तरफ पटरी वाली ओर उतरने लगे। प्रयागराज मंडल के जनसंपर्क अधिकारी अमित सिंह ने कहा, ये यात्री कार्तिक पूर्णिमा स्नान के लिए मिर्जापुर आए थे। फुटओवर ब्रिज होने के बावजूद, वे पटरियों से प्लेटफॉर्म पार कर रहे थे, जिसके कारण यह दुर्घटना हुई।

मुख्यमंत्री योगी ने पीड़ितों के परिजन के प्रति संवेदना व्यक्त की और अधिकारियों को तुरंत घटनास्थल पर पहुंचकर बचाव व राहत कार्यों में तेजी लाने का निर्देश दिया। राष्ट्रीय और राज्य आपदा मोचन बलों को दुर्घटनास्थल पर पहुंचने का आदेश दिया गया है। केंद्रीय मंत्री और मिर्जापुर की सांसद अनुपिया पटेल ने 'एक्स' पर एक संदेश में घटना को लेकर दुःख व्यक्त किया।



## मंडल की स्वास्थ्य सेवाओं की गोपनीय जांच करेगी टीम

कार्यालय संवाददाता, मुरादाबाद

अमृत विचार : प्रमुख सचिव स्वास्थ्य अमित घोष द्वारा गठित गोपनीय टीम जल्द ही मुरादाबाद मंडल की स्वास्थ्य सेवाओं का जायजा लेने पहुंच सकती है। मुख्य चिकित्साधिकारी डॉ. कुलदीप सिंह ने सभी स्वास्थ्य इकाइयों को व्यवस्थाएं दुर्घस्त रखने के निर्देश दिए हैं। उन्होंने सामुदायिक स्वास्थ्य केंद्र, प्राथमिक स्वास्थ्य केंद्र ), आयुष्मान आरोग्य मंदिरों पर सफाई के साथ दवाओं की उपलब्धता सुनिश्चित करने को कहा।

प्रमुख सचिव स्वास्थ्य ने पूरे प्रदेश में स्वास्थ्य सेवाओं के मानकों को बेहतर बनाने के लिए विशेष निगरानी टीमों को गठित किया है। प्रथम चरण में इन टीमें मंडल मुख्यालयों की वास्तविक स्थिति का आकलन



पारकर इंटर कॉलेज के मैदान पर बिशप पारकर मेमोरियल क्रिकेट टूर्नामेंट सुबह 9:30 बजे

मॉडर्न पब्लिक स्कूल में अबुल हसन मेमोरियल इंटर स्कूल फुटबाल टूर्नामेंट फाइनल सुबह 10:00 बजे।

### न्यूज ब्रीफ

#### गुलदार दिखाई देने से लोगों में दहशत

बिजनौर, अमृत विचार : किरतपुर थाना क्षेत्र में गुलदार का आतंक शमन का नाम नहीं ले रहा है। भनेड़ा क्षेत्र में गुलदार दिखाई देने से लोगों में दहशत का माहौल है। लोगों ने बताया कि पहले भी आसपास के जंगल में तेंदुआ दिखाई दे चुका है। किसान नेता शेख मोहम्मद कैफ, मोनिस, फैज आलम, फाकद, तालिब, सलमान, तख्ब, इम्मू एवं अन्य ग्रामीणों ने वन कमिश्नों को बुलाया और गुलदार पकड़ने की मांग की। वहीं, गुलदार पकड़ने के लिये वन विभाग द्वारा पिंजरा लगवा दिया गया है।

## हाईटेंशन लाइन की चपेट में आकर तेंदुए की मौत

कार्यालय संवाददाता, अमरोहा

अमृत विचार : एक तेंदुए की करंट लगने से मौत हो गई। तेंदुआ शिकार के लिए एक पेड़ पर चढ़ा था, तभी वह बिजली के तार की चपेट में आ गया। वन विभाग के अधिकारियों ने घटनास्थल का मुआयना किया। धनौरा क्षेत्र के गांव वंशगोपालपुर में बुधवार को खेत पर ग्रामीण काम करने के लिए जा रहे थे। इस दौरान उन्होंने पेड़ पर तेंदुए के शव को लटका देखा। तेंदुए को देखने के लिए आस पास के ग्रामीण पहुंच गए। मौके पर भीड़ जुट गई। सूचना के बाद वन विभाग की टीम पहुंची। डिप्टी रेंजर मनोज चौधरी ने बताया है कि तेंदुआ अपने शिकार के लिए पेड़ पर भी चढ़ जाता है। ऊपर हाईटेशन लाइन थी जिससे

#### ● प्रमुख सचिव की गोपनीय टीम किसी भी समय पहुंच सकती है मुरादाबाद

करेंगी। हाल ही में कानपुर मंडल में की गई जांच के बाद शासन ने कई सुधारात्मक कदमों की अनुशंसा की थी। अब मुरादाबाद समेत अन्य मंडलों में भी यही प्रक्रिया अपनाई जाएगी। सीएमओ डॉ. कुलदीप सिंह ने बताया कि गोपनीय टीम न केवल अस्पतालों की सेवाओं का मूल्यांकन करेगी, बल्कि कर्मचारियों की उपस्थिति, रोगी रजिस्टर, स्वच्छता, बिजली-पानी की व्यवस्था और औषधि वितरण प्रणाली की भी जांच कर सकती है। उन्होंने सभी बीएमओ और स्वास्थ्य केंद्र प्रभारियों को निर्देशित किया है कि किसी भी समय निरीक्षण टीम पहुंच सकती है।

## बेसमेंट के कूड़े में लगी आग लोगों में मची अफरातफरी

अग्निशमन दल की दो गाड़ियों ने मशक्कत के बाद पाया काबू

कार्यालय संवाददाता, मुरादाबाद

अमृत विचार : कटघर क्षेत्र के हनुमान मूर्ति तिराहे के निकट बुधवार को उस समय अफरा-तफरी मच गई जब अचानक खंडहरनुमा बेसमेंट से धुएं का गुबार उठने लगा। देखते ही देखते आग की लपटें ऊपर तक उठने लगीं, जिससे आसपास के दुकानदार और राहगीर दहशत में आ गए। लोगों में अफरातफरी मच गई। लोगों की सूचना पर अग्निशमन विभाग की टीम पहुंची और काफी मशक्कत के बाद आग पर काबू पाया।

प्रत्यक्षदर्शियों के अनुसार, बेसमेंट में लंबे समय से कूड़ा-करकट और प्लास्टिक का सामान जमा था, जिसमें अचानक आग लग गई। आग की ऊंची उठती लपटें और धुएं का गुबार देखकर सभी दहशत में आ गए। आग कहीं और विकराल रूप लेकर आसपास के दुकानों को भी न लपेट लिया, इसलिए तत्काल अग्निशमन विभाग की सूचना

कार्यालय संवाददाता, मुरादाबाद

अमृत विचार : तीर्थंकर महावीर यूनिवर्सिटी के परिसर में बुधवार को मशहूर वाद्य यंत्रों की भक्तिमय धुनों, रंग-बिरंगे परिधानों में हाथियों, घोड़ों, ऊंटों, स्वर्ण रथ, बगियों की मौजूदगी ने चक्रवर्ती सम्राट भरत की दिग्विजय यात्रा में चार चांद लगा दिए। इस आलौकिक दृश्य को देखने के लिए लोगों में उत्साह रहा। बागड़पुर फ्लाईओवर के नीचे दिग्विजय यात्रा को मुख्य अतिथि मंडलायुक्त आनंजय कुमार सिंह ने हरी झंडी दिखाकर कैपस के लिए रवाना किया। टीएमयू के ग्रुप वाइस चेयरमैन मनीष जैन चक्रवर्ती सम्राट भरत और त्रैद्या जैन

- पुणे से केरल तक के वाद्य यंत्रों ने सभी का मन मोहा
- मणिपुरी कलाकारों ने दी अम्ब्रेला ढोल नृत्य की प्रस्तुति

सुभद्रा चक्रवर्ती की भूमिका में रथ पर सवार थे। दिग्विजय यात्रा में अजमेर से आए ज्ञान-विज्ञान संयम उत्सव विशाल रथ पर कुलाधिपति व महायज्ञ नायक सुरेश जैन, वीना जैन, एंजिन्यूटिव डायरेक्टर अक्षत जैन, जहान्वी जैन विराजमान थे। चक्रवर्ती सम्राट भरत के रथ के आगे-आगे परम पूज्य आचार्य श्री 108 वसुनंदी जी महाराज के शिष्य प्रज्ञाश्रमण उपाध्याय श्री 108 प्रज्ञानंद जी महामुनिराज, मुनि श्री 108 सभ्यानंद जी मुनिराज ससंघ



दिग्विजयी यात्रा में सोने के रथ पर सवार चक्रवर्ती सम्राट भरत की भूमिका में टीएमयू के ग्रुप वाइस चेयरमैन मनीष जैन व सुभद्रा चक्रवर्ती की भूमिका में त्रैद्या जैन।

व गिरनार गौरव आचार्य श्री 108 निर्मल सागर जी महाराज के शिष्य क्षुल्लकरत्न गिरनार पीठाधीश्व श्री 105 समर्पण सागर जी महाराज

## वायरल और सांस के रोगी नहीं हो रहे कम

मुरादाबाद, अमृत विचार : सुबह-शाम ठंड बढ़ने और धुंध छाने से जिला अस्पताल में मरीजों की संख्या बढ़ गई है। चिकित्सकों का कहना है कि वायरल और सांस के रोगियों की संख्या कम नहीं हो रही है। अस्पताल की ओपीडी में हर रोज 30-40 सांस के मरीज आ रहे हैं। चिकित्सक उन्हें जांच के बाद इनहेलर थैरेपी लेने की सलाह दे रहे हैं। बुधवार को जिला अस्पताल खुलते ही मरीजों की भीड़ लगनी शुरू हो गई।

सुबह आठ बजे ही पंजीकरण कक्ष के बाहर लंबी लाइन लग गई। दोपहर 12 बजे तक लोगों ने पंजीकरण करवाया। इस दौरान सर्दी, जुकाम, खांसी, वायरल के अलावा सांस रोगियों की संख्या में इजाफा हुआ है। जिला अस्पताल के फिजीशियन डॉ. आशीष कुमार सिंह ने बताया कि हवा में धूल-धुएं की मात्रा बढ़ने से फेफड़ों की सूजन और सांस नलियों में जकड़न की समस्या गंभीर हो गई है। मरीजों को सांस फूलना, खांसी, गले में जलन और सीने में दर्द जैसी शिकायतें हो रही हैं। अधिकतर को इनहेलर दिया जा रहा है, जो सूजन कम करता है और सांस नलियों को लंबे समय तक खुला रखता है।

## हेपेटाइटिस की वायरल लोड की जांच कल से हो सकती है

कार्यालय संवाददाता, मुरादाबाद

अमृत विचार : जिला अस्पताल में तीन माह से बंद पड़ी हेपेटाइटिस की वायरल लोड जांच शुक्रवार से फिर शुरू हो सकती है। जांच किट की खरीदारी के लिए निजी फर्म को ऑर्डर दे दिया गया है और मरीजों की सैप्लिंग शुरू हो गई है। अब मंडल के मरीजों को निजी पैथोलॉजी पर निर्भर नहीं रहना पड़ेगा, जहां उन्हें पहले 2200 रुपये तक खर्च करने पड़ते थे।

मंडल क्षेत्र में हेपेटाइटिस के सबसे अधिक मरीज मुरादाबाद में हैं, ऐसे में जांच सेवा दोबारा शुरू होने से जिलों के लोगों को लाभ मिलेगा। अब जांच के लिए मेरठ मेडिकल कॉलेज के चक्कर नहीं लगाने पड़ेंगे। अपर निदेशक एवं प्रमुख अधीक्षक डॉ. मरीजों का नियमित इलाज जारी है। अस्पताल में अब हेपेटाइटिस बी और सी दोनों की वायरल लोड जांच की सुविधा उपलब्ध होगी। हेपेटाइटिस कंट्रोल प्रोग्राम के तहत मरीजों को दवा पहले से निशुल्क दी जा रही है। नई व्यवस्था के अंतर्गत स्वास्थ्य निदेशालय ने सीएमओ कार्यालय के जरिए जांच किटों की आपूर्ति की

- तीन माह बाद मंडल के जिलों के मरीजों को मिलेगी राहत

पहल की है, जिससे सेवाओं के निरंतर संचालन की उम्मीद बनी है। संक्रमण की पुष्टि के लिए पहले रैपिड कार्ड टेस्ट किया जाता है, जो किसी भी लैब में 500 रुपये में हो जाता है। इसके बाद वायरस का प्रभाव जानने के लिए वायरल लोड जांच की जाती है, जो अब जिला अस्पताल में निशुल्क होगी। जनपद में हेपेटाइटिस के 450 नए मरीज हर महीने सामने आ रहे हैं। वर्ष 2019 में वायरल हेपेटाइटिस कंट्रोल प्रोग्राम की शुरुआत के बाद से अब तक 35 हजार से अधिक मरीज उपचार के लिए अस्पताल पहुंचे हैं। इनमें से 185 मरीज हेपेटाइटिस बी से संक्रमित पाए गए हैं, जिनमें 110 मरीजों का नियमित इलाज जारी है। हेपेटाइटिस बी का संक्रमण लंबे समय तक शरीर में सक्रिय रहता है, इसलिए मरीजों को अक्सर जीवनभर दवा लेनी पड़ती है। लैब प्रभारी डॉ. दीपाली ने बताया कि हेपेटाइटिस ए, बी, सी, डी और ई में लक्षण लगभग एक जैसे होते हैं, पर मुरादाबाद में हेपेटाइटिस सी के मरीज ज्यादा मिल रहे हैं।

श्याम बैड, अम्ब्रेला नृत्य आदि की झांकियां लोगों के आकर्षण का केंद्र रही। अम्ब्रेला ढोल नृत्य मणिपुरी कलाकारों की ओर से प्रस्तुत किया गया। कैपस में मगध, काशी, गांधार, पांचाल आदि छह स्टॉल्ल्स भी सजाए गए। इस दौरान मुरादाबाद जैन समाज के अनिल जैन, रामगंगा विहार जैन मंदिर समिति के अध्यक्ष संदीप जैन, महिला समाज की अध्यक्ष नीलम जैन, उद्यमी आकाश जैन, अनिल अग्रवाल, डीन एकेडमिक्स प्रो. मंजुला जैन, डॉ. कल्पना जैन, प्रो. रवि जैन, डॉ. अंकिता जैन, डॉ. हर्षित जैन, डॉ. विनोद जैन, डॉ. इतेश जैन, डॉ. प्रवीन जैन, डॉ. अर्चना जैन आदि भी मौजूद रहे।

## कोहरे की चादर ओढ़े रही कार्तिक पूर्णिमा की सुबह



दिल्ली रोड पर सुबह कोहरे में जाती बाइक।

मुरादाबाद, अमृत विचार : कार्तिक पूर्णिमा की सुबह घने कोहरे की चादर में लिपटी रही। कोहरे के चलते वाहनों की रफ्तार पर ब्रेक लगा। दिल्ली रोड व मुरादाबाद हरिद्वार हाईवे पर बड़े छोटे वाहन हेडलाइट जलाकर चले। मंगलवार रात से कोहरा छाने लगा।

जो बुधवार सुबह घना हो गया। सुबह हाईवे पर दृश्यता तीन मीटर से कम होने पर वाहनों की ब्रेक पर रफ्तार लगा। मुरादाबाद- दिल्ली हाईवे पर वाहन रंगते हुए हेडलाइट जलाकर और डिपर का प्रयोग करते हुए चले। पुलिस कर्मी चालकों को रास्ता बताने में लगे रहे। इसके अलावा मुरादाबाद कांट रोड पर भी सुबह कोहरे के चलते दृश्यता (विजिबिलिटी) कम रही। धूप निकलने के बाद अधिकतम तापमान 28 डिग्री सेल्सियस और रात में न्यूनतम तापमान 17 डिग्री रहा।

## वाहन की टक्कर से युवक की मौत


बिजनौर, अमृत विचार : बाइक सवार एक युवक की अज्ञात वाहन की टक्कर में मौत हो गई।

मृतक की पहचान चांदपुरी, थाना कोतवाली शहर निवासी 32 वर्षीय राजीव कुमार पुत्र प्रवीण सिंह के रूप में हुई है। पुलिस ने शव पोस्टमार्टम के लिए भेज दिया है। जानकारी के अनुसार, राजीव कुमार देर रात किसी काम से जा रहे थे। बैराज कॉलोनी के पास किसी वाहन ने उनकी बुलेट को टक्कर मार दी। गंभीर चोटें लगने के कारण उनकी मौके पर ही मौत हो गई। पुलिस ने बताया कि वाहन की पहचान के लिए आसपास लगे सीसीटीवी कैमरों की फुटेज खंगाली जा रही है।

## भाजपा के इशारे पर काम कर रहा चुनाव आयोग : अमीक

कार्यालय संवाददाता, रामपुर

अमृत विचार: जौनपुर निवासी सपा के राष्ट्रीय प्रवक्ता अमीक जामेई ने पूर्व मंत्री आजम से उनके आवास पर मुलाकात की। करीब 2 घंटे तक चली मुलाकात में चुनाव 2027 की रणनीति पर भी चर्चा हुई। सपा के राष्ट्रीय प्रवक्ता ने पूर्व मंत्री को लेखक प्रेम प्रकाश की पुस्तक हिस्ट्री देट इंडिया इग्नोर्ड भेंट की। मोहल्ला घेर बाज खां स्थित आवास पर मंगलवार की रात समाजवादी पार्टी के राष्ट्रीय प्रवक्ता की पूर्व मंत्री से करीब दो घंटे तक चली। इस मुलाकात में दोनों नेताओं ने वर्ष 2027 के विधानसभा चुनाव में सपा सरकार बनाकर अखिलेश यादव को मुख्यमंत्री बनाने की रणनीति पर भाजपा के दबाव में काम करने का आरोप लगाया। बिहार चुनाव में नहीं जाने पर आजम ने जताया अफसोस :



आजम खां को पुस्तक भेंट करते सपा के राष्ट्रीय प्रवक्ता

में लगातार मुखर रहे हैं। उन्होंने सरकार पर हमलावर रुख अपनाया है और आजम खान के समर्थन में आवाज उठाई है। इस मुलाकात को पार्टी के भविष्य की रणनीति के लिए महत्वपूर्ण माना जा रहा है। उन्होंने चुनाव आयोग पर भाजपा के दबाव में काम करने का आरोप लगाया।

बिहार चुनाव में नहीं जाने पर आजम ने जताया अफसोस :

### मतदाता सूचियों से लाखों के नाम हटा रहा आयोग

मुरादाबाद, अमृत विचार : समाजवादी पार्टी के राष्ट्रीय प्रवक्ता अमीक जमई ने मुरादाबाद लोक निर्माण विभाग के गेस्ट हाउस में प्रचारकों से अनौपचारिक वार्ता के दौरान चुनाव आयोग की निष्पक्षता पर बड़ा सवाल उठाया। कहा कि अब चुनाव आयोग आरएसएस और भाजपा के इशारों पर काम कर रहा है। बिहार विधानसभा चुनाव के मतदान से पहले इस बयान ने राजनीतिक गलियारों में गर्माहट ला दी। राष्ट्रीय प्रवक्ता ने कहा कि बिहार में स्पेशल इंटेसिव रिवीजन (एसआईआर ) प्रक्रिया के नाम पर मतदाता सूची में हेराफेरी की जा रही है। विपक्ष द्वारा उठाए गए सवालों का जवाब देने से चुनाव आयोग बच रहा है। उन्होंने कहा कि अब आयोग स्वतंत्र नहीं रहा, सत्ता पक्ष के दबाव में काम कर रहा है। उन्होंने आरोप लगाया कि बिहार सहित कई राज्यों में ईवीएम की विश्वसनीयता पर प्रश्नचिह्न लग रहे हैं, लेकिन आयोग चुपठी साधे हुए है। उन्होंने कहा कि विपक्षी दलों को निशाना बनाकर मतदाता सूचियों से लाखों नाम हटाए जा रहे हैं, जिससे लोकतंत्र पर खतरा मंडरा रहा है। उन्होंने कांग्रेस नेता राहुल गांधी के हाल में दिए बयान का समर्थन करते हुए कहा कि वोट चोरी की लोकतंत्र के लिए सबसे बड़ा खतरा है, जन्ता अब इसका जवाब देगी। उन्होंने कहा कि सपा प्रमुख अखिलेश यादव ने भी मिलकीपुर उपचुनाव में घाघंठी की बात उठाई थी, जो अब पूरे देश में चर्चा का विषय है। उन्होंने दावा किया कि बिहार में इंडिया गठबंधन की जीत तय है। बदलाव की बहार बिहार से उठ चुकी है। इस दौरान सपा के ठाकुरद्वारा विधायक नवाब जान आदि भी मौजूद रहे।

आजम खां ने बिहार चुनाव में नहीं जाने पर अफसोस जताया है। कहा कि वह सुरक्षा कारणों के कारण बिहार नहीं जा सके हैं। कहा कि फासिस्टों को ताकतवर बनाना चाहते हैं। इसके लिए किसी तालीम, इल्म चाहिए और कानून का राज हो। बोले- फिर यही कहूंगा कि किसी

जज्बाती नारे पर या किसी बहलावे पर लोग ताकत को नहीं बांटें। जिनका मकसद ही टुकड़े-टुकड़े कर खत्म कर देना है, आपको बांटकर फासिस्टों को ताकतवर बनाना चाहते हैं। इसके लिए किसी तालीम, इल्म और डिग्री की जरूरत नहीं है बल्कि

इसके लिए जरूरत है कि आप खुद अपने ऊपर तरस खाएं अपने ऊपर रहम करें मूलक पर रहम करें वरना यह करी का शायद बाब-बार नहीं आएगा। कहा कि बिहार के लोग एकजुट होकर लोकतंत्र के हक में वोट करें।

### सहालग शुरु रेडी टू वियर साड़ी ट्रेंड में, पहनने में नहीं लगता ज्यादा समय

## हैंड वर्क लहंगे और बनारसी साड़ी पहली पसंद

कार्यालय संवाददाता, मुरादाबाद

अमृत विचार : सहालग के चलते बाजार में खूब रौनक देखने को मिल रही है। महिलाएं खरीदारी में व्यस्त हैं। महिलाओं की भीड़ से शहर के बाजार देर रात तक गुलजार नजर आ रहे हैं। हर बार की तरह इस बार भी लाल, महरून रंग की खूब मांग है। महिलाओं को पारंपरिक बनारसी साड़ी के साथ ही हैंडवर्क लहंगा खूब पसंद आ रहे हैं।

इन दिनों बुटीक, डिजाइनर, साड़ी व लहंगा हाउस पर महिलाओं की खूब भीड़ है। पिछले वर्ष की तुलना में इस बार सलवार सूट की मांग कम है। महिलाओं को बनारसी, कांजीवरम, ऑर्गेजा, बंगाली साड़ियां बहुत पसंद आ रही हैं। युवतियों को भी साड़ियों के यही डिजाइन व किस्म पसंद आ रही है। इसके अलावा इस बार रेडी टू वीयर साड़ी ट्रेंड में है। चूंकि इस



शोरूम के बाहर सजे कपड़े।

- अमृत विचार

पहनने में ज्यादा समय नहीं लगता है और इसे आसानी से पहना जा सकता है। व्यापारियों का कहना है कि कांजीवरम, बनारसी और रेडी टू वियर साड़ी की मांग अधिक है। तीन से पांच हजार रुपये कीमत की साड़ियां अधिक खरीदी जा रही हैं। टाउन हॉल पर व्यापारी मयंक चावला ने बताया कि महिलाओं को रेडी टू वियर साड़ी पसंद आ रही

हैं। यह साड़ी पूरी तरह रेडीमेट होती है और इसमें साड़ी प्लेट पहले से सिली हुई होती है। लाल, नीले, महरून रंग के और ज्वेल टोन शेड्स में लहंगे सबसे अधिक बिक रहे हैं। वहीं, व्यापारी राघव गुप्ता ने बताया कि युवतियों इस बार हैंड वर्क लहंगे की मांग कर रही है। बाजार में बहुत वैय्यायटी है। दरअसल, त्योहारी सीजन और

### 30 हजार रुपये तक की साड़ियां उपलब्ध

शहर की विभिन्न शोरूम व बड़ी दुकानों पर साड़ियों की ढेरों किस्म उपलब्ध है। सहालग स्पेशल रेशमी बनारसी साड़ी की 5,000 से 15,000 रुपये में उपलब्ध है। ऑर्गेजा साड़ी की कीमत दो से पांच हजार रुपये तक है। इसके अलावा कांजीवरम साड़ी 5,000 से 20,000 रुपये तक हैं। वहीं, ट्रेंड में चल रही रेडी टू वियर साड़ी 3,000 से 10,000 रुपये तक मिल रही है। लहंगा साड़ी 3,000 से 12,000 रुपये की कीमत में उपलब्ध है। डिस्पेंसिक साड़ी बाजार में 2,500 से 11,000 रुपये तक हैं। हल्के लहंगे दो से आठ हजार रुपये में उपलब्ध है।

सहालग को देखते हुए एक माह पहले ही माल मंगा लिया था।





रामगंगा नदी को पार करते श्रद्धालु।



स्नान के बाद सूर्य को जल चढ़ाता श्रद्धालु।



लालबाग में रामगंगा नदी में स्नान करते युवक।

● अमृत विचार

● अमृत विचार



रामगंगा नदी के तट पर बच्चों का मुंडन कराती महिला।

### कार्तिक पूर्णिमा व गुरु नानक देव के प्रकाश पर्व पर बधाई दी

मुरादाबाद, अमृत विचार : समाजवादी पार्टी के जिला महासचिव फुरकान अली के नेतृत्व में सपा पदाधिकारियों ने बुधवार को कार्तिक पूर्णिमा और गुरु नानक देव जी के प्रकाश पर्व पर बधाई दी। सपा नेता ताड़ीखाना स्थित गुरुद्वारा सिंह सभा में गुरुनानक देव की जयंती पर पहुंचे। सभी को शुभकामनाएं देकर सुख-समृद्धि की कामना की। जिला महासचिव ने कहा कि गुरु नानक दार्शनिक, समाज सुधारक, कवि, योगी और देशभक्त थे। समाज से अर्धविवास, आडंबर और जात-पात की बुराई खत्म करने के लिए उन्होंने सिख धर्म की स्थापना की। वे सिखों के प्रथम गुरु थे। सिख धर्म के माध्यम से उन्होंने मानवता को निर्गुण उपासना, निःस्वार्थ सेवा, त्याग, समर्पण और ईमानदारी का रास्ता दिखाया। जिला प्रवक्ता धर्मेन्द्र यादव ने कहा गुरुनानक देव ने गरीब-अमीर, छोटे-बड़े और सभी जाति के लोगों को अपनाया। उनके बताए रास्ते पर चलकर ही सामाजिक न्याय, परस्पर एकता और सद्भावपूर्ण सामाजिक व्यवस्था कायम हो सकती है। गुरुद्वारा सिंह सभा ने सपा पदाधिकारियों का सम्मान भी किया। सपाइयों ने इस अवसर पर लंगर भी छाका। इस दौरान वेदप्रकाश सैनी, वसीम कुरेशी, जिला प्रवक्ता धर्मेन्द्र यादव, प्रेमबाबू बाल्मीकि, सरदार सिंह पाल, दलप्रीत सिंह, केदार सिंह, भूरा कुरेशी, इंद्रजीत सिंह, महेंद्र सिंह, माजिद अली, विक्की रहे।

## युवक पर जानलेवा हमला करने में एक आरोपी गिरफ्तार, जेल भेजा

संवाददाता, पाकबड़ा

अमृत विचार : युवक पर तीन लोगों ने अपने चार-पांच अज्ञात साथियों के साथ मिलकर जानलेवा हमला कर दिया। जिसमें युवक गंभीर रूप से घायल हो गया। उसका अस्पताल में उपचार चल रहा है। पुलिस ने मुकदमा पंजीकृत कर एक को गिरफ्तार कर जेल भेज दिया है। थाना क्षेत्र के ग्राम समाथल की निवासी उषा पत्नी सतीश कुमार ने मुकदमा पंजीकृत कराते हुए बताया कि तीन नवंबर को समय लगभग रात 9 बजे मेरे बेटे शिवांग गौतम को ग्राम के ही जनार्दन व राहुल पुगण

#### ● पाकबड़ा पेट्रोल पंप के पास हमला करने का है आरोप

भूरे सिंह किसी बहाने से अपने साथ पाकबड़ा ले गए। पाकबड़ा पेट्रोल पंप के पास लेकर पहुंचे। तो वहां पहले से ही धारदार हथियारों तमंचे एवं लोहे की रॉड से लैस जनार्दन व राहुल के साथी योगेश पुत्र राम अवतार निवासी ग्राम हाशमपुर गोपाल अपने लगभग 4-5 साथियों सहित घात लगाए बैठे थे। वह सभी ने गाली गलौज करते हुए मेरे बेटे पर जान से मारने की नीयत से हमला कर तमंचे से फायर कर दिया। जिसमें मेरा बेटा बाल बाल बच गया। इसी दौरान जनार्दन व राहुल मेरे पुत्र

को जो बहाने से ले गए थे, वहां से भाग निकले। अन्य आरोपियों ने मेरे बेटे को बेरहमी से रॉड और धारदार हथियारों से पीट-पीट कर गंभीर रूप से घायल कर दिया और मरा समझ कर पास के नाले में फेंक कर फरार हो गए। इसकी सूचना राहगीरों से मुझे मिली। राहगीरों द्वारा गंभीर अवस्था में एंबुलेंस बुलाकर मुरादाबाद अस्पताल में भर्ती कराया गया। जहां इस समय वह जिंदगी और मौत से जुझ रहा है। बेटा आईसीयू में भर्ती है, चिकित्सक ने उसकी हालत अत्यंत गंभीर बताई है। पुलिस ने रिपोर्ट के आधार पर कार्रवाई करते हुए योगेश पुत्र राम अवतार को गिरफ्तार कर जेल भेज दिया।



महाकालेश्वर धाम में दीप जलाती महिलाएं।

● अमृत विचार

रंग-बिरंगी आकर्षक रंगोली लोगों के आकर्षण का केंद्र रहा। भक्ति संगीत, मां गंगा की आरती और सामाजिक एकता और बेटी बचाओ-बेटी पढ़ाओ, महिला सशक्तिकरण और स्वच्छता का संदेश भी दिया। महापौर ने कहा

कि कहा दीपोत्सव न केवल देव दीपावली की आध्यात्मिक भावना को उजागर करता है, बल्कि समाज में प्रेम, सद्भाव और सकारात्मक ऊर्जा का भी संदेश देता है। भंडारे में महापौर व ट्रस्ट के पदाधिकारियों व सदस्यों ने

### प्रदूषण से आंखों में जलन और एलर्जी की बढ़ी समस्या

मुरादाबाद, अमृत विचार : वायु प्रदूषण बढ़ने से लोगों की आंखों में जलन और एलर्जी की समस्या बढ़ने लगी है। बुधवार को जिला अस्पताल की ओपीडी में 1250 मरीजों ने परामर्श लिया। इसमें आंखों में जलन के 85 और एलर्जी के 70 मरीज रहे। दो दिन से वायु प्रदूषण सूचकांक में लगातार बढ़ोतरी देखने को मिली। सुबह 8 बजे जब जिला अस्पताल की ओपीडी खुली तो मरीजों की भीड़ लग गई। नेत्र रोग विशेषज्ञ डॉ. मोनिका सैन ने बताया बीते दो सप्ताह में 30 फीसदी रोगी बढ़े हैं। मेंडिसिन विभाग ओपीडी में डॉ. आशीष कुमार सिंह ने बताया कि वायु प्रदूषण बढ़ने पर एलर्जी और आंखों में जलन की समस्या बढ़ रही है।

#### ● महापौर विनोद अग्रवाल ने दीप जलाकर उद्घाटन किया

लोगों को भोजन परोसा। आयोजन में महेश चंद्र अग्रवाल, प्रिया अग्रवाल, शालिनी अग्रवाल, मनीषा अग्रवाल, नंदिनी अग्रवाल, विमला अग्रवाल, कुलीन अग्रवाल, इशांत अग्रवाल, सोनम अग्रवाल, विकास अग्रवाल, विभोर लोहिया, विपुल अग्रवाल, रजनीश अग्रवाल, सुरेश अग्रवाल, सोनल अग्रवाल, शैली अग्रवाल, हिमानी भटनागर, मनन गोरंग, रूपाली अग्रवाल, विशेष गुप्ता, रीना मल्होत्रा, मनोज रस्तोगी, कशिश चौहान, रेखा मदान सहित अन्य लोग मौजूद रहे।

### श्रीराम गंगा घाट पर किया पूजन व सुनी कथा, छप्पन भोग अर्पण किया

मुरादाबाद, अमृत विचार : कार्तिक पूर्णिमा पर बुधवार को रामगंगा नदी के सीएल गुप्ता घाट नेत्र संस्थान के पास स्थित पूजा अर्चना कर लोगों ने कथा सुनी। दीपदान कर छप्पन भोग अर्पण किया। कथा व्यास आचार्य धीरशान्त अर्द्धमौनी ने कहा कि कार्तिक मास माहात्म्य का विशिष्ट पुण्य है, बल्कि यह कार्तिक मास की पौराणिक कथाओं और माहात्म्य (महिमा) को बताता है। यह कथाएं भगवान विष्णु, तुलसी पूजा, दीपदान और स्नान के महत्व के बारे में हैं, जो इस महीने में किए जाते हैं। कार्तिक मास माहात्म्य और कथाएं हर प्रकार से कल्याणकारी हैं। उन्होंने बताया कि कार्तिक मास में एकादशी को भगवान विष्णु अपनी योगनिद्रा से जागते हैं और मांगलिक अनुष्ठानों में साक्षात प्रकट होते हैं। कार्तिक मास में भगवान विष्णु, जलन्धर और अन्य देवताओं की कथा श्रवण से भगवत कृपा मिलती है। तुलसी सालिग्राम विवाह तुलसी को भगवान विष्णु के प्रिय माना जाता है। उन्होंने बताया कि कार्तिक पूर्णिमा पर दीप दान करने का बहुत महत्व है। कार्तिक मास में सूर्योदय से पहले स्नान करने और व्रत रखने से भगवान श्रीहरि अत्यंत प्रसन्न होते हैं। पूजन में कुसुम उत्तरेजा, प्रभा बबबर, राज मदान, शारदा खुराना, पायल मगू, रेनु चावला, सुधा शर्मा, सपना सिरहोई, दीपशिखा अग्रवाल, सिम्मी कपूर, पूनम ढल, अंजना सहगल, संगीता विश्नोई आदि मौजूद रही।



गुरुनानक देव की जयंती पर ताड़ीखाना स्थित गुरुद्वारा पहुंचे सपा के पदाधिकारियों को प्रतीक चिह्न देते गुरुद्वारा कमेटी के लोग।

## गुरु नानक देव के उपदेशों का स्मरण किया

कार्यालय संवाददाता, मुरादाबाद

अमृत विचार : गुरु नानक देव के प्रकाशोत्सव पर बुधवार को सिख समाज में उल्लास और भक्ति का अद्भुत माहौल देखने को मिला। ताड़ीखाना स्थित गुरुद्वारा श्री गुरु सिंह सभा में सुबह से ही श्रद्धालुओं की भीड़ उमड़ पड़ी। संगत ने गुरुद्वारे में जाकर अरदास लगाई और गुरु नानक देव जी के उपदेशों को स्मरण किया। पूरे परिसर में भजन, कीर्तन और सेवा की भावना का वातावरण रहा। सुबह से ही गुरुद्वारे में विशाल लंगर का आयोजन किया गया। लंगर सेवा में बच्चों, महिलाओं और पुरुषों ने बढ़-चढ़कर भाग लिया। प्रसाद वितरण के दौरान हर कोई गुरु सेवा में लीन दिखाई दिया। श्रद्धालुओं को भोजन परोसने के साथ-साथ पानी की व्यवस्था और सफाई में भी युवाओं ने विशेष भूमिका निभाई। गुरुद्वारे को आकर्षक फूलों, झालरों और रोशनी से सजाया गया था। रागी जल्ये ने गुरु नानक देव और गुरु गोविंद सिंह के जीवन पर प्रकाश डालते हुए शब्द कीर्तन प्रस्तुत किया। उन्होंने बताया कि गुरु नानक देव जी ने समाज में समानता, प्रेम और सेवा की भावना को फैलाने के लिए अपने जीवन को समर्पित किया। धर्म की रक्षा के लिए उनके बलिदानों का स्मरण करते हुए संगत भावविभोर हो उठी। जब रागी जल्ये ने कीर्तन समाप्त किया तो उपस्थित श्रद्धालुओं ने वाहे गुरु, वाहे गुरु और जो बोले सो निहाल, सत श्री अकाल के जयकारों से पूरा गुरुद्वारा गुंजा



गुरुद्वारे में अरदास करते लोग।

● अमृत विचार



गुरुद्वारे में गुरुवाणी सुनती महिला संगत।

● अमृत विचार

दिया। गुरुद्वारा कमेटी और स्थानीय सिख संगत की ओर से यातायात व्यवस्था भी सुव्यवस्थित की गई। कपूर कंपनी की ओर से दोपहर को कुछ समय के लिए रास्ता बंद कर वाहनों को पारकर इंटर कॉलेज की ओर से गुजारने की व्यवस्था की गई ताकि श्रद्धालुओं को किसी प्रकार की असुविधा न हो। शाम के सत्र में भी शब्द कीर्तन का आयोजन किया, जिसमें बड़ी संख्या में लोगों ने भाग

लिया। बच्चों और युवाओं के लिए विशेष कीर्तन दरबार रखा गया, जहां उन्हें गुरु नानक देव जी के उपदेशों पर चलने की प्रेरणा दी गई। रात में गुरुद्वारे की रोशनी और सजावट ने वातावरण को और अधिक भक्तिमय बना दिया। इस अवसर पर गुरुद्वारा कमेटी के प्रधान जसवीर सिंह सोफठी, गुरुद्वारा गुरु तेग बहादुर के प्रधान गुरप्रीत सिंह, उपाध्यक्ष जीत सिंह,

अमरजीत सिंह, हरवंश सिंह, भूपेंद्र सिंह आदि उपस्थित रहे। सभी ने गुरु नानक देव जी के जीवन से प्रेरणा लेते हुए समाज और राष्ट्र की सेवा के संकल्प को दोहराया। गुरु नानक देव जी का यह प्रकाशोत्सव धार्मिक श्रद्धा, सेवा और एकता का जीवंत उदाहरण बन गया। पूरे क्षेत्र में भक्ति और सामुदायिक सौहार्द का वातावरण लोगों को गुरु परंपरा की महानता की याद दिलाता रहा।



## न्यूज़ ब्रीफ

## तालाब में मिला प्रसाद बेचने वाले का शव

मुंढापांडे, अमृत विचार : नेशनल हाईवे पर सिहोरा बाजे के पास पर काली मंदिर के पास तालाब में बुधवार प्रसाद विक्रेता विजेन्द्र का शव मिला। पुलिस ने शव अपने कब्जे



में ले कर पोस्टमार्टम को भेज दिया। सहस्रिया निवासी विजेन्द्र पाल ( 50 ) वर्ष मंदिर के पास प्रसाद बेचता है। वह रोजाना दुकान खोलने के बाद घर आता था लेकिन बुधवार को नहीं आया तो परिजन दुकान पर पहुंचे लेकिन वह नहीं मिला। मंदिर के आसपास तलाश की गई। उसका शव तालाब में मिला। थाना प्रभारी मोहित चौधरी ने बताया पोस्टमार्टम के बाद जो रिपोर्ट आएगी उसी के अनुसार कार्रवाई की जाएगी।

## घर में घुसकर महिला व युवती से मारपीट

छजलैट, अमृत विचार : दंगलों द्वारा बेंटी से छेड़छाड़ व मारपीट करने की रिपोर्ट दर्ज कराने के लिए महिला ने तहरीर दी है। छजलैट क्षेत्रांतर्गत गांव दयनाथपुर निवासी गंगावती का आरोप है कि 2 नवंबर को उसके ससुर की आरुष्टी में मेहमान आये थे। शाम को वह पुत्री के साथ बेंटी थी। गांव केंडी आजाद व दीपराज पुत्रगण दलजीत, राहुल निवासी भोला सिंह को मिलक व दलजीत पुत्र अनुप सिंह जयवीर व सोबित, जितु पुत्रगण जयवीर व जयवीर पुत्र अनुप घर में घुस आए और उसे व उसकी बेंटी को मार पीटकर घायल कर दिया व जान से मारने की धमकी देकर फरार हो गए। महिला ने बताया कि उसके देवर ने उसकी जमीन 4 अक्टूबर को ससुर से दानपत्र करा ली और मुखे जान से मारने की धमकी देकर घर से भगा रहे हैं।

## आर्य समाज में वार्षिक महोत्सव आज से

छजलैट, अमृत विचार : विगत वर्षों की भांति इस वर्ष भी तहसील क्षेत्र के ग्राम सदरपुर मलतबापुर में आर्य समाज का 97 वां वार्षिक महोत्सव प्रारंभ हो रहा है। आर्य समाज के अध्यक्ष राजवर्धन आर्य ने बताया कि गुरुकुल पीठ के आचार्य अखिलानंद सरस्वती, सहारनपुर से संगीता आर्या व बागपत से तुषपाल विमल अपने विचार रखेंगे। कार्यक्रम के विशिष्ट अतिथि पूर्व भाजपा विधायक राजेश कुमार उर्फ चुन्नु व आर्य समाज प्रतिनिधि मंडल उत्तर प्रदेश के उपाध्यक्ष ज्ञानेंद्र भारती रहेंगे। यह कार्यक्रम 6 और 7 नवंबर तक चलेंगा आर्य समाज के अध्यक्ष ने क्षेत्र के सभी आर्य बंधुओं से कार्यक्रम में पहुंचने का आवाहन किया है।

## युवक पर किशोरी को ले जाने का केस दर्ज

भोजपुर, अमृत विचार : गांव गौहरपुर सुल्तानपुर के ग्रामीण की तहरीर पर पुलिस ने युवक के खिलाफ नाबालिग बेंटी को बहला फुसलाकर भगा ले जाने के आरोप में केस दर्ज किया है। प्रभारी निरीक्षक संजय कुमार को दी तहरीर में ग्रामीण ने बताया कि मंगलवार को थाना मंडोला के गांव रसुलपुर निवासी अभिषेक उसकी 14 वर्षीय बेंटी को ले गया। पुलिस ने तहरीर के आधार पर मुकदमा दर्ज कर जांच शुरू कर दी है।

## रामपुर के नईम उत्तर प्रदेश-उत्तराखंड श्री बने

बरेली, अमृत विचार : बिजनौर के नहटौर में हुई उत्तर प्रदेश श्री एवं उत्तराखंड श्री शरीर सोधव प्रतियोगिता में रामपुर के नईम उत्तर प्रदेश-उत्तराखंड श्री बने। उत्तर प्रदेश मेन फिजिक में बरेली के अकुर त्यागी ने द्वितीय स्थान प्राप्त किया। प्रतियोगिता में निर्णायक मंडल में प्रदेश महासचिव अल्लाफ हुसैन, डॉ. नजमुन नबी, अलीम मुहम्मद, विपिन बाबा, सलीम अख्तर रहे।

**अमृत विचार**  
कामगुज्जर

**क्लासीफाइड**

**विज्ञापन हेतु सम्पर्क करें**  
**मो. 79068 15587**

**नाम परिवर्तन**  
पहले मेरा नाम अकरम मुन्ना था अब मैंने अपना नाम बदल कर मोहम्मद अकरम खाँ Mohammad Akram Khan रख लिया है। भविष्य में मुझे इसी नाम से जाना व पहचाना जाए। **मोहम्मद अकरम खाँ पुत्र मोहम्मद दुला खाँ 29 पटला वाली मस्जिद, खतौती पटला वाली मस्जिद, रामपुर उ.प्र. - 244901**

**वैधानिक सूचना :-** समाचार पत्र में प्रकाशित किसी भी विज्ञापन केसे ठावर सम्बन्धी, नीकरी सम्बन्धी, ऋण सम्बन्धी या अन्य किसी भी प्रकार के विज्ञापन में पाठकों के साधधान किया जाता है। विज्ञापनदाता द्वारा किये गये दावे या उल्लेख, सम्पर्धन को पुष्टि समाचार पत्र नहीं करता है।



रामगंगा में स्नान के लिए जुटे श्रद्धालु।



● अमृत विचार



टाकुरद्वारा में रामगंगा किनारे कार्तिक पूर्णिमा पर लगा मेला।

● अमृत विचार

## हर-हर गंगे के जयकारों के साथ किया स्नान

## कार्तिक पूर्णिमा पर दर्जनों गांवों के श्रद्धालु पहुंचे रामगंगा में स्नान करने, बच्चों का कराया मुंडन संस्कार

संवाददाता, टाकुरद्वारा

**अमृत विचार :** कार्तिक पूर्णिमा के अवसर पर बुधवार को जयनगर, मलकपुर सेमली, दरियापुर , रफातपुर , सहित क्षेत्र के विभिन्न गाँवों से भारी संख्या में श्रद्धालु कार्तिक पूर्णिमा के मेले में पहुँचे। श्रद्धालुओं ने रामगंगा नदी में 'हर-हर गंगे' और 'गंगा मैया की जय' के जयकारों के साथ आस्था की डुबकी लगाई।

मेले का शुभारंभ विधिवत पूजा-अर्चना के साथ किया गया। महिलाओं ने परंपरागत भजनों के बीच अपने बच्चों का मुंडन संस्कार कराया। पूजा के उपरांत श्रद्धालुओं ने खिचड़ी का दान किया तथा महिलाओं व बच्चों ने मेले में जम कर खरीदारी का आनंद लिया। रामगंगा नदी मेले स्थल से कुछ दूरी होने के कारण श्रद्धालुओं को दिक्कतों का सामना करना पड़ा। भीड़ को नियंत्रित करने एवं मनचलों पर अंकुश लगाने के लिए महिला कांस्टेबल के साथ-साथ पुलिस बल मुस्तैद रहा।

मेले में उप जिलाधिकारी प्रीति



कार्तिक पूर्णिमा पर स्नान करने जाते श्रद्धालु।

● अमृत विचार

## ● स्नान करने के बाद खिचड़ी का प्रसाद खाया

सिंह, पुलिस क्षेत्राधिकारी आशीष प्रताप सिंह व कोतवाल प्रभारी मनोज कुमार सुरजन नगर चौकी प्रभारी ओंकार सिंह ने व्यवस्थाओं का निरीक्षण किया। मेले में खोए बच्चों को पुलिस सहायता केंद्र की मदद से उनके परिजनों को सौंपा गया। भाजपा नेता ठाकुर अजयप्रताप सिंह, ब्लॉक प्रमुखपति डा वीर सिंह सैनी, जिला महामंत्री भानु प्रताप सिंह , प्रधान

## रामगंगा में किया स्नान

अगवानपुर, अमृत विचार : अगवानपुर में राम गंगा नदी के घाट पर करीब 40 गांवों से आये हजारों श्रद्धालुओं ने डुबकी लगा कर प्रसाद चढ़ाया और मनते मांगी। कमेटी ने पूरे दिन खिचड़ी का प्रसाद वितरण किया। मेले मे मीना बजार भी लगाया गया। कमेटी के पदाधिकारी सरजू बिस्नोई व अंशुल गुप्ता, नेतराम सैनी, भूरा प्रजापत व संजीव गुप्ता व निकेत गांधी अमन वर्मा अचल शर्मा ने व्यवस्था देखी। चौकी प्रभारी सुनील कुमार राठी, एसपी सिटी रणबीर सिंह व सिविल लाइन थाना प्रभारी मनीष सक्सेना ने सुरक्षा व्यवस्था देखी।

प्रेमसिंह, प्रधान वीर सिंह उर्फ वीरू ने पूजा की। स्वास्थ्य विभाग की ओर से नीलकंठ पुल के निकट नील

सरोवर एवं जयनगर स्थित रामगंगा घाट पर निशुल्क चिकित्सा शिविर भी लगाए गए।

## दरियापुर रफायतपुरमें लगा कार्तिक पूर्णिमा मेला



दरियापुर रफातपुर में मेले का शुभारंभ करते ब्लॉक प्रमुख पति डॉ. वीर सिंह सैनी।

संवाददाता, टाकुरद्वारा

**अमृत विचार :** क्षेत्र के की रामगंगा नदी किनारे लगने वाले दरियापुर रफायतपुर कार्तिक पूर्णिमा के मेले का शुभारंभ ब्लॉक प्रमुख पति डॉ.

वीर सिंह सैनी ने किया। बड़ी संख्या में लोगों ने स्नान किया। उन्होंने मेले में आए सभी श्रद्धालुओं को गंगा स्नान की शुभकामनाएं दीं। ग्राम प्रधान प्रेम सिंह सैनी, अमीचंद सैनी, आनम

## ● बड़ी संख्या में लोगों ने किया गंगा स्नान

सैनी, जिला पंचायत सदस्य रोहतास सिंह सैनी, महिपाल सिंह सैनी, डॉ. जय सिंह सैनी, ओम पाल सिंह सैनी, सोम सिंह सैनी, विजय सिंह सैनी, कुमार हरपाल सिंह सैनी, पूर्व प्रधान रामवीर सिंह सैनी, पूर्व प्रधान मेवा राम सिंह सैनी, क्षेत्र पंचायत सदस्य राजीव राठौर पवन कुमार सैनी व अन्य उपस्थित रहे।

## रामगंगा पर लगा मेला, स्नान कर श्रद्धालुओं ने की खरीदारी



रामगंगा में स्नान करते श्रद्धालु।

● अमृत विचार

संवाददाता, डिलारी

**अमृत विचार :** क्षेत्र के गांव गक्खरपुर में बुधवार को रामगंगा नदी के किनारे विशाल मेले का आयोजन हुआ, हजारों की संख्या में श्रद्धालुओं ने पहुंचकर आस्था की डुबकी लगाई। मेले में लगे

मीना बाजार से सौंदर्य प्रसाधन की सामग्री खरीदी, मिट्टी के बर्तनों की भी जमकर खरीदारी की गई। महिलाओं, बुजुर्गों और युवाओं में विशेष उत्साह देखा गया।

गंगा तट के लिए प्रस्थान कर आस्था की डुबकी लगाई और

बच्चों का मुंडन कराया गया। श्रद्धालु गंगा माता की जय के जयकारे लगाते देखे गए। बैलगाड़ियों के साथ-साथ ट्रैक्टर-ट्रॉली में भी ग्रामीणों ने सफर किया। प्रशासन ने श्रद्धालुओं की भारी संख्या को देखते हुए मार्गों पर सुरक्षा व यातायात व्यवस्था की।

## बिचौलियों के धान खरीदने का आरोप, किसानों ने किया प्रदर्शन

संवाददाता, टाकुरद्वारा

**अमृत विचार :** अखिल भारतीय किसान मजदूर सभा के जिला सचिव कामरेड हर स्वरूप सिंह के नेतृत्व में सरकारी एजेंसियों के धान खरीद केंद्रों पर खरीद को लेकर प्रदर्शन किया गया। किसानों ने धान तोल प्रभारियों पर बिचौलियों के धान खरीद को प्राथमिकता देने का आरोप लगाया।

कहा कि बिचौलियों की धान की 150 किंवटल से 200 किंवटल तक की ट्रालियां भरकर आती हैं और प्राथमिकता के आधार पर उनकी खरीद कर ली जाती है और किसान खड़ा रह जाता है। किसान नेता प्रीतम सिंह ने जिला खाद्य विपणन अधिकारी विनीता मिश्रा को किसानों की समस्या के बारे में अवगत कराया। आवासन दिया गया कि किसी भी बिचौलिए की खरीद नहीं की जाएगी। जो वास्तविक किसान हैं प्राथमिकता

संवाददाता, टाकुरद्वारा

कहा कि बिचौलियों की धान की 150 किंवटल से 200 किंवटल तक की ट्रालियां भरकर आती हैं और प्राथमिकता के आधार पर उनकी खरीद कर ली जाती है और किसान खड़ा रह जाता है। किसान नेता प्रीतम सिंह ने जिला खाद्य विपणन अधिकारी विनीता मिश्रा को किसानों की समस्या के बारे में अवगत कराया। आवासन दिया गया कि किसी भी बिचौलिए की खरीद नहीं की जाएगी। जो वास्तविक किसान हैं प्राथमिकता

कहा कि बिचौलियों की धान की 150 किंवटल से 200 किंवटल तक की ट्रालियां भरकर आती हैं और प्राथमिकता के आधार पर उनकी खरीद कर ली जाती है और किसान खड़ा रह जाता है। किसान नेता प्रीतम सिंह ने जिला खाद्य विपणन अधिकारी विनीता मिश्रा को किसानों की समस्या के बारे में अवगत कराया। आवासन दिया गया कि किसी भी बिचौलिए की खरीद नहीं की जाएगी। जो वास्तविक किसान हैं प्राथमिकता

कहा कि बिचौलियों की धान की 150 किंवटल से 200 किंवटल तक की ट्रालियां भरकर आती हैं और प्राथमिकता के आधार पर उनकी खरीद कर ली जाती है और किसान खड़ा रह जाता है। किसान नेता प्रीतम सिंह ने जिला खाद्य विपणन अधिकारी विनीता मिश्रा को किसानों की समस्या के बारे में अवगत कराया। आवासन दिया गया कि किसी भी बिचौलिए की खरीद नहीं की जाएगी। जो वास्तविक किसान हैं प्राथमिकता



मंडी समिति में प्रदर्शन करते भारतीय किसान मजदूर सभा के कार्यकर्ता।

## ● किसानों का धान न खरीदने पर आंदोलन की चेतावनी

के तौर पर उन्हीं के धान की खरीद की जाएगी।

प्रीतम सिंह ने कहा कि मंडी समिति में लगभग 35 ट्रालियां धान की भरी हुई खड़ी हुई हैं जिनमें कुछ वाहन बिचौलियों के हैं। समिति में कुल 6 केंद्र लगे हुए हैं जिन पर पूरे दिन में 5 या 6 ट्रालियों की खरीद की जाती है

जो कि बहुत कम है। चेतावनी दी कि अगर किसी बिचौलिए के धान की खरीद की गई और दो दिन के भीतर मंडी समिति में खड़े किसानों के वाहनों को खाली नहीं करवाया गया तो मंडी समिति का गेट बंद कर विरोध प्रदर्शन किया जाएगा। नरेश सिंह भूपेंद्र सिंह नवनीत चौहान कृपाल सिंह रवि चौहान नरेंद्र सिंह वीरेंद्र सिंह भुवनेश कुमार अर्जुन सिंह आदि मौजूद रहे।

जो कि बहुत कम है। चेतावनी दी कि अगर किसी बिचौलिए के धान की खरीद की गई और दो दिन के भीतर मंडी समिति में खड़े किसानों के वाहनों को खाली नहीं करवाया गया तो मंडी समिति का गेट बंद कर विरोध प्रदर्शन किया जाएगा। नरेश सिंह भूपेंद्र सिंह नवनीत चौहान कृपाल सिंह रवि चौहान नरेंद्र सिंह वीरेंद्र सिंह भुवनेश कुमार अर्जुन सिंह आदि मौजूद रहे।

जो कि बहुत कम है। चेतावनी दी कि अगर किसी बिचौलिए के धान की खरीद की गई और दो दिन के भीतर मंडी समिति में खड़े किसानों के वाहनों को खाली नहीं करवाया गया तो मंडी समिति का गेट बंद कर विरोध प्रदर्शन किया जाएगा। नरेश सिंह भूपेंद्र सिंह नवनीत चौहान कृपाल सिंह रवि चौहान नरेंद्र सिंह वीरेंद्र सिंह भुवनेश कुमार अर्जुन सिंह आदि मौजूद रहे।

जो कि बहुत कम है। चेतावनी दी कि अगर किसी बिचौलिए के धान की खरीद की गई और दो दिन के भीतर मंडी समिति में खड़े किसानों के वाहनों को खाली नहीं करवाया गया तो मंडी समिति का गेट बंद कर विरोध प्रदर्शन किया जाएगा। नरेश सिंह भूपेंद्र सिंह नवनीत चौहान कृपाल सिंह रवि चौहान नरेंद्र सिंह वीरेंद्र सिंह भुवनेश कुमार अर्जुन सिंह आदि मौजूद रहे।



## नील सरोवर में हजारों श्रद्धालुओं ने किया स्नान

कांठ, अमृत विचार : निष्कलंकी महाराज ओमकारेश्वर मंदिर नील सरोवर धाम पर बुधवार को मेले का आयोजन किया गया। बड़ी संख्या में लोगों ने स्नान किया। मंगलवार को मेले में हजारों की संख्या में गांव गांव से ट्रैक्टर ट्राली से लोग पहुंचे। बच्चों ने भी झूले पर झूल कर तथा जॉपिंग पैड का पूरा लुप्त उठाया। श्रद्धालुओं ने प्रसाद चढ़ाकर आस्था की डुबकी लगाई। बच्चों का मुंडन भी कराया गया। करनपुर मार्ग पर ट्रैक्टर ट्राली से हाईवे पर जाम की स्थिति बन गई। करीब एक किलोमीटर लंबा जाम देखने को मिला। इस अवसर पर श्री श्री 1008 श्री देवानंद देव स्वरूप महाराज के चित्र पर श्रद्धालुओं ने श्रद्धासुमन अर्पित कर खिचड़ी का प्रसाद ग्रहण किया। मेले में बच्चों का मुंडन संस्कार कराया गया एवं बड़ी मात्रा में श्रद्धालुओं को भजन-कीर्तन करते हुए भी देखा जिससे पूरा माहौल भक्तिमय हो गया। मेले में दूरदराज के क्षेत्रों से आये साधु संत भी मौजूद रहे। मेला प्रशासन व कमेटी के अध्यक्ष आदेश कुमार बिस्नोई, सुरज सिंह गुर्जर, ब्रज राम गुर्जर अभीम सिंह ,दाताराम महाराज आदि मेला कमेटी के लोगों ने व्यवस्थाएं देखीं। एसडीएम संत दास पवार,एसपी देहात कुंवर आकाश सिंह,एसपी अभिनव द्विवेदी, तहसीलदार राजकुमार सिंह, नायब तहसीलदार योगेश कुमार शर्मा, थाना प्रभारी निरीक्षक सुदेश पाल सिंह ने सुरक्षा व्यवस्था देखी।



नील सरोवर में स्नान करते श्रद्धालु।

● अमृत विचार

## चौधरपुर चौराहे पर खंभे से टकराया

## ट्रक, लगा जाम

**चौधरपुर, अमृत विचार :** बुधवार की दोपहर अमरगहा तहसील के गांव चौधरपुर में चौराहे पर खड़े खंभे से ट्रक टकरा गया जिससे जाम लग गया। जैसीबी मशीन से ट्रक को खंभे से हटाया। गनीमत रही कि उस समय बिजली नहीं आ रही थी बरना बड़ा हादसा हो सकता था। चौराहे पर खड़े खंभे बड़ी समस्या बन चुके हैं। क्षेत्रवासी बिजली विभाग के अधिकारियों को समस्या से अवगत करा चुके हैं लेकिन समस्या का समाधान नहीं निकल सका। बिजली विभाग के कर्मचारियों ने मेन चौराहे पर दो-दो बिजली के खंभे खड़े कर दिये जिससे वाहनों को मोड़ने में चालक को काफी दिक्कत होती है। उसी वक्त जाम की स्थिति बन जाती है। हर 10 मिनट में जाम लग जाता है जिससे क्षेत्र के लोगों को भी काफी परेशानी का सामना करना पड़ रहा है। चौधरपुर तीन जनपदों की सीमा से जुड़ा हुआ है और आला अधिकारी इसी चौराहे से होकर गुजरते हैं।

## गुरु नानक देव जी का प्रकाश पर्व मनाया



शबद कीर्तन करता रागी जत्था व बड़ी संख्या में मौजूद संगत।

● अमृत विचार

संवाददाता, कांठ

**अमृत विचार :** श्री गुरु सिंह सभा के तत्वावधान में श्री गुरु नानक देव जी का प्रकाश पर्व बड़ी श्रद्धा और हर्षोल्लास के साथ मनाया गया।

इस अवसर पर गुरुद्वारे में चल रहे श्री गुरु ग्रंथ साहिब के तीन दिवसीय अखंड पाठ का भव्य समापन हुआ। ज्ञानी मन्दिर सिंह ने मधुर वाणी में

शब्द कीर्तन कर संगत को निहाल किया। गुरु जी के दिखाए सत्य, सेवा और करुणा के मार्ग पर चली आह्वान किया। उन्होंने कहा कि गुरु नानक देव जी का संदेश आज भी समाज में शांति, प्रेम और समानता बनाए रखने के लिए प्रेरणा देता है। अंत में संगत को लंगर छकाते हुए प्रसाद वितरित किया गया। गुरुद्वारा श्री गुरु सिंह सभा के प्रधान सरदार

कुलवंत सिंह, संरक्षक सरदार कृपाल सिंह चड्ढा ने कार्यक्रम में उपस्थित सभी संगत का धन्यवाद ज्ञापित किया। कार्यक्रम में रासमसय, कुलदीप सिंह, सुखचा सिंह, अमरजीत सिंह, जसप्रीत सिंह, नवलजीत सिंह, ताजिंदर सिंह, नवजोत सिंह, गुरविंदर सिंह गांधी, सतवंत कौर, रवनीत कौर, परमजीत कौर, जसविंदर कौर व अन्य संगत सदस्य मौजूद रहे।











### न्यूज़ ब्रीफ

## विवाहिता को किया प्रताड़ित, पति समेत छह पर रिपोर्ट

अमरोहा, अमृत विचार : नगर के मोहल्ला मुरादाबादी गेट निवासी शाहिद हुसैन की बेटी शाहीन की शादी 16 नवंबर 2022 को हसनपुर के मोहल्ला पत्थर वाली मस्जिद में रहने वाले नवाजिश के साथ हुई थी। ससुराल वाले दहेज के लिए प्रताड़ित करने लगे थे। शाहीन ने मुकदमा दर्ज कराया। ससुराल वाले शाहीन पर मुकदमा वापस लेने का दवा बनाने लगे। 126 अक्टूबर को विवाहिता अपने मायके में थी। ससुराल वाले घर में घुस आए और मुकदमा वापस लेने की बात दोहराने लगे। विरोध करने पर मारपीट की। इसी दौरान पति ने तीन तलाक देकर रिश्ता तोड़ दिया।प्रभारी निरीक्षक पंकज तोमर ने मामले में नवाजिश, मेहनज उर्फ बाँबी, सुभारिक, अफसा, समीर, अनस के खिलाफ मुकदमा दर्ज करने की बात कही है।

## पुरानी रंजिश में युवक पर जानलेवा हमला

हसनपुर, अमृत विचार : पुरानी रंजिश के चलते युवक पर जानलेवा हमला और अपहरण के प्रयास किया गया। स्थानीय लोगों के जुटने पर हमलावर जान से मारने की धमकी देते हुए फरार हो गए। लंदीरा काफी निवासी टोट्ट पुत्र मदन ने कोतवाली में दी गई तहरीर में बताया कि मंगलवार को वह हसनपुर आ रहा था। शाहपुर कलां के निकट उसके गांव के ही छह नामजद व्यक्ति्यों व कुछ अन्य ने गाड़ी से उसका पीछा किया। टोट्ट को खतरे का आभास हुआ तो उसने अपनी मोटरसाइक्लि रोककर पास के एक मकान में शरण ली। हमलावर भी मकान में घुस गए और उसे पकड़कर गाड़ी में डालने लगे। टोट्ट के शेर मचाने पर आस-पास के लोग इकट्ठा हो गए और उसे हमलावरों से बचाया। टोट्ट ने पुलिस को बताया कि उन्हें उक्त लोगों से जान का खतरा बना हुआ है।

## कैंटर से कुचलकर बच्चे की मौत

अमरोहा, अमृत विचार : शादी समारोह से माता-पिता के साथ घर लौट रहे बच्चे को एक ट्रैक्टर ने टक्कर मार कर कुचल दिया। इस हादसे में मासूम की मौके पर ही मौत हो गई। नौगांवा सादात थाना क्षेत्र के मोहल्ला बुध बाजार निवासी मोहम्मद इमरान बैंगलुरु में सैलून में काम करता है। इमरान की बहन की शादी है, वह घर पर आया हुआ है। मंगलवार दोहरा इमरान परिजनों के साथ गांव पीला कुंड स्थित वेकट हॉल में रिश्तेदार के यहां शादी में गया था। रात नौ बजे कैटर उसे कुचलता हुआ आगे निकल गया। हादसे में मासूम की मौके पर ही मौत हो गई।प्रभारी निरीक्षक सुनील कुमार ने बताया कि जल्द ही चालक को गिरफ्तार कर लिया जाएगा।



कार्तिक पूर्णिमा पर तिगरी गंगा मेले में ड्रोन से खींचा गया दृश्य। बुधवार को लाखों श्रद्धालुओं ने गंगा स्नान किया।



तिगरी गंगा मेले में मीना बाजार में लगी ढोलक की दुकान।

● अमृत विचार

# कार्तिक पूर्णिमा पर स्नान के लिए उमड़ पड़े श्रद्धालु, गूंजे जयकारे

## तिगरी गंगा धाम और ब्रजघाट में स्नान करने के लिए सुबह से ही जूट गए श्रद्धालु, गंगा के किनारे धार्मिक अनुष्ठान कर किया दान

संवाददाता, गजरौला

**अमृत विचार :** कार्तिक पूर्णिमा पर लाखों श्रद्धालुओं ने तिगरी गंगा धाम और ब्रजघाट गंगा में आस्था की डुबकी लगाई। प्रशासनिक अनुमान के मुताबिक करीब 40 लाख श्रद्धालुओं ने गंगा स्नान किया। इस दौरान गंगा घाट श्रद्धालुओं से भरे रहे। आसपास के दूसरे जिलों और राज्यों से भी यहां पहुंचे श्रद्धालुओं ने गंगा स्नान कर हर-हर गंगे के जयकारे लगाए।

सूर्य को अर्घ्य देकर परिवार और समाज में सुख-शांति एवं समृद्धि की कामना की। कार्तिक पूर्णिमा पर तिगरीधाम और ब्रजघाट में लाखों श्रद्धालु गंगा स्नान करते हैं। श्रद्धालुओं ने मंगलवार की देर रात से ही तिगरी और ब्रजघाट पहुंचना शुरू कर दिया था। श्रद्धालुओं ने बुधवार को तड़के से हर-हर गंगे के जयकारों के साथ स्नान करना शुरू किया। दिन निकलने से पहले ही गंगा घाट श्रद्धालुओं से भर गए। पांच रखने तक की जगह नहीं रही। दिल्ली, हरियाणा, राजस्थान समेत कई राज्यों व प्रदेश के अन्य जिलों से पहुंचे श्रद्धालुओं ने गंगा स्नान कर सूर्य देव को अर्घ्य दिया। इस दौरान श्रद्धालुओं ने परिवार और समाज में सुख-समृद्धि एवं शांति की कामना की। देवी मंदिरों में देवी-देवताओं के दर्शन कर बेसहारा लोगों को भोजन कराया। बहुत से श्रद्धालुओं ने गंगा किनारे अनुष्ठान भी करवाए। प्रशासन ने कार्तिक पूर्णिमा पर लगभग 40 लाख श्रद्धालुओं के गंगा स्नान करने का अनुमान जताया है। वहीं बृजघाट में भी लाखों की संख्या में श्रद्धालुओं ने गंगा स्नान किया।कार्तिक पूर्णिमा पर गंगा घाटों के किनारे युवाओं ने जमकर मस्ती की। गंगा स्नान करने के बाद युवा घाटों के किनारे रेत पर बैठ गए।



गंगा स्नान कर ट्रैक्टर ट्रालियों से लौटते श्रद्धालु।

● अमृत विचार



गंगा में स्नान करते समय अठखेलियां करती युवतियां।

● अमृत विचार

### मेले में सिमटने लगे डेरे, लौटने लगे श्रद्धालु

अमरोहा, अमृत विचार : बुधवार को कार्तिक पूर्णिमा पर गंगा स्नान के बाद श्रद्धालुओं के वापस लौटने के सिलसिला शुरू हो गया। श्रद्धालुओं ने सूर्योदय होने से पहले ही गंगा में स्नान कर धार्मिक अनुष्ठान कराए। इसके बाद मेले में मिठाइयां, चाट-पकौड़ी खरीद कर डेरे समेट घर लौटने का सिलसिला शुरू कर दिया। इसके चलते तिगरी से लेकर कांकाटेर तक वाहनों का रेंग-रेंग चलने का सिलसिला जारी रहा। बुधवार को मुख्य स्नान के साथ ही तिगरी मेला संपन्न हो गया। कार्तिक पूर्णिमा पर भीर होते ही लाखों श्रद्धालुओं ने हर-हर गंगे के जयघोष के साथ गंगा में डुबकी लगाकर पुण्य कमाया। धार्मिक अनुष्ठान कराए। मेले में चाट पकौड़ी और घर के लिए सामान की खरीदारी की। इसके बाद झूलों, मौत का कुआं आदि का लुटफ उठाने के बाद घर लौटने का सिलसिला शुरू हो गया।एकाएक गंगा की रेती में गाढ़े गए तंबुओं को उखाड़ना शुरू कर दिया। घर से लाए जरूरी सामान को समेटना वापस लौटने लगे। मेले में दूसरे जनपदों और दूरदराज से आए श्रद्धालुओं ने अधिकांश सामान को रात में ही पैक कर लिया था। दस दिन तक तंबुओं की नगरी में रहने वाले श्रद्धालु आ अब लौट चले ... के अंदाज में अपने ट्रैक्टर-ट्रालियों, बैसा बुगी, कार आदि वाहनों से अपने गंतव्य की ओर लौटने शुरू कर दिया। दिनभर श्रद्धालुओं का वापस लौटने का सिलसिला चलता रहा।



### मीना बाजार घमका दुकानों पर रही भीड़

तिगरी गंगा किनारे कार्तिक पूर्णिमा पर उमड़ श्रद्धालुओं ने स्नान के बाद मेले में जमकर खरीदारी भी जिसका दृश्य मेले के सदर चौक पर भी देखने को मिला। यहां भीड़ ही भीड़ दिखाई दी। कोई समासे-टिक्की की चाट करते हुए नजर आया तो कोई सोफटी का आनंद ले रहा था। पकौड़ी, जलेबी, हलुवा-पराठा और चाऊमीन की दुकानों पर भी बेहिसाब भीड़ देखने को मिली। मीना बाजार भी चमक रहा था। महिलाओं की भीड़ दुकानों पर लगी रही।

### हर ओर महकती रही खिचड़ी की सुगंध

गंगा तट पर बसे तंबुओं के शहर में खिचड़ी की महक दूर तक महसूस हो रही थी। कार्तिक पूर्णिमा में स्नान के बाद श्रद्धालुओं ने काली दाल व चावल का दान किया। इसके बाद अपने-अपने तंबुओं में खिचड़ी बनाई। खिचड़ी को गंगा मैया का प्रसाद माना जाता है। स्थिति ये थी कि तंबुओं में रहने वाले परिवार के सदस्यों के साथ साथ आने जाने वाले मेहमानों की थाली में भी खिचड़ी परोसी जा रही थी। आम, मिर्च के आचार व देसी घी के साथ खिचड़ी का स्वाद और बढ़ा रहा था।

### भाकियू पदाधिकारियों ने की गंगा घाट पर सफाई

गजरौला, अमृत विचार : भारतीय किसान यूनियन संयुक्त मोर्चा के पदाधिकारियों ने कार्तिक पूर्णिमा के मुख्य स्नान व गुरु नानक देव जी के 556वें जन्मदिवस पर श्रद्धालुओं को खिचड़ी वितरण कर गंगा घाट पर सफाई अभियान चलाया। इस अवसर पर राष्ट्रीय अध्यक्ष नरेश चौधरी, राष्ट्रीय सचिव चौधरी चंद्रपाल सिंह, प्रदेश उपाध्यक्ष ओम प्रकाश सिंह, मुख्य सचिव अरुण सिद्ध, जिला संरक्षक चौधरी चरण सिंह, मीडिया प्रभारी हिमांशु वर्मा, सोनू कुमार, मिथुन सिंह, हितेश कुमार आदि किसान लोग मौजूद रहे।

### श्रद्धालुओं की ट्रैक्टर-ट्रालियों से लगा जाम

गजरौला, अमृत विचार : कार्तिक पूर्णिमा के मुख्य स्नान के बाद श्रद्धालु अपने ट्रैक्टर-ट्रालियों से लौट रहे हैं। इसका असर बुधवार को गजरौला में सड़क यातायात पर दिखा। ट्रैक्टर-ट्रालियों की संख्या ज्यादा होने पर शहर में चौतरफा जाम लग गया। हालात बेकाबू हो गए। खांमियाजा आम लोगों को भुगतना पड़ा। घंटों जाम में फंसे रहे। पुलिस दिनभर जाम खुलवाने की कोशिश करती रही लेकिन भीड़ के सामने बेबस दिखी। कार्तिक पूर्णिमा पर स्नान करने के लिए तिगरी गंगा मेले में लाखों की संख्या में श्रद्धालु पहुंचे थे। जिसके बाद श्रद्धालु कार्तिक पूर्णिमा का मुख्य स्नान कर गजरौला से होकर गुजर रहे हैं। इसकी वजह से बुधवार को शहर में जाम लग गया। चौपला की तरफ से श्रद्धालुओं के ट्रैक्टर-ट्राली इंदिरा चौक पहुंचे। वहीं इंदिरा चौक से होते हुए भारी संख्या में ट्रैक्टर-ट्राली भानपुर फाटक पर पहुंचे। वहीं इंदिरा चौक से जाने वाले श्रद्धालु भी अपने ट्रैक्टर-ट्रालियों को लेकर खाद गुर्जर चौराहेपर पहुंचे जिसके चलते वहां चौतरफा जाम लग गया। तभी ट्रेन पास करवाने के लिए फाजलपुर फाटक बंद हो गया। कुछ ही देर में बदर्यू-बिजनौर स्टेट हाईवे पर कई किमी लंबा जाम लग गया। उधर कांकाटेर मार्ग पर ट्रैक्टर ट्रालियों का जाम लग गया। पुलिस जाम खुलवाने के लिए दिनभर जुझती रही लेकिन सफलता नहीं मिली। जाम बेकाबू हो गया और लोगों को घंटों तक जाम में फंसे रहना पड़ा। प्रभारी निरीक्षक मनोज कुमार ने बताया कि वाहनों की संख्या ज्यादा होने पर जाम की स्थिति बनी रही। हालांकि पुलिस ने जाम खुलवाने के लिए काफी प्रयास किए।



गंगा घाट पर सफाई करते भाकियू नेता।

● अमृत विचार

## तिगरी मेले में निष्ठा शर्मा के गीतों ने बांधा समां

संवाददाता, गजरौला



कार्यक्रम में गीत गाती निष्ठा शर्मा।

### ● अखिल भारतीय कवि सम्मेलन का हुआ आयोजन

धीरेन्द्र प्रताप, अधिशासी अधिकारी अमरोहा डॉ.ब्रिजेश सिंह, एसडीएम विभा श्रीवास्तव आदि ने गंगा मां की प्रतिमा के सम्मुख दीप प्रज्ज्वलित करके किया। कवि सम्मेलन में दिल्ली की कवयित्री खुशबू शर्मा ने पढ़ा- आप कितने नसीब वाले हो, आपके पास पुष्प गंगा है। चंदौसी



कवि सम्मेलन में कविता पाठ करते कवि।

● अमृत विचार

की डॉ. अंजू सिंह ने पढ़ा कि- अपनी तकदीर कुछ इस तरह से बदल आयी, तेरी कृपा से ही गिरते हुए संभल आई। जयपुर की सपना सोनी ने पढ़ा कि- बुझी है जो न बरसों से, अभी वो प्यास बाकी है, तेरे नजदीक होने का अभी अहसास बाकी है। डॉ. राहुल अवस्थी ने पढ़ा कि-चाल न चलेंगी दुश्मन की, न दाल गलेगी दुश्मन की, अब राफेल चलेगे भारत के। संचालन कर रहे डॉ.दिनेश

रघुवंशी ने पढ़ा-हमेशा तन गये आगे जो तोपों की दहाड़ों के, कोई कीमत नहीं होती है क्या प्राणों की जवानों के, बड़े लोगों की औलादे तो कैंडल मार्च करती हैं, जो अपने प्राण देते हैं वो बेटे हैं किसानों के। कवियत्री डॉ. मधु चतुर्वेदी, लाफ्टर चौलंज के विनोद पाल और लपेटे में नेता जी फेम विनीत पाण्डेय ने भी अपनी रचनाएं सुनाकर लोगों को तालियां बजाने पर मजबूर कर दिया।

### गंगा मध्य नहर में असुरक्षा के बीच किया लोगों ने स्नान

**सैदनगली, अमृत विचार :** सैदनगली थाना क्षेत्र में गंगा मध्य नहर में ही लोगों ने श्रद्धा की डुबकी लगाई। क्षेत्र के कई स्थानों पर लोगों ने गंगा नहर में डुबकी लगाते हुए दिखाई दिए। लोगों का कहना है यह नदी गंगा से ही आ रही है उसी का अंश है हम किसी कारणवश गंगा तिगरी घाट न जा पाए जिससे गंगा मां मानकर स्नान किया है। हालांकि इसमें नहाना खतरे से भरा है। पूर्व में नहर में नहाने से कई लोगों की मौत हो चुकी है।

### वाहन की टक्कर से बाइक सवार दो घायल

**हसनपुर, अमृत विचार :** गंगा स्नान करके लौट रहे बाइक सवार युवकों को अज्ञात वाहन ने टक्कर मार दी। संभल के थाना नकासा के गांव विशनपुर निवासी सचिन पुत्र सुरेंद्र सिंह अपने मित्र जनपद मुरादाबाद के थाना डिलारी के गांव फतनपुर निवासी दक्ष पुत्र प्रमोद कुमार बाइक से तिगरी गंगा धाम से गंगा स्नान कर लौट रहे थे। उनकी बाइक अब्दुल्लाह कॉलोनी के पास पहुंची तो अज्ञात वाहन ने टक्कर मार दी, टक्कर लगने से दोनों बाइक सवार गंभीर रूप से घायल हो गए। दोनों घायलों को उपचार के लिए सीएचसी में भर्ती कराया गया। सीएचसी प्रभारी डॉक्टर धुर्वेंद्र सिंह ने बताया कि सड़क हादसे में बाइक सवा दो युवक घायल हो गए थे हालत गंभीर होने पर उन्हें हायर सेंटर रेफर कर दिया गया।

## धूमधाम से निकाला गया नगर कीर्तन

संवाददाता, हसनपुर

**अमृत विचार :** श्री गुरु नानक देव के 556वां प्रकाश पर्व बुधवार को धूमधाम के साथ मनाया गया। प्रकाश पर्व को लेकर नगर में कई आयोजन किए गए।

श्री गुरुद्वारा सिंह सभा द्वारा मोहल्ला कायस्थान स्थित गुरुद्वारा पर गुरुनानक जी का प्रकाश पर्व धूमधाम के साथ मनाया गया। पिछले कई दिन से गुरुद्वारे में धार्मिक आयोजनों का सिलसिला जारी है। हर रोज प्रभात फेरी का आयोजन किया जा रहा था। बुधवार को भी सुबह पांच बजे भव्य प्रभात फेरी निकाली गई। प्रभात फेरी में पंच प्यारों के साथ संगत ने गुरुनानक जी का गुणगान किया। गुरुद्वारे में शबद कीर्तन का आयोजन किया गया। अटूट



गुरु नानक जयंती पर प्रभात फेरी निकालती संगत।

● अमृत विचार

### ● शबद कीर्तन कर किया गुरु नानक देव जी का गुणगान

लंगर भी बरताया गया। गुरुद्वारे के मुख्य ग्रंथी ने कीर्तन करते हुए संगत को निहाल किया। महेंद्र चावला, सविता चावला, हरजीत चावला, जोगिंदर चावला,

चरणजीत सिंह, हरजीत सिंह, टिटे सिंह, डिंपी, बल्लू, नीतू सिंह, सुरेश खन्ना, देव महंत, विक्रम महंत, लवकेश महंत, रिम्मी, एकता, किरन खन्ना, सिमरन, शीनू, संतोष, जुनेजा, जगदीश जुनेजा, मंजीत सिंह आदि लोग सम्मिलित रहे।

## पुष्पावती घाट पर श्रद्धालुओं ने किया स्नान

संवाददाता, हसनपुर



जाटव महासभा के कैप आरंभ करते चेयरमेन राजपाल सैनी।

● अमृत विचार

महासभा, खागी महासभा एवं सैनी महासभा सहित अन्य संस्थाओं द्वारा कैप लगाए गए थे। जाटव महासभा के कैप का हसनपुर चेयरमैन राजपाल सैनी ने फीता काटकर उद्घाटन किया। वहीं गंगा किनारे लगे बाजार में श्रद्धालुओं द्वारा जमकर खरीदारी

की गई, मेले में लगी चार्ट, पकौड़ी एवं जलेबी की दुकानों पर श्रद्धालुओं द्वारा जमकर खरीदारी की गई। वहीं बच्चों द्वारा मेले में झूलों का भी जमकर आनंद लिया गया। प्रभारी निरीक्षक प्रेमपाल सिंह भारी पुलिस बल के साथ तैनात रहे।





## न्यूज ब्रीफ

## वैश्य एकता परिषद के जिलाध्यक्ष बने आशुतोष

बहजौई,अमृत विचार : आशुतोष वाष्णीय को अखिल भारतीय वैश्य एकता परिषद के राष्ट्रीय अध्यक्ष डा. सुमंत गुप्ता ने जिलाध्यक्ष नियुक्त किया है। संगठन को मजबूत करने तथा जिले के अन्य अन्य पदाधिकारियों को नियुक्त कर संभल जिले की टीम बनाए जाने की बात



आशुतोष वाष्णीय।

कही है। आशुतोष वाष्णीय ने बताया कि वह राष्ट्रीय अध्यक्ष द्वारा दिए गए निर्देशों का पालन करेंगे। जल्द ही पूरी टीम जिले की बनाई जाएगी नगर में भी संगठन को मजबूत किया जाएगा।

## बाइक और साइकिल की टक्कर में पिता पुत्र गंभीर घायल

संभल,अमृत विचार : थाना कैला देवी क्षेत्र के ग्राम मंडावली निवासी हरजान अपने बेटे योगेंद्र के साथ बुधवार शाम करीब 4 बजे बाइक से गुन्नीर तहसील जा रहा था। गुन्नीर ट्रैपेल पंप के पास साइकिल सवार से टक्कर हो गई। अधिक गति होने के कारण बाइक असंतुलित होकर गिर गई और पिता-पुत्र गंभीर रूप से घोटिल हो गए। पुलिस ने दोनों को जिला अस्पताल में भर्ती कराया। हरजान की हालत गंभीर होने पर हायर सेंटर रेफर कर दिया गया। साइकिल सवार को भी मामूली चोट आई।

## न्यौरा की रामलीला में श्री राम का राजतिलक

रजपुरा, अमृत विचार : रजपुरा थाना क्षेत्र के गांव न्यौरा में चल रही रामलीला के अंतिम दिन भगवान राज का राजतिलक हुआ। कलाकारों ने कुभकर्ण और मेघनाद युद्ध का दृश्य प्रस्तुत किया। इसके बाद भगवान श्रीराम के हाथों रावण का वध हुआ। रावण वध के बाद प्रभु श्रीराम का राजतिलक किया गया। लखपत सिंह और राधेवद्र सिंह बाघों के अलावा रिकू यादव, भूरे लंबरादार, भगत जी, पप्पू यादव, शैलेश वाष्णीय, दुर्गेश यादव, वीरपाल मास्टर, ओमपाल सिंह, बाणासु यादव, दोली यादव आदि रहे।



गंगा में स्नान कर मस्ती करते बच्चे।

● अमृत विचार



संभल के सिसौना डांडा गंगा घाट पर गंगा स्नान को उमड़े श्रद्धालु।

● अमृत विचार



दूरबीन से गंगा स्नान करने वालों पर निगाह रखते पुलिस कर्मी।

● अमृत विचार

## गंगा घाटों पर उमड़ा श्रद्धालुओं का सैलाब, स्नान कर किए अनुष्ठान

सुबह चार बजे से ही गंगा घाटों पर जुट गई श्रद्धालुओं की भीड़ , ट्रैक्टर ट्रालियों व अन्य साधनों से शाम तक आते-जाते रहे श्रद्धालु, पुलिस रही मुस्तैद

कार्यालय संवाददाता,संभल/ रजपुरा /सौधन

**अमृत विचार:** कार्तिक पूर्णिमा पर सिसौना डांडा मेले में मुख्य स्नान होने से श्रद्धालुओं का सैलाब उमड़ पड़ा। लाखों श्रद्धालुओं ने भोर से शाम तक गंगा में आस्था की डुबकी लगाई। श्रद्धालुओं ने हवन, यज्ञ व पूजन करते हुए गंगा मां को प्रसाद अर्पित कर मां गंगा से मनोती मांगी। श्रद्धालुओं ने गंगा तट पर बच्चों के मुंडन संस्कार कराए। बच्चों ने चांद पकोड़ी का आनंद लिया व झूले का जमकर लुत्फ उठाया। पुलिस प्रशासन सुरक्षा व्यवस्था का जायजा लेता रहा। गंगा तट पर गोताखोर व एसडीआरएफ के जवान तैनात रहे। वहीं पुलिस ने दूरबीन से नजर रखी।

सिसौना गंगा तट पर जनपद के साथ ही अन्य जनपदों से श्रद्धालु गंगा स्नान करने पहुंचे। ग्रामीण क्षेत्रों से मंगलवार शाम से ही ट्रैक्टर ट्राली से श्रद्धालुओं को पहुंचना शुरू हो गया।बुधवार सुबह से हजारों की संख्या में गंगा तट पर ट्रैक्टर ट्राली पहुंचीं। जहां पुलिस प्रशासन को कड़ी मशक्कत करनी पड़ी। जाम इतना था कि ट्रैक्टर ट्राली को रेंग रेंग कर चला रहे



गंगा मेले में हुक्का गुड़गुड़ाते भाकियू कार्यकर्ता।

● अमृत विचार

## लाखों खर्च फिर भी पानी को तरसे श्रद्धालु

सौधन सिसौना डांडा मेले में जिला पंचायत की ओर से कार्तिक पूर्णिमा पर मेला आयोजित किया जाता है। यहां कई दिनों से श्रद्धालुओं की सुविधाओं के लिए तैयारियां शुरू हो गई थी लेकिन जिस तावद में भीड़ मेला स्थल पर पहुंची उसके हिसाब से हैंडपंप कम संख्या में लगाए गए। उसमें से भी कुछ हैंडपंप खराब हो गए। इस हालात में श्रद्धालुओं को पानी के लिए तरसना पड़ा। जब हैंडपंप का पानी नहीं मिला तो कई लोगों ने पानी की बोतल खरीदकर पानी पिया।

थे।गंगा तट पर लाखों की संख्या में सुबह श्रद्धालुओं ने स्नान किया। मां गंगा के जयकारों से माहौल भक्तिमय हो गया।श्रद्धालुओं ने स्नान के बाद पूजन किया प्रसाद अर्पित किया व मनोती मांगी। महिलाओं में हाथ पर पति का नाम गुदवाने की होड़ रही। मेला स्थल व गंगा घाट पर पुलिस व पीएसी बल के जवान तैनात रहे। गंगा तट पर जाम लग गया तो पुलिस

को जाम खुलवाने के लिए कड़ी मशक्कत करनी पड़ी। गंगा तट पर भाकियू कार्यकर्ता हुक्का गुड़गुड़ाते रहे। गंगा मेले में लगे स्वास्थ्य शिविर में 123 मरीजों का परीक्षण कर दवा दी।इस दौरान डॉक्टर पवन कुमार चिकित्सा अधीक्षक के साथ ही ध्रुव गुप्ता कुमार आंखों के डॉक्टर हरवेन्द्र रहे। सुबह से शाम तक मरीज इलाज के लिए पहुंचते रहे।

## चेंजिंग रूम कम होने से परेशान हुई महिलाएं

सिसौना डांडा मेले में कार्तिक पूर्णिमा पर्व पर गंगा तट पर चेंजिंग रूम कम होने से महिलाओं को कपड़े बदलने को शर्मसार होना पड़ा। अबकी बार दो भागों में गंगा की धारा बहने से स्नानार्थियों ने दो स्थानों पर गंगा स्नान किया। जिलापंचायत की ओर से गंगा किनारे 7 चेंजिंग रूम बनाए गए। दो भागों में गंगा तट होने से दूसरे तट पर कोई चेंजिंग रूम नहीं थे जिससे वहां स्नान करने वाली महिलाओं को चार महिलाएं साड़ी लगाकर कपड़े चेंज करा रही थीं। मुख्य स्नान होने से गंगा तट पर श्रद्धालुओं की भीड़ उमड़ पड़ी। 12 लाख से अधिक श्रद्धालुओं ने गंगा में आस्था की डुबकी लगाई।

## आर्य समाज ने किया वैदिक यज्ञ

सिसौना डांडा मेले आर्य समाज की ओर से हुए वैदिक यज्ञ में तमाम लोगों ने आहुति दी। मेले में आर्य महासम्मेलन वैदिक सत्संग समारोह में भारतीय संस्कृति को बचाने के विश्व में भारत को गुरु का दर्जा दिलाने के लिए महापुरुषों के बताए मार्ग पर चलने का आह्वान किया। देश भक्ति गीत सुनाए गए। कार्यक्रम में तमाम विद्वानों ने वेद और भारतीय संस्कृति सुधार को लेकर विचार रखे।वेद वसु आदि मौजूद रहे।

## कच्ची सड़कों में फंसते रहे ट्रैक्टर ट्राली

सिसौना गंगा तट पर सड़कों के लिए 6 लाख रुपये का बजट दिया गया था लेकिन जो बजट दिया गया था उसके अनुरूप सड़क पर कोई खास इंतजाम नहीं किया गया। सड़कों को सही ढंग से नहीं बनाया गया।इस कारण श्रद्धालुओं के वाहन दलदल वाली सड़क में फंसते रहे जिन्हें निकलने में काफी परेशानी हुई।

## संदिग्ध परिस्थितियों में महिला की मौत, हत्या का आरोप

संवाददाता,सिरसी/संभल

## ● छत पर बनी झोपड़ी में मिला महिला का शव

**अमृत विचार:** हजरत नगर गढ़ी थाना क्षेत्र के कस्बा सिरसी के मोहल्ला गिन्नोंरी में एक 42 वर्षीय महिला की संदिग्ध परिस्थितियों में मौत हो गई। मायके पक्ष ने इस मौत को हत्या बताते हुए पति पक्ष पर मारपीट का आरोप लगाया है, जबकि ससुराल वालों ने बीमारी के चलते मौत होना बताया है।

शबाना पत्नी नजारूल मंगलवार रात छत पर बनी झोपड़ी में सोने गई थी। बुधवार सुबह देर तक नीचे नहीं आने पर घर वालों ने ऊपर जाकर देखा तो वह मृत पड़ी मिली। मृतका के मायके वाले मौके पर पहुंच गए और हंगामा किया। मायके पक्ष का कहना है कि मंगलवार शाम शबाना के साथ

मारपीट की गई थी, इसी कारण उसकी मौत हुई है। वहीं ससुराल वालों ने आरोपों से इंकार किया और बीमारी को कारण बताया। नजारूल ने दूसरी शादी करीब 22 वर्ष पूर्व संभल के चौधरी सराय निवासी सईद की बेटी शबाना से की थी। शबाना से एक बेटा मोहम्मद उवैस है, जो नौकरी के लिए सऊदी अरब में है। नजारूल की पहली पत्नी से दो बेटे और तीन बेटियां हैं, जिनमें से एक बेटी की शादी हो चुकी है। सूचना पर थाना प्रभारी हजरत नगर गढ़ी अनुज कुमार तोमर पुलिस बल के साथ मौके पर पहुंचे और जांच पड़ताल की। तहरीर मिलने पर विधिक कार्रवाई की जाएगी।

## कार्तिक पूर्णिमा पर्व धूमधाम से मनाया

संवाददाता,चंदौसी

**अमृत विचार:** श्री देवी गंगा मंदिर में बुधवार को कार्तिक पूर्णिमा का पर्व श्रद्धा और आस्था के साथ मनाया गया। सुबह मां गंगा का अभिषेक कर महाअरती की गई।

इसके बाद मंदिर परिसर में कथा व्यास द्वारा कार्तिक पूर्णिमा पर गंगा स्नान के महत्व पर प्रवचन दिया गया। मंदिर के महंत पंडित मनोज शर्मा व पंडित प्रवेश शर्मा ने पंचामृत से मां गंगा का अभिषेक किया। इसके उपरांत मां गंगा का श्रृंगार कर विशेष पूजन संपन्न कराया गया। भजनों व स्तुति से पूरा मंदिर परिसर भक्तिमय वातावरण में डूब गया। महंत मनोज शर्मा ने 108 दीपों से मां गंगा की आरती कर दीपदान किया।रात में महाआरती के उपरांत कथा प्रवचन का भी आयोजन हुआ। कथा व्यास पंडित संजीव शंखधार ने बताया कि कार्तिक पूर्णिमा



श्री देवी गंगा मंदिर में मां गंगा की आरती करते श्रद्धालु।

● अमृत विचार

## ● श्री देवी गंगा मंदिर में 108 दीपों से की आरती

का दिन वर्ष का सर्वश्रेष्ठ गंगा स्नान दिवस माना गया है। धार्मिक मान्यता है कि इस दिन गंगा स्नान करने और दान करने से विशेष पुण्य फल प्राप्त होता है। उन्होंने कहा कि 5 नवम्बर 2025 को पड़ रही कार्तिक पूर्णिमा पर

## गुरु चरणों में मत्था टेक लिया आशीष

कार्यालय संवाददाता,संभल

**अमृत विचार:** संभल में सिखों के प्रथम गुरुनानक देव का 556 वां प्रकाश पर्व धूमधाम के साथ मनाया गया। गुरुद्वारा गुरु नानक दरबार में सबद कीर्तन के बाद में लंगर बरताया गया। बड़ी संख्या में पहुंची संगत ने गुरु के चरणों में अपना मत्था टेककर आशीर्वाद लिया।

मोहल्ला कोट पूर्वी स्थित गुरुद्वारा श्री गुरु नानक दरबार में बड़ी संख्या में संगत ने शामिल होकर

## ● गुरुनानक देव के प्रकाश पर्व पर सबद कीर्तन के बाद लंगर बरताया गया

सत्य, सौहार्द और भाईचारे की शिक्षा देने वाले श्री गुरुनानक देव का ध्यान करते हुए गुरुओं का आशीष प्राप्त किया। कार्यक्रम में गुरुनानक को समर्पित भजन-कीर्तन से संगत निहाल हो गई। कार्यक्रम का शुभारंभ अखंड पाठ के भोग के साथ किया गया। लुधियाना से आई भजन गायिका सिमरन कौर ने अपनी वाणी का प्रभाव किया कि हमारे गुरु नानक जी ने यही पैगाम दिया सब प्यार



गुरुद्वारा गुरुनानक दरबार में प्रकाश पर्व पर गुरु का संदेश बताते ज्ञानी।

## सिख समाज ने मनाया गुरु नानक देव का प्रकाश पर्व

**बहजौई, अमृत विचार :** श्री गुरु नानक देव साहिब का प्रकाश पर्व गुरुद्वारा साहिब में धूमधाम के साथ मनाया गया। श्री गुरु नानक देव साहिब के प्रकाश पर्व के उपलक्ष्य में सुबह के समय सिख समाज के लोगों ने प्रभात फेरी निकाली। शाम को दीवान सजाए गए। ज्ञानी हरविंदर सिंह ने बताया कि यह दिन सिख धर्म के संस्थापक और पहले गुरु गुरु नानक देव के जन्मदिन को समर्पित है। बताया कि गुरु नानक देव ने अपने जीवन में अनेक यात्राएं कीं। इनके जरिए उन्होंने लोगों को सत्य करुणा व एकता का संदेश दिया। शाम को रागी जथा अर्जुन सिंह गुरुद्वारे में शब्द कीर्तन का आयोजन किया गया। प्रधान सरदार हिम्मत सिंह, उप प्रधान प्रमोद खन्नुजा, दीपक खन्नुजा, सरदार जसवीर सिंह, राम अरोड़ा, रवि सलूजा, संदीप रस्तोगी, प्रेम अरोड़ा, मुकेश सलूजा, सरदार सतनाम सिंह, हरीश नागपाल, सोमप्रकाश सलूजा आदि मौजूद रहे।

और मोहब्बत से रहे और सभी में आपस में समन्वय बना रहे। हेड ग्रंथी सरदार बलवीर सिंह,सरदार

हरदीप सिंह ने कहा कि गुरुनानक देव जी के प्रकाश पर्व को बड़े ही श्रद्धाभाव के साथ मनाया गया है।

## न्यूज डायरी

## एक ही रात पांच घरों से नकदी- जेवर चोरी

**संभल/कुढ़फतेहगढ़, अमृत विचार :** थाना कुढ़फतेहगढ़ क्षेत्र के गांव मुड़ियाखेड़ा में मंगलवार देर रात चोरों ने पांच घरों को निशाना बनाया। दो घरों से गहने व चांदी के सिक्के चोरी होने की बात सामने आई, जबकि अन्य तीन घरों में चोर आहत होने पर फरार हो गए। चोरों ने सत्यपाल के घर कमरे का ताला तोड़ने का प्रयास किया, लेकिन आहत होने पर भाग निकले। अमीरचंद के बंद घर का ताला तोड़ा लेकिन कुछ हाथ नहीं लगा। पूर्व प्रधान शील कुंवर के घर में ऊपर बने कमरे का ताला तोड़ चांदी के कुछ सिक्के ले गए। विजय सिंह ने भी गहने चोरी होने की जानकारी दी, जबकि प्रेमपाल के घर महिला के जगने पर चोर कमरे को बाहर से बंद कर भाग गए। थाना प्रभारी निरीक्षक, पुलिस क्षेत्राधिकारी चंदौसी पहुंचे। फोरेसिक टीम ने नमूने व फोटोग्राफ लिए। पुलिस के अनुसार दो घरों में चोरी की बात झूठी पाई गई है। चोरी जाना बताए गए गहने उनके घरों से ही बरामद कर लिए गए हैं।



## निर्माणधीन मकान का लिंटर दहा मजदूर और मिस्त्री दबे

**चंदौसी, अमृत विचार :** चंदौसी के बदर्यू चुंगी स्थित शिवपुरी कॉलोनी में बुधवार को नन्हें प्रजापति के निर्माणधीन मकान पर लिंटर डालते समय बड़ा हादसा हो गया। लिंटर अचानक भरभराकर गिर गया, जिससे वहां काम कर रहे एक मजदूर और एक मिस्त्री मलबे में दब गए। लोग राहत व बचाव के कार्य में जुट गए। इसी दौरान सूचना मिलने पर पर पास ही झ्यूटी कर रहे यातायात पुलिसकर्मी मौके पर पहुंचे। स्थानीय लोगों की मदद से मलबा हटाकर दोनों को बाहर निकाला गया। घायल मजदूर को एंबुलेंस से यातायात पुलिस ने एक निजी अस्पताल में भर्ती कराया। वहीं मिस्त्री को मकान मालिक अपने साथ ले गया। कोतवाली प्रभारी भी मौके पर पहुंचे, लेकिन तब तक घटनास्थल पर कोई नहीं मिला।

## बिजली कटौती पर व्यापार मंडल ने जताया रोष

**संभल/चंदौसी, अमृत विचार :** चंदौसी शहर में सुबह के समय लगातार हो रही बिजली कटौती से आम जनजीवन पूरी तरह प्रभावित हो गया है। बुधवार को सीता रोड स्थित झुन्नीलाल धर्मशाला में अखिल भारतीय युवा उद्योग व्यापार मंडल की नगर स्तरीय बैठक में इस मसले पर कड़ा आक्रोश व्यक्त किया गया। व्यापार



मंडल पदाधिकारियों ने कहा कि सुबह 6 बजे से 9 बजे तक बिजली गायब रहने से घर, बाजार और शिक्षा तीनों प्रभावित हो रहे हैं। सुबह सबसे व्यस्त समय होता है। ऐसे में बिजली न होने से पूरा सिस्टम रुक जाता है। विद्युत विभाग के अधिकारियों से मिलकर इस मुद्दे पर तत्काल समाधान की मांग करने की बात कही। सुझाव दिया कि सुबह की बजाय दोपहर या रात 3 से 5 बजे के बीच बिजली कटौती की जाएबैठक में रमाकांत शर्मा, गणेश वाष्णीय, मोहित वाष्णीय, सुमित यादव, कुश कुमार रावत, विक्की गोड़, सोमेश धर्मशाला, मयंक वाष्णीय, प्रियाशु अग्रवाल सहित कई पदाधिकारी मौजूद रहे। अध्यक्षता नगर अध्यक्ष अनुज वाष्णीय अन्नु और संचालन प्रभात कृष्णा ने किया।



## देव दीपावली पर लाखों दीपों से जगमगाए गंगा घाट

राज्य ब्यूरो, लखनऊ/वाराणसी

**अमृत विचार** : देव दीपावली की शुरुआत बुधवार को मुख्यमंत्री योगी आदित्यनाथ ने काशी के नमो घाट पर पहला दीप जलाकर किया। उनके साथ पर्यटन मंत्री जयवीर सिंह, राज्य मंत्री रविन्द्र जायसवाल, विधायक डॉ नीलकंठ तिवारी, जिला पंचायत अध्यक्ष पूनम मौर्य, महापौर अशोक तिवारी ने भी दीप प्रज्वलित कर मां गंगा को नमन किया। इसके बाद सभी विशिष्ट अतिथियों ने कूज पर सवार होकर मां गंगा की आरती के साथ घाटों पर सजी देव दीपावली के अद्भुत नजारे का अवलोकन किया। देव दीपावली पर बुधवार की शाम काशी के अर्धचंद्राकार गंगा घाटों पर जब शाश्वत ज्योति की लौ



काशी में नमो घाट पर देव दीपावली की विधिवत शुरुआत करते मुख्यमंत्री योगी, साथ में मंत्री जयवीर सिंह व अन्य।

प्रज्वलित हुई, तो पूरा शहर दिव्यता और भव्यता के अद्भुत संगम में डूब गया। मां गंगा की गोंद से निकलती आस्था की सीढ़ियों पर जलते लाखों दीपों की रोशनी ने ऐसा दृश्य प्रस्तुत किया, मानो स्वर्ग स्वयं धरती पर

उतर आया हो। गोधुलि बेला में उत्तरवाहिनी गंगा की लहरों पर जब दीपों की सुनहरी आभा झिलमिलाई, तो काशी की आत्मा एक बार फिर सनातन संस्कृति की उजास से आलोकित हो उठी।

- नमो घाट पर मुख्यमंत्री ने प्रज्वलित किया पहला दीप**
- कूज पर सवार होकर योगी ने देखी गंगा आरती**

योगी सरकार द्वारा इस बार 10 लाख दीपों का लक्ष्य रखा गया था, लेकिन जन सहभागिता से यह संख्या बढ़कर 15 से 25 लाख दीपों तक पहुंच गई। इन दीपों में 1 लाख गाय के गोबर से निर्मित पर्यावरण अनुकूल दीप भी शामिल थे। घाटों, तालाबों, कुंडों और देवालियों पर दीपों की श्रृंखला ने काशी को सुनहरी माला की तरह सजा दिया। गंगा पार की रेत पर कोरियोग्राफ और सिंक्रोनाइज ग्रीन क्रैकर्स शो ने पर्यटकों को मंत्रमुग्ध कर दिया।

## पहले पशुओं का चारा खाया, अब आए तो गरीबों का राशन खा जाएंगे

**बिहार की चुनावी जनसभा में मुख्यमंत्री योगी ने विपक्ष पर कसा तंज**

राज्य ब्यूरो, लखनऊ

**अमृत विचार** : उत्तर प्रदेश में तमाम व्यस्तताओं के बीच मुख्यमंत्री योगी आदित्यनाथ बुधवार को भी बिहार विधानसभा चुनाव में प्रचार करने पहुंचे। योगी ने वहां भाजपा के विकास कार्यों को गिनाया तो राजद-कांग्रेस गठबंधन पर करारा प्रहार भी किया। मुख्यमंत्री सूचना परिसर लखनऊ से साझा की गई जानकारी के मुताबिक, योगी ने वहां कहा कि कांग्रेस व राजद झूठे वायदे कर रहे हैं, पहले यह पशुओं का चारा खाए, अब अवसर दिया तो गरीबों का राशन खा जाएंगे। योगी ने अपील की कि कांग्रेस-राजद की घोषणा पर विश्वास न करना, क्योंकि जो राम का नहीं, वह हमारे किसी काम का नहीं। जो रामद्वीही है, वह हमारा भी विरोधी है। रामद्वीही रामराज्य नहीं ला सकता, वह जंगलराज ही लाएगा। योगी के मुताबिक, बिहार में आज एनआईटी, आईआईएम, एम्स, इंजीनियरिंग कॉलेज, मेडिकल कॉलेज आदि की लंबी श्रृंखला है। बिहार का नौजवान दुनिया में फिर से अपनी मेधा



बिहार में आयोजित चुनावी सभा में संबोधित करते मुख्यमंत्री योगी।

की छाप छोड़ रहा है और बिहार के विकास में भी योगदान दे रहा है। 11 वर्ष में मोदी जी ने विकास व विरासत का सम्मान किया है। मुख्यमंत्री ने केंद्र सरकार की विकास योजनाओं को भी गिनाया।

योगी आदित्यनाथ ने कहा कि 2005 के पहले बिहार में अपराध, जातीय संघर्ष, माओवाद, नक्सलवाद

था। यूपी-बिहार के नाम पर देश-दुनिया में सम्मान नहीं मिलता था। बिहार में लालू प्रसाद यादव के शासन में 60 से अधिक जातीय नरसंहार, 30 हजार से अधिक अपहरण हुए। व्यापारी, डॉक्टर, इंजीनियर, संप्रभौ व्यक्ति सुरक्षित नहीं थे। बिहार के 30-40 फीसदी लोगों की आबादी गोरखपुर व वाराणसी में है, क्योंकि उस

लखनऊ,एजेंसी

एशिया के सबसे बड़े शिक्षा बोर्ड के रूप में शामिल उत्तर प्रदेश माध्यमिक शिक्षा परिषद (यूपी बोर्ड) ने वर्ष 2026 की हाईस्कूल (10वीं) और इंटरमीडिएट (12वीं) बोर्ड परीक्षाओं की तिथि बुधवार को घोषित कर दी है। परिषद की सचिव भावना सिंह के स्तर से जारी आदेश के अनुसार आगामी वर्ष की परीक्षाएं 18 फरवरी 2026 से प्रारंभ होकर 12 मार्च 2026 तक चलेंगी।

इस बार परीक्षा कार्यक्रम पहले से ही घोषित कर दिया गया है, ताकि विद्यालयों और विद्यार्थियों को तैयारी के लिए पर्याप्त समय मिल सके। माध्यमिक शिक्षा परिषद, प्रयागराज द्वारा जारी आदेश में बताया गया है

कि हाईस्कूल एवं इंटरमीडिएट दोनों परीक्षाएं दो पालियों में आयोजित की जाएंगी। पहली पाली सुबह 8:30 बजे से 11:45 बजे तक और दूसरी पाली दोपहर 2:00 बजे से शाम 5:15 बजे तक होगी। हाईस्कूल (कक्षा 10) की परीक्षा का पहला प्रश्नपत्र हिंदी का होगा, जो 18 फरवरी को पहली पाली में आयोजित किया जाएगा।

इसके बाद 19 फरवरी को प्रारंभिक हिंदी तथा संस्कृत, 20 फरवरी को सामाजिक विज्ञान और 21 फरवरी को गृहविज्ञान एवं सिलाई जैसी विषयों की परीक्षाएं होंगी। गणित, विज्ञान, कला, संस्कृत, संगीत और कंप्यूटर जैसे विषयों की परीक्षाएं क्रमशः मार्च के पहले सप्ताह तक संपन्न होंगी। अंतिम परीक्षा 12 मार्च 2026 को निर्धारित की गई है।

## गुरु नानक देव के संदेश देश की सामाजिक व्यवस्था की नींव : योगी

राज्य ब्यूरो, लखनऊ

**अमृत विचार** : मुख्यमंत्री योगी आदित्यनाथ बुधवार को सिख पंथ के संस्थापक एवं प्रथम गुरु श्री गुरु नानक देव जी महाराज के 556वें प्रकाश पर्व पर राजधानी लखनऊ के डीएवी कॉलेज में आयोजित कार्यक्रम में शामिल हुए।

इस दौरान उन्होंने सिख गुरुओं के सम्मान में अपना शीश नवाया और दर्शन किए। समारोह में कमेट्री की ओर से मुख्यमंत्री का स्मृति चिन्ह और अंगवस्त्र भेंट कर स्वागत किया गया। कार्यक्रम को संबोधित करते हुए मुख्यमंत्री ने कहा कि गुरु नानक देव जी भारत के एक उच्च कोटि के आध्यात्मिक महापुरुष थे, जिन्होंने 500 वर्ष पहले समाज के संगठन, समानता और सेवा का जो संदेश दिया, वही आज भारत की सामाजिक व्यवस्था की नींव है।

मुख्यमंत्री योगी ने कहा कि उस काल में जब देश बाबर जैसे विदेशी आक्रांताओं की बबरता झेल रहा था, जब मंदिर तोड़े जा रहे थे,



इंटरमीडिएट (कक्षा 12) की परीक्षा का आरंभ भी 18 फरवरी को सामान्य हिंदी विषय से होगा। अगले दिन यानी 19 फरवरी को भौतिक विज्ञान, भूगोल, गृहविज्ञान आदि विषयों की परीक्षा होगी।

20 फरवरी को समाजशास्त्र एवं कृषि विज्ञान, 23 फरवरी को अंग्रेजी, 24 फरवरी को जीवविज्ञान और गणित की परीक्षाएं होंगी। इसके अलावा 27 और 28 फरवरी को अर्थशास्त्र, संगीत, कृषि एवं पशुपालन

## गुरु नानक देव के संदेश देश की सामाजिक व्यवस्था की नींव : योगी



गुरु नानक देव जी महाराज के प्रकाश पर्व पर लखनऊ में आयोजित समारोह के दौरान मुख्यमंत्री योगी को स्मृति चिन्ह व अंगवस्त्र भेंट करते सिख समुदाय के लोग।

आस्था पर प्रहार हो रहे थे, तब भी गुरु नानक देव जी बिना भय, बिना दबाव समाज को मार्गदर्शन दे रहे थे। उन्होंने मिल-बांटकर खाने, गरीबों की मदद करने और एकजुट समाज बनाने का संदेश दिया।

मुख्यमंत्री ने इस अवसर पर समाज में एकता और धर्म की मजबूती का आह्वान किया। उन्होंने कहा कि आज जब कुछ क्षेत्रों में धर्मांतरण जैसी गतिविधियां दिखाई

देती हैं, तो हमें सिख पंथ की मूल भावना- एकता, संगठन और सेवा को और सशक्त करना होगा।

मुख्यमंत्री ने यह भी कहा कि हम मजबूत रहेंगे, तो हर कोई हमारी आस्था का सम्मान करेगा। सिख गुरुओं और महापुरुषों का बलिदान हमारे लिए प्रेरणा है। कार्यक्रम के अंत में मुख्यमंत्री ने प्रदेशवासियों को प्रकाश पर्व की हार्दिक बधाई दी।

## श्रमिकों की बेटियों के विवाह पर मिलेंगे 85 हजार रुपये प्रदेश सरकार ने बढ़ाई कन्या विवाह सहायता राशि, आवेदन प्रक्रिया ऑनलाइन और निशुल्क

राज्य ब्यूरो, लखनऊ

**अमृत विचार** : प्रदेश सरकार ने निर्माण श्रमिकों के हित में बड़ा निर्णय लिया है। राज्य के भवन एवं अन्य सन्निर्माण कर्मकार

कल्याण बोर्ड द्वारा संचालित कन्या विवाह सहायता योजना में आर्थिक सहायता राशि में बढ़ोतरी की गई है। अब सामान्य विवाह के लिए 65 हजार रुपये, अंतर्जातीय विवाह के लिए 75 हजार रुपये और सामूहिक विवाह के लिए 85 हजार रुपये प्रति जोड़े की आर्थिक सहायता दी जाएगी। इसके अनि्रिक्त 15 हजार रुपये आयोजन के लिए अलग से

- सामान्य विवाह पर 65,000 अंतर्जातीय पर 75,000 व सामूहिक पर 85,000 की मदद**

उपलब्ध कराया जाएगा।

मुख्यमंत्री योगी आदित्यनाथ का मानना है कि श्रमिक परिवार समाज की रीढ़ हैं। उनकी बेटियों के विवाह में आर्थिक सहयोग देना सरकार का मानवीय कर्तव्य है। सरकार का प्रयास है कि कोई भी श्रमिक बेटी बिना चिंता के अपने जीवन का नया अध्याय शुरू कर सके। इसी क्रम में सामूहिक विवाह कार्यक्रमों की संपूर्ण व्यवस्था श्रम विभाग एवं बोर्ड द्वारा की जाएगी, ताकि श्रमिक परिवारों को किसी



प्रकार की असुविधा न हो। विवाह आयोजन में सुरक्षा, आवास, परिवहन और भोजन की सभी व्यवस्थाएं विभाग द्वारा सुनिश्चित की जाएंगी।

बोर्ड की सचिव पूजा यादव ने बताया कि भवन एवं अन्य सन्निर्माण कर्मकार कल्याण बोर्ड

का उद्देश्य हर पंजीकृत श्रमिक तक योजनाओं का लाभ पहुंचाना है। कन्या विवाह सहायता राशि में वृद्धि से श्रमिक परिवारों को सीधा और तोस लाभ मिलेगा। वर्तमान में 1.88 करोड़ से अधिक श्रमिक बोर्ड में पंजीकृत हैं।

पंजीकृत श्रमिक मात्र 20 रुपये एकमुश्त पंजीकरण शुल्क और 20 रुपये वार्षिक अंशदान देकर योजनाओं के पात्र बन सकते हैं। आवेदन प्रक्रिया पूरी तरह ऑनलाइन एवं निःशुल्क है। श्रमिक [www.upbocwboard.in](http://www.upbocwboard.in) वेबसाइट या जन सेवा केंद्रों के माध्यम से आवेदन कर सकते हैं।

## आयुष्मान के क्लेम में मरीज व डॉक्टर के फोटो भी लगेंगे

राज्य ब्यूरो, लखनऊ

**अमृत विचार**: राष्ट्रीय स्वास्थ्य प्राधिकरण (एनएचए) द्वारा आयुष्मान भारत प्रधानमंत्री जन आरोग्य योजना ( आयुष्मान भारत योजना ) को डिजिटली सुदृढ़ बना दिया गया है। अब क्लेम प्रस्तुत करने समय अस्पतालों को मरीज और डॉक्टर की तस्वीरें पोर्टल पर अपलोड करना अनिवार्य कर दिया गया है। एनआईएचए (नेशनल इन्फार्मेशन हेड क्वार्टर एजेंसी) और एसआईएलए (सिस्टम इन्फ्रास्ट्रक्चर एंड लॉजिस्टिक एजेंसी) ने इसे तकनीकी रूप से सशक्त बनाया है। सुरक्षा के उपायों से इन पोर्टल्स में संधमारी आसान नहीं होगी।

उप. में योजना संचालन की नोडल एजेंसी (स्टेट एजेंसी फॉर कॉर्पोरेटहेसिव हेल्थ एंड इंटीग्रेटेड) की मुख्य कार्यपालक अधिकारी अर्चना वर्मान ने बताया कि नियमों के सख्त होने से मरीजों को इलाज में गुणवत्ता और प्रामाणिकता मिलेगी।

### मूटा कार्ड से सुधरेगी मिट्टी की सेहत

**अमृत विचार, लखनऊ** : रबी फसलों के लिए खेतों की मिट्टी की उर्वरा शक्ति परीक्षण कराकर बढ़ाई जाएगी। इससे किसान मिट्टी में पोषक तत्वों व अन्य होने वाली कर्मियों की जानकारी करके उसकी पूर्ति करेंगे। मिट्टी के कुल 4,800 नमूने परीक्षण कराने का लक्ष्य रखा है। इसमें प्रत्येक विकास खंड की छह ग्राम पंचायत चिह्नित की है। इन पंचायतों के अंतर्गत कुल 100 नमूने लिए जाएंगे। सहायक निदेशक मृदा परीक्षा/कल्चर लखनऊ मंडल, तेजस्वी यादव मुख्यमंत्री बनेंगे। नयी सरकार में नौजवानों को नौकरी और रोजगार मिलेगा।

सपा प्रमुख ने बुधवार को बिहार में इंडिया गठबंधन के प्रत्याशियों के पक्ष में चार चुनावी जनसभा को सम्बोधित किया। उन्होंने कहा कि इस चुनाव में बिहार की जनता केंद्र की भाजपा सरकार के 10 साल और प्रदेश की एनडीए सरकार के 20 सालों का हिसाब देगी। बिहार में भाजपा को 30

### मूटा कार्ड से सुधरेगी मिट्टी की सेहत

**अमृत विचार** : सपा प्रमुख अखिलेश यादव ने कहा कि पूरे बिहार में इंडिया गठबंधन के पक्ष में बदलाव की बयार चल रही है। पूरा देश बिहार की तरफ देख रहा है। बिहार की जनता ने हमेशा देश को संदेश देने का काम किया है। बिहार में सरकार बदलेगी। इंडिया गठबंधन की सरकार बनेगी। तेजस्वी यादव मुख्यमंत्री बनेंगे। नयी सरकार में नौजवानों को नौकरी और रोजगार मिलेगा।

सपा प्रमुख ने बुधवार को बिहार में इंडिया गठबंधन के प्रत्याशियों के पक्ष में चार चुनावी जनसभा को सम्बोधित किया। उन्होंने कहा कि इस चुनाव में बिहार की जनता केंद्र की भाजपा सरकार के 10 साल और प्रदेश की एनडीए सरकार के 20 सालों का हिसाब देगी। बिहार में भाजपा को 30

**बिहार में मायावती की एंट्री, चुनावी सभा आज**  
अमृत विचार, लखनऊ : बिहार विधानसभा चुनाव के प्रचार अभियान में अब बहुजन समाज पार्टी (बसपा) की पूर्व मुख्यमंत्री मायावती की भी एंट्री हो गई है। मुख्यमंत्री योगी आदित्यनाथ और सपा प्रमुख अखिलेश यादव के बाद अब मायावती भी बिहार के रण में उतरने जा रही हैं। बसपा प्रमुख गुरुवार को कैमूर जिले के भभुआ में चुनावी जनसभा को संबोधित करेंगी। यह सभा भभुआ हवाई अड्डे के समीप आयोजित की जाएगी, जिसमें पड़ोसी जिलों और आसपास के विधानसभा क्षेत्रों से भी बड़ी संख्या में कार्यकर्ताओं और समर्थकों के पहुंचने की संभावना है। बसपा इस बार बिहार विधानसभा चुनाव अकेले अपने दम पर लड़ रही है और लगभग सभी सीटों पर अपने प्रत्याशी उतारें हैं। पार्टी के राष्ट्रीय संयोजक और मायावती के भतीजे आकाश आनंद, राज्यसभा सांसद व राष्ट्रीय कोऑर्डिनेटर रामजी गौतम, तथा अनिल सिंह सहित कई वरिष्ठ नेता लगातार बिहार में प्रचार अभियान में जुटे हुए हैं। बसपा की इस सक्रियता से चुनावी माहौल में नया उत्साह और सिंघासी हलचल बढ़ गई है। मायावती की भभुआ रैली बसपा के लिए बिहार में नए राजनीतिक समीकरणों की दिशा तय कर सकती है।

सालों की सरकार का हिसाब देना है। भाजपा ने बिहार को महंगाई, भ्रष्टाचार, बेरोजगारी और पलायन के अलावा कुछ नहीं दिया है। भाजपा ने बिहार के बजट की लूट की है। बिहार का बजट बिहार के विकास पर खर्च होना चाहिए। बिहार से भाजपा का बंडलराज खत्म करना है।

अखिलेश यादव ने कहा कि बिहार के चुनाव में जनता के बीच तेजस्वी यादव को मुख्यमंत्री बनने को लेकर उत्साह है। तेजस्वी यादव सामाजिक न्याय के राज की स्थापना करेंगे। सभी को नौकरी और रोजगार मिलेगा, सभी को सम्मान और न्याय मिलेगा। हर घर को 200 यूनिट बिजली मुफ्त देंगे।

- पार्टी पदाधिकारियों ने तैयारी को लेकर किया वर्युअल संवाद**

विभिन्न क्षेत्रों में काम करने वाले संगठन भी पदयात्रा में साथ चलेंगे। भाजपा के राष्ट्रीय महामंत्री सुनील बंसल ने प्रदेश भाजपा अध्यक्ष भूपेंद्र सिंह चौधरी और प्रदेश महामंत्री (संगठन) धर्मपाल सिंह के साथ प्रदेश, क्षेत्र एवं जिला टीम के साथ बुधवार को वर्युअल संवाद किया। सरदार पटेल 150वीं जयंती समारोह अभियान के तहत 10 नवम्बर से विधानसभा स्तर क्षेत्र पर प्रारंभ होने वाली पदयात्राओं की तैयारियों की समीक्षा के साथ प्रभावी

कार्यक्रमों की कार्ययोजना पर चर्चा हुई। सुनील बंसल ने कहा कि पद यात्राओं में प्रत्येक 2 किलोमीटर पर पड़ाव रहेगा। इस तरह पूरी यात्रा के दौरान कुल 4 पड़ाव होंगे। प्रथम पड़ाव पर पौधरोपण के कार्यक्रम आयोजित किये जायेंगे। द्वितीय पड़ाव पर किसी खिलाड़ी, साहित्यकार, सामाजिक कार्यकर्ता, व्यापारी नेता, अभिनेता, अधिवक्ता जैसे किसी विशिष्ट व्यक्ति का उद्घोषण होगा। जबकि तृतीय पड़ाव पर गायन, नाटक सहित विभिन्न सांस्कृतिक कार्यक्रमों के माध्यम से सरदार पटेल के योगदान का मंचन किया जाएगा।





# अमृत विचार

गुरुवार, 6 नवंबर 2025

## रेलवे पर सवाल

छत्तीसगढ़ के विलासपुर की रेल दुर्घटना ने यह सवाल फिर से उठाया है कि भारतीय रेल की सुरक्षा-संरक्षा प्रणाली क्यों चूक रही है ! जांच के प्रारंभिक संकेत मानव त्रुटि या सिग्नलिंग की खामी बता रहे हैं, पर असली दोषी का पता तब चलेगा जब ब्लैक बॉक्स, सिग्नल लॉग, ड्राइवर की ड्यूटी रिकॉर्ड, ट्रैक सर्किट और नियंत्रण-कक्ष के डेटा की बारीकी से तकनीकी जांच के बाद रेल सुरक्षा आयुक्त की रिपोर्ट आएगी। इससे तय होगा कि हादसे में मानवीय भूल का हाथ था या तकनीकी प्रणाली की विफलता। यदि रेलवे द्वारा आधुनिक तकनीक और उच्चस्तरीय सिग्नलिंग सिस्टम के दावे के बाद भी आमने-सामने की टक्कर हो रही है, तो बेशक हमारी सुरक्षा संस्कृति ही दोषपूर्ण है। रेलवे में सिग्नलिंग इंटरलॉकिंग की किंचित नाकामी ट्रेन को गलत ट्रैक पर भेज सकती है। सिग्नल सिस्टम में खामी का मतलब है कि ट्रैक सर्किट, इंटरलॉकिंग प्रणाली ने ठीक से काम नहीं किया। ये ठीक से काम करें, इसके लिए हार्डवेयर सुधार के साथ ‘रियल टाइम रिमोट मॉनिटरिंग’ जैसी व्यवस्थाएं लागू करना जरूरी हैं। हालांकि लोको पायलट की थकान, संचार की कमी या समय-संवेदनशील निर्णयों में विलंब से भी दुर्घटनाएं होती हैं। दोषी पाए जाने वाले कर्मचारियों पर विभागीय कार्रवाई का प्रावधान है। निलंबन, बर्खास्तगी, दंडात्मक अभियोजन तक, लेकिन सच्चाई यह है कि अधिकांश जांच रिपोर्टें बरसों-बरस फाइलों में पड़ी रहती हैं। रेल सुरक्षा आयुक्त की अनुशंसाओं पर कार्रवाई का प्रतिशत अत्यंत अल्प है। भारतीय रेलवे की ऑडिट रिपोर्टें बताती हैं कि बड़ी संख्या में दुर्घटनाओं में मानव-त्रुटि मुख्य कारण होने के बावजूद जवाबदेही तय करने की प्रक्रिया धीमी और बेहद अपारदर्शी है। इसीलिए दोषियों और कारणों की पहचान के बावजूद सुधार तत्परता से लागू नहीं होते।

हर बड़े हादसे के बाद उच्चस्तरीय समितियां बनती हैं, नई घोषणाएं होती हैं, लेकिन जमीनी स्तर पर बदलाव, सुधार की रफतार बेहद धीमी रहती है। रेल मंत्रालय ने वर्षों पहले एंटी कोलिजन डिवाइस ‘कवच’ लगाने की योजना बनाई थी, ताकी इस तरह आमने-सामने की टक्कर न हो। अब तक यह कुछ हजार किलोमीटर रूट और सीमित संख्या में लोकोमोटिव तक ही सीमित है। बजटीय सीमाएं, तकनीकी संगतता और विशाल नेटवर्क इसके विस्तार में बाधा हैं, किंतु ज्ञान-माल की सुरक्षा के आगे प्राथमिकता स्पष्ट होनी चाहिए। हर चालित ट्रेन में ‘कवच’ या इसी तरह की स्वचालित सुरक्षा प्रणाली अनिवार्य हो। रेलवे में गाड़ी का पटरी से उतरना, सिग्नल फेल होना, लोकोमोटिव फाल्ट छोटी दुर्घटनाएं रोज घटती हैं, पर ये मीडिया में नहीं आतीं। न इन पर प्रशासनिक दबाव बनता है। छोटी लापरवाहियों पर उपेक्षा की यही प्रवृत्ति आगे चल कर बड़े हादसे का रूप ले लेती है।

जरूरी है कि रेल मंत्रालय हर छोटे हादसे की रिपोर्टिंग और त्वरित विश्लेषण के बाद जिम्मेदारी तय करने की व्यवस्था विकसित करे। लालखदान की रेल त्रासदी चेतावनी है कि भारतीय रेल में तकनीकी निवेश के साथ मानव प्रबंधन, जवाबदेही और पारदर्शिता को समान महत्व दिया जाए। सुरक्षा सिर्फ उपकरणों से नहीं, प्रणालीगत ईमानदारी और सतर्कता से आती है।

### प्रसंगवश

## महज अतीत की धरोहर नहीं भविष्य की नींव हैं किताबें

समय के साथ हमारी पढ़ने की आदतें बदल रही हैं। एक दौर था, जब किताबें ही ज्ञान, कल्पना और चिंतन का मुख्य स्रोत थीं। अब वही भूमिका स्मार्टफोन, टैबलेट, गूगल और एआई उपकरणों ने ले ली है। सूचनाओं तक पहुंचना पहले से कहीं आसान हुआ है, पर इसी सुविधा ने गहराई से सोचने और समझने की क्षमता को चुनौती दी है। आज जब विद्यार्थी गूगल या एआई आधारित उपकरणों की मदद से तुरंत उत्तर प्राप्त कर लेते हैं, तब सवाल करना, विषय को गहराई से समझना और उस पर चिंतन करना पीछे छूटता जा रहा है। ज्ञान का सतही उपभोग गहन अध्ययन के महत्व को कमजोर कर सकता है।

आज का जीवन तेज और सूचना-भरा है। हर चीज अब तेज हो गई है। खबरें, मनोरंजन, सीखना और पढ़ना भी। डिजिटल माध्यमों

ने शिक्षा और जानकारी दोनों को लोकतांत्रिक बना दिया है। अब कोई भी व्यक्ति, किसी भी समय, किसी भी विषय पर जानकारी प्राप्त कर सकता है। यह बदलाव हमारी जीवनशैली का हिस्सा बन चुका है। यूनेस्को और ओईसीडी के अध्ययन बताते हैं कि इंटरनेट ने ज्ञान के प्रसार को पहले से कहीं अधिक व्यापक बना दिया है।

फिर भी शोध दर्शाते हैं कि स्क्रीन पर पढ़ना और कागज पर पढ़ना दो अलग अनुभव हैं। स्क्रीन मस्तिष्क को ‘तेज प्रोसेसिंग मोड’ में रखती है, जहां उद्देश्य केवल जानकारी छांटना होता है, उसे आत्मसात करना नहीं। परिणामस्वरूप, पूरी जानकारी या तर्क की सूक्ष्म परतें याद नहीं रहतीं और एकाग्रता बार-बार टूटती है। यही वह बिंदु है, जहां किताबों की भूमिका और अहम हो जाती है। किताबें हमें धीमा करती हैं, ठहरना सिखाती हैं और अर्थ को आत्मसात करने का अभ्यास कराती हैं।

अधिकांश विद्यार्थी अब पूरा अध्याय या कहानी के बजाय केवल ‘महत्वपूर्ण प्रश्न’ या ‘सारांश’ पर निर्भर हो जाते हैं। संक्षिप्त नोट और पावरपॉइंट स्लाइडें परीक्षा के लिए सुविधाजनक हो सकती हैं, लेकिन सोचने और विश्लेषण करने की क्षमता को कमजोर करती हैं। गहन अध्ययन की जगह केवल जानकारी का उपभोग हावी हो जाता है। ज्ञान तब ही जीवित रहता है, जब उसे पढ़ने, समझने और तर्क करने की प्रक्रिया के साथ जोड़ा जाए। ऐसे में विद्यालयों में नियमित ‘पठन सत्र’ या पुस्तकालय सत्र भाषा कौशल, एकाग्रता और तर्कशक्ति बढ़ाने में मदद कर सकते हैं।

किताबें केवल सूचना नहीं देतीं, वे सोचने का तरीका सिखाती हैं। ये हमें गहराई से किसी और के दृष्टिकोण से दुनिया देखने की क्षमता देती हैं। शोध बताते हैं कि ‘डीप लर्निंग’ मस्तिष्क के उन हिस्सों को सक्रिय करता है जो सहानुभूति, स्मृति और आलोचनात्मक सोच से जुड़े हैं। किताबें हमारी कल्पना, विवेक और संवाद की क्षमता को बढ़ाती हैं और हमें भावनात्मक और बौद्धिक दोनों स्तरों पर विकसित करती हैं।

तकनीक और किताबों को विरोध में नहीं देखा जाना चाहिए। सही उपयोग से तकनीक किताबों तक पहुंच आसान बना सकती है। राष्ट्रीय डिजिटल पुस्तकालय, ई-पाठशाला और दीक्षा जैसे प्लेटफॉर्म लाखों पुस्तकों और शैक्षणिक संसाधनों को विद्यार्थियों तक पहुंचा रहे हैं। ई-पुस्तकें और श्रव्य पुस्तकें (ऑडियो बुक्स) पढ़ाई को कहीं भी, कभी भी संभव बना देती हैं। समस्या तब आती है जब तकनीक सोचने का विकल्प बन जाए। जब विद्यार्थी केवल एआई आधारित सारांश और गूगल से तुरंत उत्तर लेते हैं, तब ज्ञान सतही बन जाता है। तकनीक तभी सहायक है, जब वह जिज्ञासा और गहराई को बढ़ाए, न कि प्रतिस्थापित करे।



भले ही आप कपड़े पहनने में लापरवाह हैं, पर अपनी आत्मा को दुरुस्त रखिए।

—मार्क ट्वेन, अमेरिकी लेखक

## भारत के दोस्तों पर ना ‘पाक’ पड़ोसी की नजर



दिग्विजय सिंह कानपुर

ऑपरेशन सिंदूर में मिली करारी हार से बौखलाया पाकिस्तान भारत को अब हर तरफ से घेरने की कोशिश कर रहा है। इसके लिए अपने मित्र राष्ट्रों के दुश्मन देशों से भी हाथ मिलाने को आतुर है। इसका ताजा उदाहरण उत्तर कोरिया है। भारत और उत्तर कोरिया के रिश्ते बहुत ही अच्छे हैं। 2018 में तत्कालीन विदेश मंत्री ने उत्तर कोरिया का दौरा किया था, हालांकि इस दौरै के बाद अमेरिका ने कड़ी प्रतिक्रिया दी थी, लेकिन भारत ने नजरअंदाज कर दिया था। अब पाकिस्तान उत्तर कोरिया से अपने राजनयिक रिश्ते बहाल करने जा रहा है। माना जा रहा है कि इस रिश्ते की बहाली के साथ ही दोनों देश गुप्तचुप तरीके से सैन्य समझौते भी कर सकते हैं।

बांग्लादेश का जन्म ही भारत के हाथों हुआ था। इस बात का एहसान बांग्लादेश के हुक्मरान मानते आए हैं। पाकिस्तानी सेना द्वारा किए गए हमले का दुख हर बांग्लादेशी नागरिक के मन में रहा है, लेकिन प्रधानमंत्री शेख हसीना के तख्तापलट के बाद, वहां पाकिस्तान का प्रभाव बढ़ा है। बांग्लादेश की राजनीति में पाकिस्तानी हस्तक्षेप की झलक साफ दिखती है। यहां तक कि पाकिस्तान के सैनिक बांग्लादेशी सैनिकों को प्रशिक्षित कर रहे हैं और अब कई बड़े सैन्य समझौते भी दोनों देशों के बीच होने जा रहे हैं। भारत के इस पड़ोसी देश में पाकिस्तानी खुफिया एजेंसी आइएसआई की गतिविधियां बढ़ी हैं, जो भारत के लिए शुभ संकेत नहीं हैं, हालांकि भारत इसकी काट निकालने में जुटा हुआ है।

बांग्लादेश पर पाकिस्तानी प्रभाव का ही असर है कि आए दिन गांधी के मुख्य सलाहकार मोहम्मद युनुस भारत के विरुद्ध अनर्गल आरोप लगा रहे हैं। भारत के कई हिस्सों को बांग्लादेश का बताकर नया नक्शा भी जारी कर रहे हैं। बांग्लादेश में मिली सफलता के बाद पाकिस्तान ने आर्मेनिया को अपने पक्ष में करने की पुरजोर कोशिश की है। आर्मेनिया और

अजरबैजान की दुश्मनी जग जाहिर है। अजरबैजान ने आर्मेनिया के कुछ भूभाग पर कब्जा भी कर रखा है। आर्मेनिया को जहां भारत हर मोर्चे पर समर्थन करता है, तो आर्मेनिया भी हर मंच पर भारत की बात को प्रमुखता से उठाता है। दोनों देशों के बीच न सिर्फ व्यापारिक रिश्ते मजबूत हैं, बल्कि रक्षा संबंध भी प्रगाढ़ हैं। यही वजह है कि अजरबैजान भारत को हर मंच पर नीचा दिखाने की कोशिश करता है।

पहलगाम हमले की निंदा जब पूरी दुनिया ने की थी, तब भी अजरबैजान पाकिस्तान के साथ खड़ा नजर आया था। आर्मेनिया ने भारत से बड़ा रक्षा सौदा करने की तैयारी की है। इससे अजरबैजान परेशान है। इन सबके बीच ही पाकिस्तान ने आर्मेनिया से रिश्ते सुधारने की कवायद शुरू की है। दोनों देशों के बीच राजनयिक संबंध स्थापित होने जा रहे हैं। अब तक भारत से नजदीकी के कारण ही पाकिस्तान उसे मान्यता नहीं देता था, लेकिन शहबाज शरीफ के देश ने अब अपनी नीति बदल दी है। चीन में एससीओ समिट से इतर आर्मेनिया के विदेश मंत्री अरारत मिर्जोयान और पाकिस्तानी विदेश मंत्री इशाक डार ने राजनयिक संबंध स्थापित करने की प्रक्रिया शुरू करने के लिए दस्तावेजों पर हस्ताक्षर किए थे। आर्मेनिया के इस कदम से रूस, तुर्की और ईरान की सीमा से लगे इस क्षेत्र में भारत के लिए समीकरण बदल सकते हैं, हालांकि पाकिस्तान के हर कदम पर भारत की नजर है।

भारत ने भी पाकिस्तान के दोस्त अजरबैजान से रिश्ते में गर्मजोशी लाने की नीति पर काम शुरू कर दिया है। इसका असर भी दिखने लगा है। बीते अक्टूबर में आयोजित हुई कॉन्फ्रेंस ऑन इंटरैक्शन एंड कॉन्फिडेंस बिल्डिंग मेजर्स इन एशिया की अध्यक्षता अजरबैजान ने की थी। भारत की कूटनीति का ही असर है कि अजरबैजान ने इसकी अध्यक्षता भारत को देने का प्रस्ताव रखा है। उसके इस प्रस्ताव से पाकिस्तान और चीन को


झटका लगा है। भारत-अजरबैजान अपने व्यापारिक रिश्ते भी सुधारने में लगे हैं। इन सबके बीच ही पाकिस्तान ने अब उत्तर कोरिया वाला दांव चला है।

अमेरिका और उत्तर कोरिया के बीच दुश्मनी जग जाहिर है। उत्तर कोरिया के शासक किम जोंग उन कई मौकों पर अमेरिका और साउथ कोरिया को धमकाते रहे हैं। अमेरिकी राष्ट्रपति डोनाल्ड ट्रंप ने भी कई अवसर पर उन पर तलख टिप्पणी कर चुके हैं। उत्तर कोरिया की ताकत को दुनिया के लिए खतरा माना जाता है, लेकिन भारत इससे बहुत प्रभावित नहीं दिखता है, क्योंकि दोनों देशों के बीच दशकों पुराने संबंध हैं। भारत ने जुलाई 2021 में कोविड महामारी के कारण उत्तर कोरिया स्थित दूतावास को अस्थायी रूप से बंद कर दिया था, हालांकि 2024 में इसे बहाल कर दिया गया था।

अब पाकिस्तान ने उत्तर कोरिया से नजदीकियां बढ़ानी शुरू की हैं। अमेरिका से दुश्मनी के बाद भी पाकिस्तान ने उत्तर कोरिया से राजनयिक रिश्ते स्थापित करने का फैसला किया है। पाकिस्तान के इस फैसले पर दुनिया के कई देशों की नजर है। भारत लगातार उत्तर कोरिया और पाकिस्तान के बीच संदिग्ध परमाणु और मिसाइल रिश्ते पर अंगुली उठाता रहा है और कार्रवाई की मांग करता रहा है।

कोरोना काल से बंद चल रहे पाकिस्तान के दूतावास को पुनः बहाल करने के उत्तर कोरिया के निर्णय से एशिया में परमाणु प्रसार के खतरे को लेकर चिंता बढ़ गई है। माना जाता है कि उत्तर कोरिया ने ही पाकिस्तान को मिसाइल की तकनीक दी थी और पाकिस्तान ने किम जोंग उन को परमाणु तकनीक उपलब्ध कराई थी।

2017 में अमेरिका ने भारत से उत्तर कोरिया के साथ अपने राजनयिक संपर्क कम करने को कहा था, तब तत्कालीन विदेश मंत्री सुषमा स्वराज ने नकार दिया था। भारत, उत्तर कोरियाई राजनयिकों को प्रशिक्षण भी देता रहा है। साथ ही कई महत्वपूर्ण मौकों पर मदद भी की है।



## कांग्रेस से बेहतर प्रदर्शन कर सकती है माले

बिहार के चुनावी गणित को देखें, तो यहां दो परिदृश्य गौर करने लायक हैं। एक तो यह कि यहां लोकसभा और विधानसभा चुनावों में खोसों का रुझान बिल्कुल अलग है, वोटार तो पर साक्षर दलों। दूसरा यह कि बिहार में कम्युनिस्ट दलों का वचस्प अभी भी कायम है। पहले बिहार के लोकसभा व विधानसभा के चुनावी अंकगणित पर गौर करते हैं। 2004 के चुनावों से देखें, तो यह हस्वीर साफ नजर आती है कि लोकसभा चुनाव और विधानसभा चुनाव में वोटर का मूड भिन्न होता है। विधानसभा चुनाव में किसी भी अकेले दल को सत्ता की चाबी नहीं थमाती। वह क्षेत्रीय दलों को तरजीह तो देती है, लेकिन बहुमत से दूर रहती है।

वह चाहे जदयू हो या आरजेडी। 2004 में लोकसभा की मात्र पांच सीट जीतने में लोकसभा की मात्र पांच सीट जीतने वाली भाजपा 2005 के विधानसभा चुनाव में 37 सीट जीत लेती है। लोकसभा चुनाव के मुकाबले विधानसभा चुनाव में वोट प्रतिशत भी इनका बढ़ जाता है। 2009 में लोकसभा की 12 सीट जीतने वाली भाजपा को 2010 के विधानसभा चुनाव में 91 सीट पर सफलता मिलती है।

इसी तरह 2014 के लोकसभा चुनाव में भाजपा जब 22 सीट जीतती है, तो 2015 के विधानसभा चुनाव में इसे मात्र 53 सीटों पर ही कामयाबी मिलती है। 2019 के लोकसभा चुनाव में भाजपा 17 सीट जीतती है, तो 2020 के विधानसभा चुनाव में उसे 74 सीटों पर सफलता मिलती है। 2024 के लोकसभा चुनाव में भाजपा 12 सीटों पर जीती थी। अब 2025 के इसी महीने में होने जा रहे विधानसभा चुनाव में भाजपा के हिस्से में कितनी सीटें आती हैं, यह देखना है।

मैदान में यूं तो कई क्षेत्रीय दल भाग्य आजमा रहे हैं, लेकिन मुख्य मुकाबला एनडीए और इंडिया गठबंधन की ही है।

सबसे दिलचस्प यह है कि मुख्यमंत्री नीतीश कुमार को खुद को महाराष्ट्र के एकनाथ शिंदे बनाए जाने का भय सता रहा है। ऐसे में उनके वोटर चिराग पासवान की पार्टी के साथ खेल न कर दें, यह आशंका भी बनी हुई है। नीतीश कुमार की यह आशंका और बलवती हुई होगी, जब प्रधानमंत्री मोदी ने इंडिया गठबंधन पर तंज कसते हुए कहा कि आरजेडी ने कांग्रेस के कनपट्टी पर कट्टा रखकर तेजस्वी को मुख्यमंत्री का चेहरा घोषित करने को मजबूर किया है।

मोदी की इस टिप्पणी के बाद नीतीश कुमार और उनके समर्थक इस बात को लेकर भयभीत हो रहे हैं कि इसका मतलब एनडीए में जो मोदी चाहेंगे वही होगा। अर्थात पर्ची वाला भी मुख्यमंत्री हो सकता है। वोटरों की चुप्पी के बीच चुनाव बाद किस गठबंधन को कितनी सीटें हासिल होती हैं, यह तो अहम है ही, लेकिन सरकार किसके नेतृत्व में बनती है, यह देखना बेहद दिलचस्प होगा।

बिहार विधानसभा चुनाव का जो दूसरा परिदृश्य है, वह भी कम दिलचस्प नहीं है। उत्तर भारत के प्रदेशों में कम्युनिस्ट दलों का लगभग ख़ात्मा हो चुका है,

लेकिन बिहार इससे अछूता है। 2020 के विधानसभा में इस दल के 12 विधायक थे। अभी जो चुनाव चल रहा है, उसमें भाकपा माले इंडिया गठबंधन का बड़ा साझेदार है। उसके 20 उम्मीदवार मैदान में हैं। ये भले ही कम सीटों पर लड़ते हैं, लेकिन जीतने का इनका स्ट्राइक रेट बढ़िया होता है। पिछले चुनाव में इस दल के दो-चार उम्मीदवार बहुत मामूली वोटों से हारे थे।

पिछले विधानसभा चुनाव में भाकपा माले की हारी हुई एक सीट भोरे भी है, जहां से इस बार जेएनयू छात्रसंघ के प्रेसिडेंट रहे 29 वर्षीय धनंजय को पार्टी

ने उम्मीदवार बनाया है। भोरे विधानसभा क्षेत्र पश्चिमी बिहार के गोपालगंज जिले में स्थित है। बिहार का यह जिला यूपी के देवरिया और कुशीनगर से सटा हुआ है। गोपालगंज जिले का भोरे विधानसभा क्षेत्र कम्युनिस्टों का गढ़ माना जाता है। पिछले चुनाव में कम्युनिस्ट उम्मीदवार रहे जितेंद्र पासवान बिहार के डीजीपी रहे जदयू उम्मीदवार सुनील कुमार से 472 वोटों के मामूली अंतर से हारे थे। स्थानीय लोगों ने इस चुनाव परिणाम को संदिग्ध माना था।

इस बार फिर पार्टी ने जितेंद्र पासवान को उम्मीदवार बनाया था, लेकिन उन्हें नामांकन के दिन ही 2017 के एक पुराने मामले में गिरफ्तार कर लिया गया, लिहाजा वे नामांकन दाखिल नहीं कर पाए। जितेंद्र पासवान की गिरफ्तारी के बाद माकपा ने जेएनयू के पूर्व छात्रसंघ अध्यक्ष धनंजय को उम्मीदवार बनाया है। इधर, जितेंद्र पासवान की गिरफ्तारी को जदयू उम्मीदवार की हार के डर से प्रतिशोध की कार्रवाई करार दिया गया और इसके पीछे जेडीयू उम्मीदवार सुनील कुमार और नीतीश कुमार का हाथ माना गया। मात्र 472 वोटों से जीतने वाले पूर्व डीजीपी सुनील कुमार, नीतीश कुमार मंत्रिमंडल में शिक्षा मंत्री थे। यूपी सीमा से सटे बिहार के इस विधानसभा क्षेत्र का चुनाव बेहद दिलचस्प है, क्योंकि यहां जदयू उम्मीदवार सुनील कुमार जैसे धनबल के मुकाबले जनता मैदान में है।

रिटायर्ड आईपीएस सुनील कुमार 1987 बैच के आईपीएस हैं। 2020 में वे पहली बार जदयू के टिकट पर चुनाव लड़े और जीते। फिर बिहार के शिक्षा मंत्री बने। 1997 में यहां माले कार्यकर्ता उमेश पासवान की हत्या के बाद यह क्षेत्र कम्युनिस्टों का गढ़ बन गया। माले का स्ट्राइक रेट कांग्रेस से अच्छा हो, तो कोई आश्चर्य नहीं होना चाहिए।

## वैचारिकी | 10

### सोशल फोरम

## खत्म होते रिश्ते और बिखरते परिवार

पक्के सामाजिक मनुष्य रूपी जीवों की समझ और सोच बिल्कुल अनोखी होती है। इनकी उम्र बीत जाती है समाज की अच्छाई, रिश्तों की अच्छाई, शादी ब्याह की अच्छाई, बच्चों और रिश्तेदारों की



सिद्धार्थ तबिशि लेखक

अच्छाई दूढ़ने में और उसका बखान करने में। कोई लड़का-लड़की अगर बिना शादी किए लिब इन रिलेशन में रह रहे होते हैं और उनके रिश्तों में कुछ गड़बड़ हो जाए, वो एक-दूसरे को मार दें या कुछ भी खून कल्ल हो जाए उनके बीच, तो ये पारिवारिक प्राणी कमेंट करने को टूट पड़ेंगे, “और रहो ऐसे रिश्तों में”, “और असामाजिक संबंधों में रहो, ऐसा ही होगा”.....। फलाना-धिमंका बोलते हैं ये, जबकि शादियों में रोज इतने खून-कल्ल

होते हैं, जितने रोड एक्सीडेंट में भी नहीं होते। आप फैमिली कोर्ट में जा कर वहां के हालत देखिए कभी, जबरदस्त भीड़ होती है।

हजारों लोग परेशान कोर्ट के चक्कर लगाया करते हैं तलाक़ के लिए। लाखों केस पेंडिंग होते हैं। जिन मर्दों के ऊपर ये कोर्ट केस चल रहे होते हैं, उनकी नौकरी, घर, रुपया पैसा सब इसी में बर्बाद हो जाता है और वो कोर्ट के चक्कर लगा-लगा के अपनी आधी उम्र बिता देता है। फैमिली कोर्ट जा कर देखिए, भयावह दृश्य होता है। वो सब लिब इन वाले लोग नहीं हैं।

अनाथालयों में चले जाएँ, देखिए कितने बच्चे, जो शादी नामक संस्था से पैदा हुए थे, किस तरह का जीवन जी रहे होते हैं। ये वो बच्चे होते हैं जो जाने कितने अस्मान और जाने कितनों ने ‘घर के चिराग’ और ‘वारिस’ के लिए पैदा किए होते हैं। भीड़ है लावारिस बच्चों की इस दुनिया में। इन्हें अपना बच्चा ही मानव जाति के अस्तित्व को बचाने वाला एकमात्र मनुष्य दिखता है।

कभी वृद्धाश्रम जा कर देखिए, आपको शायद ही वहां कोई ऐसा बुजुर्ग मिले, जिसने ‘एकल’ जीवन चुना हो और उसने शादी न की हो। लगभग सभी आपको बाल-बच्चे, नाती-पोते वाले बुजुर्ग मिलेंगे। ये सारे अपने बच्चों द्वारा मार के भगाए गए बुजुर्ग होते हैं। वृद्धाश्रम का कॉन्सेप्ट ही घर से भगाए गए वृद्धों के लिए है, जहां कोई जाना नहीं पसंद करता है। आप जिस चीज को प्रेम कहते और बोलते हैं, वो सब सिर्फ ‘आदत’ होती है बस ! केला-0सेब लेकर आपको अस्पताल में देखने आने वाले लोग वैसे ही होते हैं, जो आपकी शादी में आपके न्योते का लिफाफा देने पहुंचते हैं। इसमें कोई अच्छाई नहीं है, बस ‘आदत’ है ये !

**-फेसबुक वाल से**



### सामयिकी

## नकली बादल से हल नहीं होती असली समस्या

जब भीषण चक्रवात मोंथा ने सारे देश को भिगो दिया था और बादल दिल्ली के आसपास ही मंडरा रहे थे, वायु प्रदूषण से हताश दिल्ली महानगर पर नकली बरसात करवा कर हवा साफ़ करवाने का प्रयास असफल ही रहा। याद करें डेढ़ महीने पहले ही राजस्थान में जयपुर के करीब बीते दो दशक से पूरी तरह सूखी जमवा रामगढ़ की झील को भरने के लिए कृत्रिम बारिश का प्रयोग एक तमाशे से अधिक नहीं रहा। वहां कई-कई बार ड्रोन उड़ाए और चार बार असफल रहने के बाद नाममात्र की कुछ गूँदी गिरी, जिसने झील के तल को गीला तक नहीं किया।

पहले दिल्ली सरकार दीपावली के ठीक अगले दिन कृत्रिम बादल से पानी बरसाने की बात कर रही थी और यह होता, तो एंसिड रैन या तेजाब की बारिश की बड़ी संभावना थी। केसी विडंबना है कि समाज और सरकार दोनों के स्तर पर वायु प्रदूषण कम करने के कोई प्रयास होते नहीं दिखते, उलटे जब आतिशबाजी के धुएं से दम घुटने लगा, तो तकनीक के बदौलत एक छत्र प्रयास किया जा रहा है।

दिवाली के एक हफ्ते बाद भी दिल्ली समग्र क्षेत्र कोई चार करोड़ जनसंख्या जिस वायु में सांस ले रही है, वह न केवल उनकी उम्र घटा रही है, बल्कि विभिन्न गंभीर बीमारियों के इलाज में खर्च भी बढ़ा रही है। सालों से चर्चा होती रही

है कि इस शहर को गैस चेंबर बनाने में सड़कों पर जाम, अनियोजित निर्माण से उड़ती धूल का बड़ा हिस्सा है। निरंकुश आतिशबाजी ने इसमें रासायनिक जहर को और जोड़ दिया और इस तरह से हवा को दूषित करने को काबू करने का कोई निर्णायक उपाय नहीं हो रहे हैं। ऐसे में नकली बादलों का भ्रम एकबारगी आंकड़ों में भले हवा साफ़ दिखा दे, लेकिन हालात उससे भी बदतर होने की संभावना है। जिस कृत्रिम बरसात का झांसा दिया जा रहा है, उसकी तकनीक को समझना जरूरी है। इसके लिए हवाई जहाज से सिल्वर-आयोडाइड और कई अन्य रासायनिक पदार्थों का छिड़काव किया जाता है, जिससे सूखी बर्फ के कण तैयार होते हैं। असल में सूखी बर्फ ठोस कार्बन डाइऑक्साइड ही होती है। सूखी बर्फ की खासियत होती है कि इसके पिघलने से पानी नहीं बनता और यह गैस के रूप में ही लुप्त हो जाती है। यदि परिवेश की बदलात में थोड़ी भी नमी होती है, तो यह सूखी बर्फ के कणों पर चिपक जाते हैं और इस तरह बादल का वजन बढ़ जाता है, जिससे बरसात हो जाती है।

एक तो इस तरह की बरसात के लिए जरूरी है कि वायुमंडल में कम से कम 40 फीसदी नमी हो, फिर यह थोड़ी सी दर की बरसात ही होती है। इसके साथ यह खतरा बना रहता है कि वायुमंडल में कुछ ऊंचाई तक जमा स्मॉग और अन्य छोटे कण फिर धरती पर आ जाएं। साथ ही सिल्वर आयोडाइड, सूखी बर्फ के धरती पर गिरने से उसके संपर्क में आने वाले पेड़-पौधे, पक्षी और जीव ही नहीं, नदी-तालाब पर भी रासायनिक खतरा संभावित है। वैसे भी दिल्ली के आसपास जिस तरह सीपनजी वाहन अधिक हैं, वहां बरसात नए तरीके का संकट ला सकती हैं। चिंता की बात यह है कि आक्सॉइड ऑफ़ नाइट्रोजन गैस वातावरण में मौजूद पानी और ऑक्सीजन के साथ मिल कर तेजाबी बारिश कर सकती है।

यह वैश्विक रूप से प्रामाणिक तथ्य है कि नकली तरीके से बरसात करवाना कई बार बहुत भारी पड़ता है, फिर उर दिल्ली एनसीआर में, जहां कुछ मिनट की बरसात से सड़कों पर जाम लग जाता है, जो दिल्ली की हवा में सबसे अधिक जहर घोलता है। जाहिर है बरसात से जितना प्रदूषण कम नहीं होगा, उससे अधिक बरसात के कारण वाहनों के टिठकने से उपजे धुएं से बड़ेगा ही।

स्वामी-रहेलखंड इंटरप्राइजेज के लिए मुद्रक एवं प्रकाशक हरि ओम गुप्ता द्वारा अमृत विचार प्रकाशन, नवादा जोगियान, चक्र रोड, रोहिलखंड मेडिकल कॉलेज के सामने, बरेली (उत्तर प्रदेश) से मुद्रित एवं एलआईजी 23, प्रथम तल, आशियाना फेस-1, कांठ रोड मुरादाबाद (उत्तर प्रदेश) से प्रकाशित। **संपादक-** राजेश श्रिनेत, **कार्यकारी संपादक-** सुनील कुमार सिंह\* 0591-3551286( कार्यालय), ईमेल-editorschoice@amritvichar.com, आर.एन.आई नं0-UPHIN/2020/79034 \*इस अंक में प्रकाशित समाचार के चयन एवं संपादन हेतु पी.आर.बी. एक्ट की धारा 7 के अंतर्गत उत्तरदायी।( नोट-सभी विवादों का न्याय क्षेत्र मुरादाबाद होगा )।







अमृत विचार

# कैम्पस

बीमारियों की जांच के लिए अब न तो पैथोलॉजी लैब में लाइन लगाने की जरूरत होगी और न ही रिपोर्ट के लिए अगले दिन का इंतजार करना पड़ेगा। यह बड़ा बदलाव संभव होगा आईआईटी कानपुर के वैज्ञानिकों की पहल से। दरअसल आईआईटी कानपुर ने एक ऐसी अत्याधुनिक पोर्टेबल डायग्नोस्टिक डिवाइस विकसित की है, जो हमारे रोजमर्रा के जीवन और स्वास्थ्य व्यवस्था में क्रांतिकारी परिवर्तन लाने वाली साबित हो सकती है। यह छोटा-सा उपकरण किसी भी व्यक्ति के रक्त, मूत्र, पसीने और लार के सैंपल से न सिर्फ विभिन्न रोगों की जांच कर सकता है, बल्कि मिट्टी और पेय पदार्थों में मौजूद प्रदूषण की पहचान करके भी तत्काल रिपोर्ट उपलब्ध कराने में भी सक्षम है। इन्हीं विशेषताओं के कारण माना जा रहा है कि आईआईटी कानपुर की यह खोज भारत को सस्ती, तेज और सटीक जांच तकनीक के क्षेत्र में बड़ी पहचान दिला सकती है। 'जेब में लैब' जैसी यह डिवाइस आने वाले समय में स्वास्थ्य और पर्यावरण दोनों क्षेत्रों में नया अध्याय लिख सकती है।

- मनोज त्रिपाठी

वरिष्ठ पत्रकार

## जेब में लैब

## पलक झपकते बीमारियों की जांच

### तीन हजार की डिवाइस और 20 रुपये की कागज चिप

तीन हजार रुपये में तैयार होने वाली इस डिवाइस से की जाने वाली जांच भी बेहद सस्ती है। जांच के लिए कागज से बनी चिप का प्रयोग किया जाता है, जिससे जांच परिणाम तुरंत मिल जाते हैं। जांच प्रक्रिया तत्काल पूरी किए जाने से रक्त, मूत्र या लार के नमूनों के दूषित या बिगड़ने का खतरा भी नहीं रहता है। इस डिवाइस को कोई भी डॉक्टर अपनी क्लिनिक पर रख सकता है। इसके लिए कागज पर कार्बन इलेक्ट्रोड चिप बनाई गई है, जिसकी लागत 15 से 20 रुपये है।

### मलेरिया, डेंगू, टायफाइड की आसानी से जांच

आईआईटी कानपुर की शोध टीम के अनुसार यह डायग्नोस्टिक डिवाइस बायोसेन्सिंग तकनीक पर आधारित है। यानी यह शरीर के तरल पदार्थों में मौजूद बायोमार्कर्स की पहचान करके बीमारी का पता लगाती है। इसके चलते इसकी मदद से मलेरिया, डेंगू, टायफाइड जैसी संक्रामक बीमारियों के अलावा कई प्रकार के सूक्ष्म संक्रमण और प्रदूषक तत्वों की भी पहचान आसानी से और फटाफट की जा सकती है।



### रिचार्जबल डिवाइस का सोलर पैनल से भी संचालन

इस डिवाइस का इंटरफेस बेहद आसान है, इसके लिए किसी तकनीकी प्रशिक्षण की जरूरत नहीं पड़ती। बस सैंपल की एक बूंद डालते ही डिवाइस में लगे सेंसर सक्रिय हो जाते हैं और कुछ मिनटों में ही परिणाम उपलब्ध करा देते हैं। खास बात यह है कि यह डिवाइस रिचार्जबल है और बिजली न होने की स्थिति में सोलर पैनल से भी संचालित की जा सकती है।



### पोर्टेबल रीडआउट यूनिट फॉर केमिरसिस्टव सेंसर दिया नाम

आईआईटी कानपुर के बायो साइंस और बायो इंजीनियरिंग विभाग के प्रो. संतोष कुमार मिश्र के निर्देशन में शोध छात्र अनिमेष कुमार सोनी तथा नेहा यादव द्वारा तैयार इस डिवाइस को पोर्टेबल रीडआउट यूनिट फार केमिरसिस्टव सेंसर नाम दिया गया है। इसके जरिए बायोलॉजिकल और केमिकल दोनों तरह के मालिकयूल की जांच की जा सकती है। डिवाइस का पेटेंट आवेदन स्वीकृत हो चुका है। अनिमेष के अनुसार कागज की चिप और डिवाइस सेंसर को अलग-अलग रसायनों की जांच के लिए विशेषीकृत किया गया है। हर जांच के लिए अलग-अलग डिवाइस और चिप का प्रयोग किया जाता है।

### डिवाइस की सबसे बड़ी विशेषता

आईआईटी कानपुर द्वारा विकसित डायग्नोस्टिक डिवाइस की सबसे बड़ी विशेषता इसकी पोर्टेबिलिटी है। यानी यह एक 'जेब में समा जाने वाली लैब' जैसी है, जिसे लेकर किसी भी गांव, दूरस्थ इलाके या आपदा प्रभावित क्षेत्र में पहुंचा जा सकता है और वहां मौके पर जांच की जा सकती है। इस पोर्टेबल डिवाइस से जांच रिपोर्ट कुछ ही मिनटों में मोबाइल स्क्रीन पर मिल जाती है। ऐसे में माना जा रहा है कि यह डिवाइस ग्रामीण स्वास्थ्य मिशन और प्राथमिक स्वास्थ्य केंद्रों के लिए वरदान साबित हो सकती है, जहां संसाधनों की कमी के कारण अक्सर रोग की पहचान में देरी होती है, जिसका नुकसान मरीजों को उठाना पड़ता है।



### ग्रामीण भारत के लिए 'मेडिकल टेस्ट ऑन द स्पॉट'

स्वास्थ्य विशेषज्ञों के अनुसार आईआईटी कानपुर द्वारा विकसित पोर्टेबल डायग्नोस्टिक डिवाइस तकनीक से ग्रामीण भारत में रोग पहचान की प्रक्रिया में क्रांतिकारी सुधार होगा, जहां पहले जांच के लिए सैंपल शहर भेजे जाते थे, वहीं अब 'मेडिकल टेस्ट ऑन द स्पॉट' संभव होगा। यही नहीं, पर्यावरणविद् भी इस नवाचार को लेकर खासे उत्साहित हैं, क्योंकि यह मिट्टी, पानी और खाद्य पदार्थों में प्रदूषण का विश्लेषण करके, उन्हें सुरक्षित रखने का एक सस्ता और तेज साधन बन सकती है।

### तकनीक हस्तांतरण का काम अंतिम चरण में

आईआईटी कानपुर के बायो साइंस और इंजीनियरिंग विभाग के प्रोफेसर संतोष कुमार मिश्र ने बताया कि पोर्टेबल रीडआउट यूनिट फॉर केमिरसिस्टव सेंसर के जांच परिणाम सटीक पाए गए हैं। स्वास्थ्य क्षेत्र के अलावा इसकी मदद से खेतों की मिट्टी और पेय पदार्थों में मौजूद रसायनों की पहचान भी की जा सकती है। इससे दूध और शीतल पदार्थ की गुणवत्ता जांच भी संभव है। इस डिवाइस को बाजार में पहुंचाने के लिए तकनीक हस्तांतरण की दिशा में काम अंतिम चरण में है।

### जॉब अलर्ट

#### पंजाब एंड सिंध बैंक

- पद का नाम : एमएसएमई रिलेशनशिप मैनेजर
- पदों की संख्या : 30
- योग्यता : स्नातक
- आयु सीमा : 25 से 33 वर्ष
- आवेदन की अंतिम तिथि : 26-11-2025
- आधिकारिक वेबसाइट : punjabandsind.bank.in

#### पंजाब नेशनल बैंक (PNB)

- पद का नाम : स्थानीय बैंक अधिकारी
- पदों की संख्या : 750
- वेतन मैट्रिक्स : रु. 48480-85920
- योग्यता : कोई भी स्नातक
- आयु सीमा : 20 से 30 वर्ष
- ऑनलाइन आवेदन की अंतिम तिथि : 23-11-2025
- आधिकारिक वेबसाइट : pnb.bank.in



#### प्रादेशिक सेना

- पद का नाम : सैनिक
- पदों की संख्या : 1529
- योग्यता : 12वीं, 10वीं, 8वीं
- आयु सीमा : 18 से 42 वर्ष
- आवेदन प्रारंभ तिथि : 15-11-2025
- आवेदन की अंतिम तिथि : 14-12-2025
- आधिकारिक वेबसाइट : regionalarmy.in

### कैंपस में पहला दिन

स्कूल से कॉलेज तक का सफर जैसे किसी बंद कमरे से खुली हवा में कदम रखना हो। स्कूल की ड्रेस, भारी बैग और रोज-रोज के होमवर्क से आजादी का एहसास अलग ही था। उस दिन सुबह जब आईने में खुद को देखा तो लगा- अब मैं बड़ा हो गया हूं। कॉलेज के पहले दिन दिल में उत्साह भी था और थोड़ी-सी घबराहट भी थी। नए माहौल, नए लोग और नए शिक्षक सब कुछ नया था। गेट पर खड़े होकर कुछ पल के लिए ठिठक गया, मानो कोई नया अध्याय शुरू होने से पहले दिल खुद को संभाल रहा हो। कैम्पस में कदम रखते ही चारों ओर हंसी, बातें और परिचय का शोर। कोई अपने दोस्तों के साथ फोटो खिंचवा रहा था, तो कोई क्लास रूढ़ने में व्यस्त। पहली क्लास में जब प्रोफेसर साहब ने 'वेलकम टू कॉलेज लाइफ' कहा, तो लगा जैसे किसी ने ज़िंदगी के अगले दरवाजे खोल दिए हों। यहां किताबों के साथ-साथ रिस्ते, अनुभव और आत्मविश्वास भी पढ़ना था। स्कूल की

यूजीसी नेट एक राष्ट्रीय स्तर की प्रतिष्ठित परीक्षा है, जिसे पास करने के बाद उम्मीदवारों के लिए करियर के अनेक द्वार खुल जाते हैं। खासतौर पर उन युवाओं के लिए यह परीक्षा बेहद महत्वपूर्ण है, जो शिक्षा और शोध के क्षेत्र में अपना भविष्य बनाना चाहते हैं। इस परीक्षा को सफलतापूर्वक पास करने के बाद आप उच्च शिक्षा के क्षेत्र में आगे बढ़ सकते हैं और एक सम्मानजनक करियर की शुरुआत कर सकते हैं।

- फीवर डेस्क

### 'बड़े' होने की हुई शुरुआत

तरह सख्त अनुशासन नहीं, बल्कि सोचने और अपने विचार रखने की आजादी थी। ब्रेक के समय कैटीन में समोसे और चाय के साथ नई दोस्ती की शुरुआत हुई। कुछ ही घंटों में अजनबी चेहरे अपनापन देने लगे। शाम को जब घर लौटा तो थकान नहीं, बल्कि चेहरे पर एक अलग-सी चमक थी। कुछ नया पाने की, कुछ बनने की। आज जब पीछे मुड़कर देखता हूं, तो एहसास होता है कि कॉलेज का पहला दिन ही असल में 'बड़े होने' की शुरुआत थी, जहां किताबों से ज्यादा ज़िंदगी सिखाई जाती है।

-शिव शंकर सोनी शिक्षक, मवाई, अयोध्या



## यूजीसी नेट: बेहतरीन करियर अवसरों की चाबी

### असिस्टेंट प्रोफेसर बनने का मौका

यूजीसी नेट पास करने के बाद उम्मीदवार देश के किसी भी कॉलेज या विश्वविद्यालय में असिस्टेंट प्रोफेसर के रूप में नियुक्त हो सकते हैं। सरकारी कॉलेजों में असिस्टेंट प्रोफेसर की शुरुआती वेतनमान लगभग 57,700 रुपये प्रतिमाह होता है। इसके अलावा विभिन्न भत्ते भी मिलते हैं, जिसके चलते कुल वेतन 75,000 रुपये से लेकर 1 लाख रुपये प्रतिमाह तक पहुंच जाता है। उच्च शिक्षा में अध्यापन को भारत में अत्यंत सम्मानजनक पेशा माना जाता है।

### रिसर्च संस्थानों में उज्ज्वल भविष्य

CSIR, ICAR, DRDO, ICMR जैसे देश के नामी शोध संस्थानों में भी NET या JRF धारकों को रिसर्च में काम करने का मौका मिलता है। यहां शुरुआती सैलरी लगभग 50,000 रुपये प्रतिमाह होती है। रिसर्च का क्षेत्र उन छात्रों के लिए आदर्श है, जो नए ज्ञान की खोज और नवाचार करना चाहते हैं।

### टॉप कंपनियों में भी मिलता है अवसर

यूजीसी नेट स्कोर के आधार पर उम्मीदवारों को कई प्रतिष्ठित सरकारी



कंपनियों में नौकरी पाने का अवसर भी मिलता है। इनमें ONGC, NTPC, BHEL, IOCL जैसी कंपनियां शामिल हैं। यहां HR, मार्केटिंग, फाइनेंस और रिसर्च विभागों में जॉब मिल सकती है। इन पदों पर शुरुआती सैलरी 50,000 रुपये से शुरू होती है, जो अनुभव के साथ 1.5 लाख रुपये प्रतिमाह तक पहुंच सकती है।

### प्रमोशन और नेतृत्व का अवसर

असिस्टेंट प्रोफेसर से शुरुआत करने वाले उम्मीदवार समय के साथ प्रमोशन पाकर एसोसिएट प्रोफेसर, प्रोफेसर और आगे चलकर डीन या वाइस चांसलर जैसे पदों तक पहुंच सकते हैं। यह एक ऐसा करियर है, जिसमें न केवल वेतन और लाभ बढ़ते हैं, बल्कि सम्मान और प्रतिष्ठा भी निरंतर बढ़ती जाती है।

### नोटिस बोर्ड

- डॉ. अंबेडकर इंस्टीट्यूट ऑफ टेक्नोलॉजी फॉर दिव्यांगजन (कानपुर) में पूर्व छात्र समागम आयोजित होगा। 18 नवंबर को होने वाले समारोह की तैयारियां संस्थान में चल रही हैं।
- नई राष्ट्रीय शिक्षा नीति के तहत कौशल विकास व जीवन कौशल से संबंधित पाठ्यक्रमों और प्रशिक्षण कार्यक्रमों के अंतर्गत नेसकॉम से रिकल प्रशिक्षण के लिए आगामी 12 नवंबर (बुधवार) को एमबीपीजी कॉलेज (हल्द्वानी) में कार्यशाला का आयोजन किया जा रहा है।
- एचडीएफसी बैंक और संभव फाउंडेशन के सीएसआर कार्यक्रम के अंतर्गत विद्यार्थियों के लिए सेल्स एजीक्यूटिव, रिटेल एजीक्यूटिव, होटल मैनेजमेंट ऑपरेशन्स आदि क्षेत्रों में रोजगार की संभावनाओं को ध्यान में रखते हुए एमबीपीजी कॉलेज (हल्द्वानी) के करियर काउंसलिंग सेल की ओर से 14 नवंबर को एकदिवसीय प्रशिक्षात्मक कार्यशाला का आयोजन किया जा रहा है।

### JRF के साथ रिसर्च में शानदार शुरुआत

यदि उम्मीदवार यूजीसी नेट के साथ जेनरल रिसर्च फेलोशिप (JRF) भी क्वालिफाई कर लेते हैं, तो उन्हें रिसर्च फील्ड में जाने का सुनहरा अवसर मिलता है। JRF के तहत रिसर्च करने वाले छात्रों को आकर्षक स्टाइपेंड भी प्रदान किया जाता है। पहले दो वर्षों में 37,000 रुपये प्रतिमाह और इसके बाद 42,000 रुपये प्रतिमाह तक स्टाइपेंड मिलता है। इसके साथ ही पीपेचडी करने का अवसर भी स्वतः प्राप्त हो जाता है।





नई दिल्ली। अमेजन इंडिया ने अपने गोदाम भंडारण शुल्क को 11% बढ़ाकर 50 रुपये प्रति घन सेंटीमीटर प्रति माह कर दिया है। यह शुल्क 15 नवंबर, 2025 से प्रभावी होगा। कंपनी ने उच्च परिचालन लागत का हवाला देते हुए यह कदम उठाया है। इस साल की शुरुआत में अमेजन इंडिया ने 135 श्रेणियों में 1.2 करोड़ से ज्यादा कम-मूल्य वाली वस्तुओं (300 रुपये तक) के लिए रेफरल शुल्क हटाया था। साथ ही, 300 से 500 रुपये कीमत वाली वस्तुओं पर शुल्क 1% या उससे कम कर दिया था। फेशन और छोटे उपकरणों जैसी उच्च मूल्य श्रेणियों में 7% तक की कटौती लागू की गई है। अमेजन ने कहा कि 2025 में उसकी कुल शुल्क वृद्धि दर में काफी कमी आई है, लेकिन कई विभिन्ताओं ने बढ़ती लागत और बार-बार होने वाले संशोधनों पर चिंता व्यक्त की।

नई दिल्ली। बजाज फिनसर्व की इकाई बजाज फाइनेंस ने त्योहारों के दौरान रिपोर्ट्स संख्या में उपभोक्ता ऋण वितरित की जानकारी दी। मात्रा के हिसाब से 27% और मूल्य के हिसाब से 29% की वृद्धि दर्ज की गई। बजाज फाइनेंस ने कहा कि यह सरकार के जीएसटी सुधारों और व्यक्तिगत आयकर में बदलावों के परिणाम को दर्शाता है, जिसका उद्देश्य उपभोक्ताओं की क्रय शक्ति बढ़ाना है। बजाज फाइनेंस ने 22 सितंबर से 26 अक्टूबर तक 63 लाख ऋण बांटे हैं। इस अवधि में कंपनी ने 23 लाख नए ग्राहक हासिल किए, जिनमें से 52% नए ऋण लेने वाले थे। इस प्रकार वित्तीय समावेशन को महत्वपूर्ण रूप से आगे बढ़ाया।

नई दिल्ली। अमेरिका की इलेक्ट्रिक वाहन कंपनी टेस्ला ने लैम्बोर्गिनी इंडिया के पूर्व प्रमुख शरद अग्रवाल को अपने भारतीय परिचालन को नेतृत्व करने के लिए नियुक्त किया है। यह नियुक्ति ऐसे समय में हुई है जब कंपनी भारतीय बाजार में अपनी उपस्थिति मजबूत करने पर विचार कर रही है। टेस्ला ने जुलाई में मुंबई में अपना पहला अनुभव केंद्र खोला और अगस्त में दिल्ली के एरोसिटी में दूसरा केंद्र खोला। जुलाई में मॉडल वाई पैक करने के बाद कंपनी ने इसकी आपूर्ति शुरू कर दी है।

# रक्षा बलों में आरक्षण की मांग कर राहुल फैलाना चाहते हैं अराजकता : राजनाथ

रक्षा मंत्री राजनाथ सिंह ने बुधवार को आरोप लगाया कि राहुल गांधी रक्षा बलों में आरक्षण की मांग कर देश में अराजकता फैलाना चाहते हैं। हमारे सशस्त्र बल इन सब चीजों से ऊपर हैं। भारत के सैनिकों का केवल एक धर्म है- 'सैन्य धर्म'। भाजपा आरक्षण के पक्ष में है। हमने गरीबों और समाज के पात्र वर्गों को आरक्षण दिया है। राहुल गांधी ने मंगलवार को दावा किया था कि कांग्रेस नेता के पास अब तालाब में कूदने के अलावा कोई विकल्प नहीं बचा है। उन्होंने हाल में कांग्रेस नेता के चुनावी अभियान के दौरान मछली पकड़ने की कोशिश पर तंज किया। रक्षा मंत्री ने कहा कि राहुल गांधी बिना किसी आधार के निर्वाचन आयोग जैसे संवैधानिक संस्थानों पर निशाना साध रहे हैं।

बिहार के जमुई जिले में जनसभा में सिंह ने कहा, राहुल को क्या हो गया है? वे रक्षा बलों में आरक्षण की बात उठा रहे हैं। वे देश में अराजकता फैलाना चाहते हैं। हमारे सशस्त्र बल इन सब चीजों से ऊपर हैं। भारत के सैनिकों का केवल एक धर्म है- 'सैन्य धर्म'। भाजपा आरक्षण के पक्ष में है। हमने गरीबों और समाज के पात्र वर्गों को आरक्षण दिया है। राहुल गांधी ने मंगलवार को दावा किया था कि निजी क्षेत्र, न्यायपालिका, नौकरशाही और सशस्त्र बलों में पिछड़ी जातियों, आदिवासी और अल्पसंख्यकों का बहुत कम प्रतिनिधित्व है, जबकि 10% आबादी इन पर नियंत्रण रखती है। सिंह ने कहा कि राहुल गांधी को यह समझना चाहिए कि देश चलाना बच्चों का खेल नहीं है। उन्होंने ऑपरेशन सिंदूर का उल्लेख करते हुए कहा, ऑपरेशन सिंदूर को रोकना गया है, खत्म नहीं किया गया। अगर आतंकवादी भारत पर फिर हमला करने की कोशिश करेंगे तो उन्हें मुंहतोड़ जवाब दिया जाएगा। हमारे सैनिकों ने आतंकियों

नई दिल्ली। देश में सौर मॉड्यूल विनिर्माण क्षमता 2025 तक 125 गीगावाट को पार कर जाने की उम्मीद है। यह 40 गीगावाट की घरेलू मांग से तीन गुना से भी अधिक है। वैश्विक शोध और परामर्श कंपनी बुड मैकैजी ने यह बात कही है। यह वृद्धि सरकार की उत्पादन-आधारित प्रोत्साहन (पीएलआई) योजना का नतीजा है, जिससे विनिर्माण के तेजी से बढ़ाने में मदद की है। हालांकि, उद्योग को अब अत्यधिक क्षमता के जोखिम का सामना करना पड़ रहा है।

# एफटीए में डेयरी, एमएसएमई के हितों पर ध्यान : गोयल

वाणिज्य एवं उद्योग मंत्री पीयूष गोयल ने बुधवार को कहा कि भारत अपने मुक्त व्यापार समझौतों (एफटीए) में डेयरी और सूक्ष्म, लघु एवं मझोले उद्यम (एमएसएमई) जैसे संवेदनशील क्षेत्रों के हितों की लगातार सुरक्षा करता है। गोयल ने कहा कि भारत और न्यूजीलैंड के बीच प्रस्तावित एफटीए पर जारी वार्ता में उल्लेखनीय प्रगति हुई है। इस समय दोनों देशों के वरिष्ठ अधिकारी चौथे दौर की बातचीत कर रहे हैं।

उन्होंने कहा, भारत कभी भी डेयरी, किसानों और एमएसएमई के हितों से समझौता नहीं करता है। हम हमेशा इन संवेदनशील क्षेत्रों के हितों की सुरक्षा करते हैं। न्यूजीलैंड विश्व



ऑकलैंड में भारत-न्यूजीलैंड बिजनेस फोरम के दौरान अपने समकक्ष टॉड मैक्ले के साथ केंद्रीय वाणिज्य एवं उद्योग मंत्री पीयूष गोयल व अन्य अधिकारी।

का प्रमुख डेयरी उत्पादक देश है, और ऐसे में इस क्षेत्र में बाजार पहुंच बढ़ाने की उसकी मांग को लेकर भारत की स्थिति महत्वपूर्ण मानी जा रही है। न्यूजीलैंड की चार दिन की आधिकारिक यात्रा पर वेलिंगटन पहुंचे गोयल ने कहा कि दोनों देशों ने व्यापार समझौते में एक-दूसरे की

संवेदनशीलता का सम्मान करने पर सहमति जताई है। उन्होंने स्पष्ट किया कि भारत ने अब तक किसी भी व्यापार समझौते में डेयरी या कृषि क्षेत्र में साझेदार देश को शुल्क रियायत नहीं दी है।

उन्होंने कहा, हम ऐसे मुद्दों नहीं छूते हैं। हम एक-दूसरे की

भारत नवंबर के अंत से रूसी कच्चे तेल की सीधी खरीद में कटौती करने जा रहा है। यह कदम रूस की दो प्रमुख तेल कंपनियों पर 21 नवंबर से लागू होने वाले नए अमेरिकी प्रतिबंधों के बाद उठाया जा रहा है। विश्लेषकों ने यह संभावना जताई है।

विश्लेषकों ने कहा कि देश के कुल रूसी तेल आयात में आधे से अधिक हिस्सा रखने वाली भारतीय रिफाइनरी इकाइयां नए अमेरिकी प्रतिबंधों के अनुपालन में रूसी तेल की प्रत्यक्ष खरीद में कटौती कर सकती हैं। इनमें रिलायंस इंडस्ट्रीज लिमिटेड (आरआईएल), मंगलौर रिफाइनरी एंड पेट्रोकेमिकल्स लिमिटेड (एमआरपीएल) और एचपीसीएल-मितल एनर्जी लिमिटेड (एचएमईएल) शामिल हैं। अमेरिकी ने रूसी पेट्रोलियम कंपनियों-रोसेनेफ्ट और ल्यूकऑयल पर 21



● रूस की दो प्रमुख तेल कंपनियों पर 21 नवंबर से लागू होने वाले नए अमेरिकी प्रतिबंधों को लेकर भारत ले सकता है निर्णय

नवंबर से कड़े आर्थिक प्रतिबंध लगाने की घोषणा की है। इसके तहत इन कंपनियों की सभी अमेरिकी कंपनियों और वित्तीय लेनदेन पर रोक लगा दी गई है।

इसके अलावा अन्य देशों की संस्थाएं भी अगर इनके साथ बड़े लेनदेन करती हैं तो उन पर भी द्वितीयक प्रतिबंध लगाए जा सकते हैं। रिलायंस का रोसेनेफ्ट के साथ दीर्घकालिक आपूर्ति समझौता है, जबकि एमआरपीएल और एएसएमईएल ने भी रूसी तेल की भविष्य की खेप स्थगित करने की घोषणा की है। वर्ष 2025 की पहली

छमाही में भारत ने रूस से कुल 18 लाख बैरल प्रतिदिन कच्चे तेल का आयात किया जिसमें इन कंपनियों की आधे से अधिक हिस्सेदारी है। हालांकि, रोसेनेफ्ट की आंशिक हिस्सेदारी वाली नायरा एनर्जी की वडिना रिफाइनरी (गुजरात) अपने मौजूदा रूसी तेल खरीद तरीके को बनाए रखेगी। यह रिफाइनरी पहले से यूरोपीय संघ के प्रतिबंधों के दायरे में है और रूसी कच्चे तेल पर निर्भर है। नौवहन सूचना फर्म 'केप्लर' के प्रमुख शोध विश्लेषक सुमित रिंतोलिया ने कहा, रूसी कच्चे तेल की खेपों में गिरावट दिखेगी।

# अमृत विचार

पीयूष गोयल ने कहा कि भारत और अमेरिका प्रस्तावित द्विपक्षीय व्यापार समझौते के लिए लगातार चर्चा जारी है। बातचीत अच्छी चल रही है और लगातार जारी है, कई संवेदनशील मुद्दें हैं, कई गंभीर मुद्दे हैं तो स्वाभाविक है कि थोड़ा समय लगेगा। अमेरिका और भारत के बीच द्विपक्षीय व्यापार समझौते के पहले चरण के लिए अब तक पांच दौर की वार्ता पूरी हो चुकी है। वाणिज्य सचिव राजेश अग्रवाल के नेतृत्व में भारतीय अधिकारियों का दल गत माह अपने अमेरिकी समकक्षों के साथ व्यापार वार्ता करने के लिए वॉशिंगटन गया था। तीन दिवसीय वार्ता 17 अक्टूबर को समाप्त हुई। फरवरी में भारत-अमेरिका के नेताओं ने अधिकारियों को द्विपक्षीय व्यापार समझौते (बीटीए) पर बातचीत का निर्देश दिया था। उन्होंने पहले चरण को 2025 की शरद ऋतु तक पूरा करने की समय सीमा तय की है। ये विचार-विमर्श महत्वपूर्ण हैं क्योंकि ट्रूप प्रशासन द्वारा भारतीय वस्तुओं पर 50% का शुल्क लगाने के बाद से दोनों देशों के बीच संबंध काफी तनावपूर्ण हो गए हैं।

संवेदनशीलता का सम्मान करते हैं। वार्ता के अगले चरणों को लेकर वाणिज्य मंत्री ने कहा, हो सकता है कि हमें बहुत अधिक चरणों की जरूरत न पड़े। इस दिशा में उल्लेखनीय प्रगति पहले ही हो चुकी है। व्यापार समझौते की दिशा में ठोस चर्चा चल रही है। हालांकि, उन्होंने संकेत दिया

# भारत के लिए व्यापक स्वर्ण नीति अपनाने का समय

सोने की कीमतों के नई ऊंचाइयों पर पहुंचने के बीच इसके लिए एक व्यापक नीति की जरूरत है क्योंकि भारत दुनिया के सबसे बड़े सराफा बाजारों में से एक है जो पीली धातु के प्रति सांस्कृतिक लगाव व निवेश मांग से प्रभावित है। बुधवार को जारी एक अध्ययन में यह बात कही गई।

भारतीय स्टेट बैंक (एसबीआई) के आर्थिक अनुसंधान विभाग द्वारा जारी 'कमिंग ऑफ (ए टर्बुलेंट) एज: द ग्रेट ग्लोबल गोल्ड रश' शीर्षक वाली रिपोर्ट में कहा गया कि भू-राजनीतिक तनाव, आर्थिक अनिश्चितता व कमजोर अमेरिकी डॉलर के कारण सोने की कीमत नई ऊंचाइयों पर पहुंच रही है। 2025 में अब तक की कीमतों में 50% से अधिक की वृद्धि हुई है। अक्टूबर में कुछ दिन के लिए कीमतें 4,000 डॉलर प्रति औंस से



नीचे आ गई, लेकिन नवंबर में फिर से 4,000 डॉलर प्रति औंस से पार चली गई। सोने की घरेलू आपूर्ति भारत में कुल सोने की आपूर्ति का एक अंश है। विश्व स्वर्ण परिषद के अनुसार, 2024 में कुल आपूर्ति में आयात का योगदान 86% होगा। भारत सबसे बड़े स्वर्ण बाजारों में से एक है जो सोने के प्रति सांस्कृतिक आकर्षण, निवेश की मांग और मुद्रास्फीति से बचाव तथा

डीएलसी के लिए लगेगा शिविर एसबीआई ने पेशनभोगियों के लिए डिजिटल जीवन प्रमाण पत्र (डीएलसी) के लिए शिविर का आयोजन किया, जिसमें 500 प्रमाण पत्र जारी किए गए। इसका उद्घाटन राज्यमंत्री (कार्मिक, लोक शिकायत और पेशन) जितेंद्र सिंह ने किया। इस मौके पर पेशन और पेशनभोगी कल्याण विभाग के सचिव वी श्रीनिवास, एसबीआई के डीएम्पडी (लेनदेन बैंकिंग और नई पद्धत) शमशेर सिंह और एसबीआई के सीजीएम (सरकारी व्यापार सेवा और समाधान इकाई) अमृतेश मोहन उपस्थिति थे।

सुरक्षित निवेश सहित अन्य आर्थिक कारकों से प्रभावित है। भारत में सोने की कुल उपभोक्ता मांग 2024 में बढ़कर 802.8 टन हो गई जो वैश्विक स्वर्ण मांग का 26% है। इससे भारत, चीन के बाद दूसरे स्थान पर आ गया। चीन की उपभोक्ता मांग 815.4 टन थी। अध्ययन अनुसार चीन की सोने पर राष्ट्रीय नीति है, जिसका एक विशिष्ट उद्देश्य

है। यह अंतरराष्ट्रीय वाणिज्य में सोने के व्यापार, भंडारण, मूल्यंकन और उपयोग के तरीके को नया रूप देने के लिए एक व्यापक दृष्टिकोण रखता है। यह कई आर्थिक एवं भू-राजनीतिक प्रार्थमिकताओं को साथ संबोधित करने के लिए समन्वित दृष्टिकोण का प्रतिनिधित्व करता है। अमेरिका और जर्मनी जैसे देश कुल भंडार का 77% से अधिक सोने के रूप में रखते हैं।



कांग्रेस नेता राहुल गांधी ने वोट चोरी पर बुधवार को हरियाणा की मतदाता सूची के आंकड़े सामने रखे और दावा किया कि गत वर्ष अक्टूबर में हुए विधानसभा चुनाव को 25 लाख फर्जी मतों के जरिये चोरी हुआ था। उन्होंने निर्वाचन आयोग पर भाजपा के साथ मिलीभगत का आरोप भी लगाया और कहा कि न सिर्फ हरियाणा की सरकार और मुख्यमंत्री नायब सिंह सैनी वैध रूप से पद पर नहीं हैं, बल्कि प्रधानमंत्री मोदी और गृह मंत्री अमित शाह भी सरकार में वैध रूप से नहीं हैं।

राहुल गांधी ने कहा कि हरियाणा में वोट चोरी को लेकर वह जो बातें कर रहे हैं वो सौ फीसदी सबूत पर आधारित हैं। उन्होंने कहा कि हरियाणा में सर्वेक्षणों में कांग्रेस की जीत की संभावना थी, लेकिन कांग्रेस की तय जीत को हार में बदला गया। उन्होंने हरियाणा

बिलासपुर (छत्तीसगढ़)। बिलासपुर रेलवे स्टेशन के करीब मंगलवार को हुए रेल हादसे में मरने वालों की संख्या बढ़कर 11 हो गई है, जबकि 20 लोग घायल हैं। अधिकारियों ने बुधवार को बताया कि 'मेनलाइन इलेक्ट्रिक मल्टीपल यूनिट' (एमईएमयू) यात्री ट्रेन कोरबा जिले के गेवरा से पड़ोसी जिले बिलासपुर जा रही थी।

अधिकारियों ने कहा, दुर्घटना में छह महिलाओं सहित 11 लोगों की मौत हुई है तथा 20 अन्य घायल हो गए हैं। 11 मृतकों में से पांच में रेलगाड़ी के लोको पायलट विद्या सागर, लवकुश शुक्ला, रंजीत प्रभाकर, शीला यादव और प्रिया चंद्र हैं। मृतकों में से चार महिलाओं और दो पुरुषों की पहचान अभी नहीं हो पाई है। 20 घायलों में नौ महिलाएं और दो वर्षीय बच्चा हैं। यात्री ट्रेन की सहायक लोको पायलट रश्मि राज और ट्रेन मैनेजर अशोक कुमार दीक्षित तथा मालगुड़ी के गांव शैलेश चंद्र भी अस्पताल में हैं। टक्कर इतनी जोरदार थी कि रेलगाड़ी का एक डिब्बा मालगुड़ी के एक डिब्बे के ऊपर चढ़ गया था।

भाजपा ने हरियाणा चुनाव में वोट चोरी संबंधी राहुल गांधी के दावों को बुधवार को झूठा और निराधार बताते हुए खारिज कर दिया और कांग्रेस नेता पर अपनी नाकामियों को छिपाने तथा देश को बदनाम करने के लिए निर्वाचन आयोग पर सवाल उठाने का आरोप लगाया। भाजपा नेता एवं केंद्रीय मंत्री किरेन रीजीजू ने गांधी पर 'जेन जेड' को भड़काने का प्रयास का आरोप लगाया और कहा कि ऐसे प्रयास कभी सफल नहीं होंगे, क्योंकि देश के युवा इतने समझदार हैं कि वे ऐसे उक्सावे में नहीं आएंगे। उन्होंने भाजपा मुख्यालय में कहा, हरियाणा चुनावों के दौरान उनकी वरिष्ठ नेता कुमारी सैलजा ने



कहा था कि कांग्रेस जीत नहीं पाएगी, क्योंकि हरियाणा कांग्रेस के नेता चाहते थे कि पार्टी हार जाए। तीन दिन पहले कांग्रेस के पूर्व नेता ने पार्टी से इस्तीफा दे दिया और कहा कि कांग्रेस हरियाणा चुनाव इसलिए हारी, क्योंकि उसके नेता काम नहीं कर रहे थे। हरियाणा कांग्रेस अध्यक्ष राव नरेंद्र सिंह ने भी कहा था। रीजीजू ने कहा कि बिहार में मतदान होने वाला है और वह हरियाणा की कहानी बता रहे हैं। इससे स्पष्ट है कि बिहार में (कांग्रेस के लिए) कुछ नहीं बचा है। इसीलिए वह जनता का ध्यान भटकाने के लिए हरियाणा का मुद्दा लेकर आए हैं।

के मुख्यमंत्री के बयान का वीडियो दिखाया, जिसमें सैनी ने सरकार बनाने की व्यवस्था होने की बात की थी। राहुल ने दावा किया कि हरियाणा में पांच अलग-अलग तरीकों से 25,41,144 फर्जी मतों से वोट चोरी हुई। डुप्लीकेट वोटर की संख्या 5,21,619 रही। फर्जी पत्र वालों की संख्या 93,174 थी, बल्क वोटर 19,26,353 थे। उन्होंने कहा कि फॉर्म 6 और 7 का भी दुरुपयोग हुआ। फॉर्म 6 और फॉर्म 7 के जरिये वोटरों को जोड़ा और घटाया जाता है। महादेवापुरा और आलंद के खुलासे के बाद निर्वाचन आयोग ने इसका डेटा देना बंद कर दिया है।

# घूस के पैसे से शेरयों में निवेश कर कमाया लाभ अपराध से अर्जित आय है : हाईकोर्ट

दिल्ली हाईकोर्ट ने कहा कि घूस के पैसे से शेरय बाजार में निवेश कर कमाए लाभ को अपराध से अर्जित आय माना जाएगा और यह धन शोधन कीमत बढ़ने पर भी उस धन का अवैध स्रोत शुद्ध नहीं होता और यह बड़ी हुई राशि भी उसी अवैध स्रोत से जुड़ी होती है।

न्यायमूर्ति अनिल क्षेत्रपाल और हरीश वैद्यनाथन शंकर की पीठ ने तीन नवंबर को दिए अवैध धन अर्जित करने की प्रारंभिक क्रिया तक सीमित नहीं है बल्कि इसमें उस धन के विभिन्न लेनदेन भी शामिल है। पीठ ने कहा कि यदि कोई



● इंडी की अपील पर दिल्ली हाईकोर्ट ने सुनाया फैसला

अधिकारी रिश्वत लेकर उसे शेरय बाजार, रियल एस्टेट या मादक पदार्थ के धंधे में लगाता है, तो धन की अवैधता समाप्त नहीं होती और ऐसी पूरी राशि जल्दी योग्य होती है। यह फैसला इंडी की अपील पर दिया गया, जिसमें उसने फतेहपुर कोल ब्लॉक आवंटन से संबंधित मामले में एकल न्यायाधीश के आदेश को चुनौती दी थी। इंडी ने 122.74 करोड़ की संपत्ति को जब्त किया था कि एम/एस प्रकाश इंडस्ट्रीज ने धोखाधड़ी से कोल ब्लॉक आवंटन पाया और शेरय की कीमतें बढ़ाईं।







